

EDITORJAL

200 SENA: HAJJA TA' FLIMKIEN U TA' QADI

Kien lejn it-tmien tas-Seklu XIV fejn l-Agostinjani jaslu ghall-ewwel darba f'pajjiżna u kien biss fl-14 ta' Settembru tas-sena 1817 meta ufficjalment titwaqqaf il-Provinċja Agostinjana Maltija. Snin twal ta' ħafna aħwa li għexu flimkien f'komunitajiet differenti biss dejjem b'ideal wieħed mibni fuq il-Kelma ta' Alla: li nkunu qalb waħda u ruħ waħda bejnietna magħqudin f'Alla. Dan kien ukoll l-ġħan ewljeni li fis-Seklu IV Wistin ta' Hippona beda jiġbor irġiel miegħu biex flimkien ikunu dan is-sinjal tal-għaqda fil-Knisja u ghall-Knisja. Minkejja l-fid-diet li minn dejjem kienu prezenti, Alla sejhilna biex ngħixu flimkien ħalli nkunu dan is-sinjal: f'din ir-realtà hekk fragħi li ġorr magħha l-ġħaqda ta' bejn il-bnedmin, biss huwa possibli li ngħixu flimkien magħqudin. Għaldaqstant, ix-xhieda tagħna l-Agostinjani fid-din ja ta' mill-aktar attwali u fl-istess waqt kontemporanja u dan għaliex, teħodna fil-qalba tal-messaġġ tal-Evangelu u fl-istess waqt, twieġeb bl-iktar mod qawwi għal waħda mill-isfidi kbar taż-żminijiet li ninsabu fihom: l-isfida tal-individwal iż-żmu. Ngħid dan għaliex ebda bniedem, ebda soċjetà, ebda komunità, ebda familja, u l-knisja fiha nfiska, ma tista' qatt tgħix jekk mhux f'komunjoni. Aktar minn 600 sena ta' preżenza f'Malta u 200 sena bhala Provinċja, dan huwa l-aqwa rigal li l-Ordni Agostinjan ta' u għadu jagħti lill-Knisja u

lis-Soċjetà f'pajjiżna: ir-riġal tax-xhieda tal-għaqda. Il-Kunventi li għandna, il-Knejjes li fihom naqdu lil tant nies, il-ħidmiet li nwettqu ma' tant persuni, it-tagħlim li nwasslu lil tant tfal permezz tal-iskola, u tant ħidmiet oħra, dawn huma importanti għalina għaliex permezz ta' dawn ir-relazzjonijiet f'pajjiżna u barra minn pajjiżna stajna u għadna nistgħu nwettqu parti mill-kariżma tagħna: li nkunu ta' qadi għall-oħrajin. Relazzjonijiet bħal dawn li jgħinuna biex noħorġu mill-kunventi tagħna għall-bżonnijiet tal-oħrajin. Dan kollu nwettqu bla ma qatt ninsew li aħna wkoll persuni li nghixu flimkien, nitolbu flimkien, nieklu flimkien, naqsmu t-toqol u t-tbatijiet ta' xulxin, persuni li nhossu u ninkwetaw għal xulxin, persuni li nifirħu flimkien u b'xulxin, persuni li fil-qalb ta' kull wieħed minna hemm sejħa li Kristu nnifsu għoġġu jagħmel lilna lkoll. Dan kollu jgħinna ta' kuljum insaħħu fi qlubna l-konsagrazzjoni tagħna lil Alla għall-qadi tal-oħrajin.



Qiegħed insemmi dan għaliex, aħna l-Agostinjani f'Malta, aħna u niċċelebraw dan il-Bi-Centinarju tal-Provinċja tagħna, ma rridux niċċelebraw biss xi dokument, xi digriet bħala twaqqif tal-Provinċja Agostinjana Maltija, imma fuq kollex, irridu iva niċċelebraw u nirringrażżjaw lil Alla ta' tant persuni li għadhom anke llum ġeneruži mas-sejħa ta' Alla li għamlilhom biex

flimkien jgħixu taħt saqaf wieħed magħqudin. U permezz ta' dan il-ferħ tagħna li rriduh jasal f'widnejn kulħadd, l-ghajta tagħna hija waħda: huwa possibbli li nghixu flimkien magħqudin.

Sena sħiħa ta' ċelebrazzjonijiet u attivitajiet li l-Provinċja Agostinjana ser tkun qed tgħix biex tfakkar dawn il-200 sena. Fosta dawn l-attivitajiet hemm: fix-xahar ta' Settembru: il-ftuħ ufficjali waqt Quddiesa Solenni mmexxija mill-Provinċjal Patri Raymond Francalanza OSA; Ottubru: Pellegrinaġġ għas-Santwarju tal-Madonna tal-Mellieħha; Ftuħ tal-post il-ġdid li l-Provinċja se toffri biex tilqa' fi persuni refugjati u persuni oħra fil-bżonn; Novembru: Ċelebrazzjoni ta' Jum il-Vokazzjonijiet u Ġimgħa Vokazzjonali Agostinjana; Diċembru: Inawgurazzjoni tal-Lapida ħdejn is-Salib fil-ġnien ta' quddiem l-Imdina; Inawgurazzjoni tal-Biblical Garden fil-Millennium Chapel; Jannar: Mument ta' talb ghall-ġhaqda tal-Insara fil-Parroċċa ta' Santu Wistin – Valletta; Djalogi Agostinjani fit-Toroq tal-Hajja mill-Eminenza Tiegħu l-Kardinal Gian Franco Ravasi; Frar: Seminar fuq ir-Regola ta' Santu Wistin; Marzu: Preżentazzjoni tal-ktieb tat-tfal dwar il-Hajja ta' Santu Wistin; April: Kunċert Oratorio a Sant' Agostino ta' Mro Domenico Anastasi, taħt il-Patroċinju tal-Eminenza Tiegħu l-Kardinal Prospero Grech OSA; Open weekend fil-Kunvent ta' San Mark – Rabat; Mejju: Żjara Kanonika tal-Pirjol Ĝenerali tal-Ordni Agostinjan, Padre Alejandro Moral OSA; Festa Titulari ta' Santu Wistin fil-Parroċċa tal-Belt; Ĝunju: Festa Familja Agostinjana; Open weekend fil-Kunvent tagħna tal-Belt; Preżentazzjoni tas-somma miġbura mill-Provinċja kollha biex jinxтарa makkinarju ġdid fl-Ishtar Mater Dei; Lulju: Esperjenza Missjunarja fil-Kenya; Attività soċjali għall-familjari, ħbieb u benefatturi; Awwissu: Festa ta' Santu Wistin f'Għawdex – Quddiesa Pontifikal fil-Katidral mmexxija mill-Ēċċellenza Tiegħu Mons Mario Grech; Settembru: Għeluq ufficjali tas-Sena Bi-Ċentinarja – Quddiesa Pontifikali mmexxija mill-Ēċċellenza Tiegħu Mons Arcisqof Charles J. Scicluna fil-Kon-Katidral ta' San Ģwann.

Hekk għandna quddiemna ħarsa ħafifa ta' xi ċelebrazzjonijiet li ser isiru matul dan il-Ğublew. Ser naqsmu wkoll dan il-ferħ tagħna fuq il-mezzi ta' komunikazzjoni li għandna f'pajjiżna. Fost l-oħrajn, il-ġurnal tal-Leħen is-Sewwa, darba

kull xahar ser inkunu qed nippubblikaw artiklu b'rifflessjonijiet fuq dik li hija Storja Agostinjana, teoloġija u spiritwalità Agostinjana, attivitajiet soċjali li aħna l-Agostinjani nwettqu fejn ninsabu; riflessjonijiet fuq il-kariżma tagħna; u xejn anqas, kif il-qalb ta' Santu Wistin għadha mħeġġa anke llum wara tant eluf ta' snin li dan il-bniedem kien fostna.

Din il-ħeġġa ta' Santu Wistin, bniedem mimli ħolm u ħajja għall-komunitajiet tiegħu kif ukoll għall-Knisja, għenitna biex aħna u nırriflettu fuq il-logo għal din is-Sena Bi-Ċentinarja mit-twaqqif tal-Provinċja Agostinjana f'Malta, naħsbu fuq dak li kien dejjem preżenti fil-qalb ta' Wistin: FITTIXTEK – SIBTEK – HABBEJTEK. Dawn it-tliet kelmiet li jiġbru u li jdawlu l-ħajja kollha kemm hi ta' Santu Wistin, il-missier spiritwali tagħna l-Agostinjani, għenu wkoll biex il-pittur John Martin Borg joħroġ din il-pittura li għandha sens qawwi għalina lkoll li qeqħdin ngħixu flimkien fuq ir-Regola ta' Santu Wistin. Żewġ żgħażagh Agostinjani b'Wistin fin-nofs magħqudin flimkien b'dawk il-fjammu tan-nar li ġerġi mill-qalb li fil-logo/fl-istemma tagħna l-Agostinjani nsibuha dejjem preżenti. F'din il-pittura għandna dak l-Agostinjan li qiegħed iħares lejn idejh vojt... għadu ma sabx, biss qiegħed kontinwament ifittem. L-Agostinjan li għandu f'idjeħ dik il-fjamma, simbolu tal-preżenza ta' Alla, huwa dak li sab lil min qiegħed ifittem. It-tielet wieħed, Wistin innifsu, huwa li għex din l-esperjenza, qalbu tixxgħel mill-imħabba ta' Alla, din l-istess imħabba li tilqa' u tgħaqquad miegħu lil kull min jingħaqad miegħu f'din il-mixja lejn Alla. B'idejħ miftuha jfakkarna fi Kristu msallab li jgħidilna li m'hemm imħabba ikbar minn dik li tingħata għal ħaddieħor. Dawn l-ilsna tan-nar li jixegħlu u jdawlu anke llum lill-qlub tagħna biex iż-żommuna flimkien magħqudin fil-komunitajiet tagħna: xhieda qawwija għal dawk kollha li jixtiequ u li qeqħdin jagħmlu minn kollo biex jgħixu fl-għaqda ta' bejniethom.

P. RAPHAEL ABDILLA OSA



AGENDA PROVINČJALI

5 ta' Ottubru:

Pellegrinaġġ – Santwarju tal-Madonna tal-Mellieħha;

Għeluq snin P. Raphael Abdilla;

9 ta' Ottubru:

Għeluq snin P. Mario Abela;

10 ta' Ottubru:

Ftuħ tal-post il-ġdid li l-Provinċja se toffri biex tilqa' fiha persuni refugjati u persuni oħra fil-bżonn – Rabat;

13 ta' Ottubru:

P. Pawl M. Spiteri – RIP 1997;

14 ta' Ottubru:

Inawgurazzjoni tar-Restawr tal-Kwadru ta' Santu Wistin ta' Mattia Preti – Kunvent San Mark, Rabat;

28 ta' Ottubru:

Għeluq snin P. Hilary Tagliaferro;

26 ta' Ottubru:

Għeluq snin P. Rodrigo Vieira da Silva (Brazil);

30 ta' Ottubru:

Quddiesa u żjara lill-oqbra tal-Provinċja fiċ-ċimiterju tal-Addolorata;

P. Pietru Pawl Muscat – RIP 1917;

1 ta' Novembru:

P. Bonifaċju Bonello - RIP 1971;

3 ta' Novembru:

Flimkien mas-Sorijiet Agostinjani niċċelebraw Jum il-Vokazzjonijiet Agostinjani – Monasteru Klawstrali ta' Santa Katarina – il-Belt;

4 ta' Novembru:

P. Bonaventura Chetcuti - RIP 2009;

7-12 ta' Novembru:

Ģimgħa Vokazzjonali Agostinjana

9 ta' Novembru:

Għeluq snin P. Richard Attard;

10 ta' Novembru:

Għeluq snin P. Julius Bonnici;

14-17 ta' Novembru:

Irtir annwali tal-Provinċja – it-tieni grupp;

18 ta' Novembru:

P. Dumink Portelli - RIP 2009;

22 ta' Novembru:

P. Salv Portelli - RIP 1984;

22 ta' Novembru:

P. Federic Gibson - RIP 2002;

24 ta' Novembru:

Għeluq snin P. Franco Grech;

26 ta' Novembru:

Għeluq snin P. David Cortis;

29 ta' Novembru:

P. Alfonsu Farrugia - RIP 1961;

3 ta' Diċembru:

P. Valerju Bonello - RIP 2012;

7 ta' Diċembru:

Inawgurazzjoni tal-Lapida ħdejn is-Salib fil-ġnien ta' quddiem l-Imdina. Wara kuncert fil-Knisja ta' San Mark – Rabat;

10 ta' Diċembru:

P. Joe R. Cacciattolo - RIP 1984;

14 ta' Diċembru:

Għeluq snin P. Pawl Muscat;

20 ta' Diċembru:

Għeluq snin P. Paul Formosa;

22 ta' Diċembru:

P. Ģwann Scerri - RIP 1981;

23 ta' Diċembru:

P. Aurelju Ċantar - RIP 1980;

24 ta' Diċembru:

Għeluq snin tal-Kardinal Prospero Grech;

24 ta' Diċembru:

P. Lawrenz Agius - RIP 1971;

26 ta' Diċembru:

Għeluq snin P. Lučjan Borg;

28 ta' Diċembru:

Għeluq snin P. Salvino Caruana;

28 ta' Diċembru:

Ikla tal-Milied għall-Provinċja – Pietà;

P. Guillermo Xerri - RIP 1961;

30 ta' Diċembru:

Għeluq snin P. Francesco Calleja;

P. Wigī Cachia – RIP 1972.





IL-KELMA TAL-PROVINČJAL

FIL-VJAĞġI TAL-HAJJA... DAWK TA' SANTU WISTIN U TAGħNA!

Riflessjoni li l-Provinċjal, P. Raymond Francalanza OSA qasam mal-aħwa tal-Provinċja f'Jum is-Sollennità ta' Santu Wistin tat-28 ta' Awwissu 2016.

Morris West għandu ktieb *Clowns of God* li fih jissuġġerixxi li hemm raġunijiet profondi ħafna ġħaliex aħna internament fina mhux dejjem faċli li nkunu f'paċi dejjiema magħna nfusna! Hu jiddeskrivi l-ħaġa b'mod poetiku ħafna, imma fi ftit kliem jgħid li **aħna maħluqin biex ngħixu f'komunjoni..mhux biss mal-preżent imma wkoll mal-passat u l-futur.**

Xtaqt irressaq din it-tema, għax inħoss li din kienet ukoll il-mixja li għamel Missierna Santu Wistin fih innifsu... u issa li resqin biex niċċelebraw il-Festa tiegħu ġħal darba oħra, forsi din ir-riflessjoni tista' tgħinna xi ftit. Sabiħ ukoll li din is-sena, din il-Festa ġejja eż-żarru qabel ma ħmistax wara, kif tafu se nibdew il-mixja ta' sena, li fiha se nghixu u niċċelebraw il-200 sena mit-Twaqqif tal-Provinċja tagħna, u ġħalhekk b'kontinwazzjoni mal-ħafna kitbiet li pproponejt f'dawn l-ahħar sentejn u nofs, jalla aħna lkoll inkomplu f'din il-mixja 'fil-verità fina stess, ġalli l-ispirtu tagħna minnflok ikun imxekkel b'katina, bil-maqlub, jagħmel esperjenza ta' ħelsien.

Minflok mhu se nsemmi siltiet mill-kitbiet tiegħu għax dawk faċilment naqrawhom, se nindika ġħaxar 'esperjenzi' li ġibart mill-*Istqarrījet* tiegħu li nistgħu ngħarbluhom bil-kwiet u fl-istess ħin inqabbluhom ma' tagħna. Dan fl-isfond tal-"*imghodd*" tiegħu – *li hu tant kien isemmi* – li ġħad li kien għadda, imma l-effetti kienu baqgħu friski fih. Wistin, meta beda jikber, fehem li hu ried jaqbad dan l-imghodd u jgħarblu bla biża'. Fehem ukoll li kien jeħtieġ lu jidħol fl-aktar irkejjen "*mudlama*" tiegħu u hemm induna li xorta Alla kien dejjem gewwa fih f'dawk l-istess żminijiet u li kien qed imexxih bil-mod misterjuż tiegħu. Fir-Retractationes II,6, jikteb: "*It-tlettax-il ktieb tiegħi tal-Istqarrījet jithaddtu dwar il-ħażin u t-tajjeb ta' ġewwa fija u jfaħħru 'l Alla*

ġust u tajjeb; u fihom nixtieq li jitqanqlu l-imħuħ u l-qlub sabiex ifaħħru; imma ngħid għalija, huma kellhom dan l-effett fuqijiena u nfassalhom, u l-istess effett ikollhom fuqi kull darba li jien naqbadhom f'idejja biex naqrahom... l-ewwel ktieb sal-ġħaxar ktieb jithaddtu dwari; it-tlieta l-oħra jithaddtu dwar il-Kotba Mqaddsa..."

Xi esperjenzi li jsemmi Wistin, biex kif fissirt digħi, nistgħu naħsbu fuqhom bil-kwiet u fl-istess ħin inqabbluhom ma' mgħiba tagħna:

➔ Wistin jitkellem minn "**memorja**" u biha hu jifhem li nitgħallek mit-tajjeb u l-ħażin.

Aħna gieli nagħżlu li "**ninsew**" u nidfnu l-esperjenza ta' ħajnejta.

➔ Wistin jitkellem minn "**ħajja hienja**" (*beatitudo*) u biha jifhem dak kollu li nixtieq u dak li qed infitħex.

Aħna gieli neħlu fi dwejjaq/frustrazzjoni forsi għax infittxu l-hena fejn ma nistgħux insibuha.

➔ Wistin jitkellem minn "**fixla**" u biha fehem geġwigejha ta' għanijiet.

Aħna nistgħu nagħżlu li nghixu l-għaqda jekk nimxu lejn għan u mkien wieħed.

➔ Wistin jitkellem minn "**interjorità**" u biha hu jifhem li jeħtieġli nibda kull darba minn 'ġewwa'.

Aħna gieli nagħżlu li nitilqu dejjem "*"il barra"* fis-sens li nfittxu barra... dak li qiegħed ġewwa fina stess.

➔ Wistin jitkellem minn **imħabba "ordnata"** u biha hu jifhem l-Imħabba li tgħaqqa.

Aħna jista' jkollna mħabbiet diżordinati fis-sens ta' mħabbiet li jiġi għieldu bejniethom.

→ Wistin jitkellem mill-“**Għalliem**” u biha hu jifhem li l-Għalliem waħdieni Għaref...l-għerf!

Aħna ġieli nagħżlu l-għalliema tal-iżball meta nimxu bla kriterju jew meta nisimgħu biss lilna nfusna.

→ Wistin kien jitkellem il-ħin kollu minn “**konverżjoni**” u biha hu jifhem li nikkoreġi d-direzzjoni.

Aħna ġieli nispiċċaw imwaħħla fir-rutina meta kulma nagħmlu jkollu dejjem togħma “tas-soltu”.

→ Wistin jitkellem minn “**cor unum**” u biha hu jifhem il-ħtieġa li jgħix b'mod intimu u shiħ f'ħajja mal-aħwa.

Aħna ġieli nagħżlu **l-konflitt** meta r-relazzjonijiet tagħna jkunu bħall-beraq u s-sajjeti.



Santu Wistin – Stain glass
Bażilika Santu Wistin, Annaba, Aljerija

→ Wistin iħossu dejjem “**pellegrin**” u biha hu fehem li kien dejjem jinsab f'mixja... .dejjem miexi.

Aħna jista' jiġrilna li nkunu staġnati fis-sens li nispiċċaw dejjem induru qagħqqa fl-istess post, nagħmlu l-istess affarijiet!

→ Wistin jitkellem minn “**tifhir u ferħ**” u biha hu jifhem il-barkiet u qalb mimlija ferħ.

Aħna ġieli ngħixu ħajja mnikkta meta ġewwa fina jkun hemm biss il-baħħ.

Għal Santu Wistin “il-memorja” (*iġifieri l-għarbiel sinċier tiegħu nnifsu*) ma kienx okkażjoni ta’ swat jew xi sens ta’ htija li jħalli lil dak li jkun iktar mgħaffeg fih innifsu, imma bil-maqlub għalih kienet okkażjoni oħra biex iħobb iktar lil Alla. Hekk infatti jistqarr fl-Istqarrijet : “*Alla tiegħi, ha ngedded tifkirieti biex irroddlok ħajr u nfaħħrek għat-tjieba li wrejt miegħi; ha jamtela għadmi kollu bi mħabbtek...* ” (Stqarr. VIII, 1,1)

Nemmen li dan kollu lilna lkoll għandu jimliena b'kuraġġ kbir biex dak kollu li hemm fina u dak kollu li ngħaddu minnu (‘tajeb u ‘hażin’) nibqgħu narawhom f'din il-perspettiva li semmejt fil-bidu, iġifieri f'dan l-orizzont tal-etern u l-infinit.

Jagħtina din il-qawwa Wistin innifsu li baqa’ jfitteż u jimxi ħajtu kollu u f’dan kollu baqa’ jgħix f’imħabba kbira lejn Alla. U fil-mixxjet tagħna jqawwina wkoll l-Imgħalleml waħdieni tagħna li jfakkarna biex ma “*nibżgħux merħla żgħira*” – ‘żgħir’ kemm f’sens meta nhossuna żgħar/indenji quddiem Alla; jew meta nhossuna ‘żgħar’ fin-numru.

Bil-qalb u b'ferħ kbir nixtieq il-festa t-tajba lilna lkoll uliedu u jalla din is-sena speċjali li ġejja fuqna tal-Bi-Čentinarju tkompli dejjem timliena bit-tama biex nibqgħu miexja warajh – Hu li hu l-port aħħari tagħna.

Lilna lkoll: kull sentiment ta’ ringrazzjament, ta’ kuraġġ, ta’ barka, ta’ saħħa u sliem tassew mill-qalb.

P. RAYMOND FRANCALANZA OSA

MILL-KUMMENTI TAGHKOM

KUMMENTI LI WASLULNA FUQ IL-«HOLQA BEJNIEUTNA»

Jiena Pawlu Mifsud hu Patri Saver Mifsud Agostinjan. L-ewwel nett nixtieq nirringazzjak tar-rivista *Il-Holqa* li għoġbok tibgħatli. Prosit tassew... inizjattiva sabiħa ħafna. Jien inħobb nikteb fuq il-qaddisin u l-uniku sors li nsib biex nagħmel dan huma dawk il-kotba li l-parroċċi joħorgu fil-festi. L-iskop tiegħi huwa bħal dak tagħkom biex inkabbru l-ħwejjeg spiritwali. Hafna drabi però f'dawn il-kotba ftit ikun hemm spazju għal dan bejn il-programmi tal-festi u bejn ir-reklami ftit ikolhom spazju fejn wieħed ikun jista' jimraħ fil-kitba tiegħi. Għalhekk nerġa' nifirħilkom mill-ġdid u nwegħed kom li nibaqhtilkom xi poeżiji, u nerġa' ngħidilkom *keep it up*.

Pawlu Mifsud

Nixtiequ l-ewwel nett nagħtukom tassew prosit tar-rivista Agostinjana li waslitilna d-dar.

Kienet tassew idea tajba għax lilna, familjari tal-Agostinjani, iżżeommna aġġornati dwar dak li ġħandu x'jaqsam mal-Familja Agostinjana.

Hija rivista ta' interess kbir u l-artikli varji li hi miżgħuda bihom huma kollha interessanti.

Aħna lkoll irnexxielna naqraw kull artiklu.

Nafu li biex toħrog rivista ta' dan it-tip, jinvolvi ħafna ħin u spejjeż imma żguri li kieku din ir-rivista toħrog darbtejn matul is-sena, tiġi apprezzata ħafna.

Nirringazzjawkom ilkoll tax-xogħol siewi li ġħamiltu u qegħdin tagħmlu.

Inwegħdu kom it-talb u l-ghajjnuna tagħna.

Mary Anne, il-familja kollha Schembri, Vella.

Nixtieq ngħidlek prosit ħafna tal-Holqa. Ma' kull min iltqajt, kemm reliġużi kif ukoll lajči, faħħruha ħafna. Għadha kif cemplitli z-zija biex

tgħidli u dalgħodu rajt lil Jane Portelli (oħt P. Dumink) li għogbitha ħafna.

Grazzi ħafna.

P. Franco Grech OSA

Grazzi mill-qalb tar-rivista sabiħa u *ben prezentata* Holqa Bejnietna li ġentilment bghattuli. Prosit tal-inizjattiva. Nawgura lill-Provincja kollha f'dan il-Bi-Čentinarju li sejrin tibdew tiċċelebraw mix-xahar id-dieħel u sejjer nagħmel kull mezz biex nifraħ magħkom fl-aktivitajiet li sejrin tagħmlu. Żgur sejjer inkun preżenti fl-14 ta' Settembru għal ftuħ ta' dan l-avveniment sabiħ għalikom kollha. Grazzi tax-xhieda fil-ħajja kkonsagrata u l-ħidma pastorali kollha li bħala Agostinjani qegħdin tagħtu f'Malta u Għawdex.

P. Raymond OFMcap

Għadni kif irċevejt *Il-Holqa* - l-ahħar edizzjoni. Bqajt verament impressionat bil-mod professjonal li biċċi saret. Il-format tagħha, id-dettalji bir-reqqa li bihom miktabin l-artikli, ir-ritratti bil-kulur li jikkomplimentaw il-kitba u jkomplu jħajru lil wieħed biex jaqra. Ma stennejtx it-tul li fiha, aktar ma mmorru aktar qegħdin jiżidied l-paġni. Proset tassew u żomm dan ir-ritmu fl-edizzjonijiet futuri.

Paul Ellul

I would like to thank you for the excellent work in the booklets which you kindly sent me. I really enjoyed reading them and find them very enriching to learn more about the Order. Keep up your good work in living your Motto. God Bless,

Maria Buckle





Prosit tassew tar-rivista "Holqa Bejnietna". Bi prezentazzjoni u stampar tar-rivista interessanti li tolqtok u li tkun trid taqrah mill-bidu sal-aħħar. Issa wkoll aħna l-familjari qed nirċevuh id-dar. Tajjeb li nkunu nafu l-ħajja Agostinjana f'Malta u anke barra minn Malta. U dan qed turuh b'mod ċar fir-rivista Holqa Bejnietna. Il-Mulej ibierek il-ħidma tagħkom f'din ir-rivista. Prosit!

Natalino Spiteri

Għadni kemm spicċajt naqra *Il-Holqa* u sibha interessanti ferm. L-ewwel nett il-publikazzjoni hija mqassma tajjeb hafna u stampata fuq karta ta' kwalitā b'tipa čara u stampi u ritratti perfetti.

Għoġbuni hafna t-taqsimiet li fiha, fejn hemm post għall-komunità Agostinjana u anke għal-lajċi. Fuq kollox l-artikoli huma qosra u tal-punt. Għoġbni hafna l-ħsieb tal-editorjal bħala daħla għar-rivista.

Għandi biss xi suġġerimenti żgħar għall-publikazzjonijiet futuri:

- Sezzjoni dedikata għal xi ħsibijiet u għerf ta' Santu Wistin
- Sezzjoni dedika miż-żgħażaq għaż-żgħażaq għaż-żgħażaq fejn dawn jesprimu xi ħsibijiet u xi holm tagħhom

3. Forsi xi intervista ma' xi patrijiet fuq l-esperjenzi tagħhom fil-komunità

4. L-isfidi tan-nisrani; rokna fejn jiġu spjegati problemi tal-fidi li jista' jħabbat wiċċu magħhom kull nisrani

5. *Good News*: Aħbarijiet tajba u ta' ferħ, ta' tama u ta' kuraġġ mid-dinja Agostinjana

Dawn ta' fuq huma biss suġġerimenti li forsi tista' ssibhom utli.

Ray Cassar

Nixtiequ nesprimu l-apprezzament tagħna għar-rivista Holqa Bejnietna. Prosit, għal din il-publikazzjoni interessanti, li permezz tagħha nsiru nafu aħjar xi jkun qed jiġri fil-familja Agostinjana u li b'hekk jikber l-interess f'xulxin u l-għaqda bejnietna.

Nirringrazzjaw kom għall-ħsieb ġentili tagħkom u nawguraw ħidma fejjieda u succcess għaċ-ċelebrazzjonijiet ta' Settembru waqt li nissieħbu magħkom fit-talb.

Sr. Clotilde u Sr. Vittorina Schiavone

NIBNU L-MEMORJA FLIMKIEŃ

X'NIFTAKAR MILL-IMGHODDI

Patri Saver Mifsud, jaqsam magħna dawn l-esperjenzi li jiftakar fi tfulitu waqt li Malta kienet għaddejja minn żmien iebes: dak tal-gwerra. Patri Saver huwa mir-Rabat. Il-lum għandu 83 sena u wara 48 sena fil-missjoni fil-Brażil, il-lum jinsab fil-komunità tagħna Agostinjana fil-Kunvent San Mark fir-Rabat. Minkejja l-età, P. Saver għadu attiv fil-kunvent bl-ghajnejha li huwa jagħti fil-pastorali tal-knisja tagħna u anke f'dik li hija manutenzjoni tal-kjostru/ġnien tal-kunvent.

Għandu għal qalbu immens is-sajd. Is-skiet u l-ġabra jiffurmaw parti mill-ħajja tiegħu ta' kuljum u l-kuruna tar-rużarju hija l-kumpann tiegħu. Diffiċċi tara lil Patri Saver jaqta' qalbu, bil-maqlub, dejjem iħares 'il quddiem bil-kuraġġ. Dan li jirrakkonta Patri Saver fuq iż-żmien li huwa għex fi tfulitu waqt it-Tieni Gwerra Dinjija:

Minħabba li Malta kienet kolonja Ingliża, l-Ğermaniżi u t-Taljani kellhom il-mira għal-Malta biex b'hekk setgħu jattakkaw pajjiżi oħra fil-Mediterran.

Darba filgħodu, kont għadni tifel żgħir, flimkien ma' hija Pawlu, morna għall-quddiesa tas-7.00am f'Sant'Agata li ma kinetx 'il bogħod mid-dar tagħna, madwar mitt metru. Waqt il-quddiesa, il-Ğermaniżi u t-Taljani għamlu l-ewwel attakk tagħhom fuq Malta. Meta spiċċat il-quddiesa, jiena u hija ridna mmorru d-dar. Ĝara li fil-quddiesa kien hemm ukoll il-Head Teacher tal-Iskola Primarja. Hijha marret ħdejn il-bieb tal-Knisja biex ġadd ma joħroġ minn hemm. "Aħna ma noqogħdux 'il bogħod minn hawn," għedtilha. U biex jiena noqgħod kwiet, qaltli: "ara ftit l-ajruplan... għaddejjin." Niftakar li daklin kienet l-ewwel darba li kont rajt ajruplan. Wara li għaddha dan l-attakk, stajna noħorgu mill-knisja u morna d-dar. Kif wasalt id-dar, għedxt kolloks lil omni Vitorja.



Aktar ma beda għaddej iż-żmien, l-attakki bdew ikunu aktar ta' spiss. Aħna l-Maltin ma konnix ippreparati biex nippoteġu lilna nfusna. Kienu l-Ingliżi u bl-ajruplan tagħhom setgħu jagħmlu l-attakki kontra l-għadu. Darba ajruplan waqa' fl-ġħelieqi hawn ir-Rabat u ta' tfal li konna, morna naraw mill-qrib dan l-ajruplan. F'Hal Bajjada, ħdejn Sant'Agata, kienu waqgħu xi djar u anke kienu mietu xi nies. Kienet ġarget ordni biex il-ħġieg kollu tad-djar jinżebagħ blu u fuq gewwa nwaħħlu magħħom karti biex hekk kif il-blast ikiisser il-

ħġieg, il-ħġieg ma kienx jitfarrak trab u jagħmel ħsara lil min ikun gewwa. Ordni oħra li kellna kienet dik biex billejl ġadd ma jixgħel dawl jekk mhux xi musbieħ jew lampa tal-pitrolju. Kif ikun qiegħed jidlam, fit-toroq kienu jgħaddu xi rġiel mibgħuta mill-gvern biex jekk jaraw xi nies barra kienu jitolbuhom jingħabru fi djarhom u fejn kienu jaraw xi dwal kienu jħabbi biex jitfu kollo. Niftakar, fuq il-bejt ta' ma' ġenbna, kien hemm żewġ statwi: tar-re u tar-regina. Dawn l-irġiel bdew jgħajtu ma' dawn l-istatwi u jgħidulhom biex jidħlu gewwa... ma indunawx li kien statwi... dħaqna mhux hażin!

Il-kenn tagħna konna nsibuh fil-katakombi li kien bieb ma' bieb tad-dar fejn konna noqogħdu. F'dan ix-xelter/katakombi, konna nkunu diversi familji u kulħadd kien jingħabar mal-familja



tiegħu f'daħliet mqattgħin fil-blat li kienew wkoll oqbra u li ġew imnaddfa apposta biex stajna nistkennu fihom. Hawn taħt konna nqattgħu diversi sigħat u anke l-jieli, fejn għal matul ħin twil, konna aktar nitolbu milli nitkellmu. Ommi kienet toħroġ u tmur id-dar biex tagħmlilna xi ħaġa tal-ikel filwaqt li aħna konna nibqgħu mistkenna. Matul il-ġurnata, meta s-sitwazzjoni tkun kalma, konna noħorġu barra biex ta' tfal li konna stajna nilagħbu xi ftit sakemm kienet tinstema' s-serena u hawnhekk kulħadd kien ilebbet għal ġewwa. Ommi kienet tinżel l-aħħar waħda biex tara li hekk kulħadd kien mistkenn. Hafna minn dawn il-ħinijiet, missieri ma kienx ikun magħna minħabba li kien jaħdem bħala kok fil-ħabs tal-prigunieri: Taljani u Ģermaniżi, u li dawn kienet qeqħidin fil-kunvent tal-Patrijiet ta' Sant'Agata, ftit 'il bogħod mid-dar fejn konna noqogħdu.



Kien tħaffer xelter ieħor taħt il-Kullegġ tal-Parroċċa ta' San Pawl (fejn il-lum jinsab il-Mužew ta' Wignacourt) li kien kbir, u niftakar ukoll nara lin-nannu tiegħi iħaffer flimkien ma' oħrajn dan ix-xelter. Dan stajna nużawh sakemm diversi bombi kienew għamlu ħsarat kbar fuq l-iskola fejn konna mmorru, kif ukoll ix-xelter li konna nużaw. Kien hawnhekk li kellna mmorru f'dar kbira fl-Imdina li bdiet tintuża bħala skola filwaqt li r-rekreazzjoni konna nagħmluha fil-pjazza ta' quddiem il-Katidral. F'dawk iż-żminijiet ukoll niftakar li parti sewwa mill-kunvent tagħna l-Agostinjani fir-Rabat, il-parti ta' wara, kienet fsafat imġarrfa.

F'dawn iż-żminijiet ibsin, fid-dar tagħna kienu jgħixu magħna tliet familji oħra flimkien man-nanniet tagħna. B'kolloks konna 16-il persuna.



Patri Saver flimkien mal-genituri tiegħi fis-sagristija tal-knisja San Mark - Rabat, April 1960

In-nuqqas ta' ikel kien l-uġiġħ ta' ras għall-ġenituri tagħna. Kull filgħodu, għal xil-ħamsa kont naħrab lejn is-Saqqajja biex wara li nuri l-kupun, kienet jagħtuni l-ħalib. Qabel nofsinhar, kont nerġa' immur bil-borom f'żewġt iqfief biex inġib l-ikel (soppa jew għażiex). Filghaxija kienet tkun aktar ħafifa: biċċa hobż tal-Malti b'daqxejn žejt u kunserva fuqha. Kien mumenti ibsin għalina meta, waslet biex tispicċċa l-gwerra, dan l-ikel li semmejt kien beda jonqos ukoll. Mument kbir ta' ferħ, (jirrakkonta Patri Saver bid-dmugħ f'għajnejh) meta flimkien man-nannu morna fuq is-Swar tal-Imdina biex naraw l-attakk aħrax li kien sar bejn l-Ingliżi kontra l-Ġermaniżi u t-Taljani biex setgħu jidħlu shah fil-port il-vapuri mimlijiñ ikel għall-Maltin.

Jirrakkonta P. Saver li f'dawn iż-żminijiet, żminijiet ta' tbatija: kemm biex ikollok xi ħaġa biex tiekol kif ukoll biex wieħed seta jistudja, jiftakar sewwa kemm il-ġenituri tiegħi għallmu lilu u lil ħutu biex filwaqt li japprezzaw dak li għandhom, joqogħdu ħafna attenti mill-ħela. Ixxewqa ta' Patri Saver, quddiem din l-esperjenza li huwa stess għex: dik ta' matul il-gwerra, hija biex napprezzaw aktar dak li għandna u fuq kolloks, ma niddejqux minn dawk il-mumenti ta' sagħrafċiċċi li fihom aħna jkollna ngħaddu minnhom ta' sikwiet.

P. SAVER MIFSUD OSA

MY MALTA EXPERIENCE

WITNESS TO FRIENDSHIP

I am quite aware that the expression “Malta Experience” calls to mind the famous Cinema-like exhibition of Malta’s history. I am certainly not going to be telling history here, I am rather going to be telling my story: the story of my personal experience of Malta, the story of my encounter with the Augustinian friars of the Maltese Province. As a way of giving context to this my story, let me just say some introductory words about myself.

I am an Augustinian friar of the Province of Nigeria. Having passed through the first six years of my formation in Nigeria (Candidacy, Postulancy/Philosophy, Novitiate and my first year of Theology), I was sent to Rome to continue formation and studies of theology in 2011. I have spent the first three years for my Baccalaureate in Theology while the last two have been the first half of a four-year licentiate in Sacred Scriptures. I should have to say that this has been made possible through the generous friendship the Maltese Province committed long before now to establishing with my Province, Nigeria. From the very first moment it accepted to support my studies and stay in our Collegio Internazionale, Santa Monica, Rome, under a scholarship arrangement mediated by our General Curia, in which developing circumscriptions are encouraged and supported by already established and stronger ones. My province and I are certainly grateful.

The Provincial, Fr. Ray Francalanza visited Santa Monica in early 2015. We really did have some good moments of fraternal and friendly conversation together. We exchanged pleasantries and I updated him about my progress in my studies and my immediate plans for the next Summer holidays. It was then that he encouraged me to find time to come around and familiarize myself with the brothers in the province. Since then, we kept in communication and at last found a suitable time for me to come to Malta.



I was assigned to stay in the convent of the Parish of St. Augustine in Valetta, which happens to be the biggest community in the province, consisting of nine brothers (about six of whom are very much advanced in age). Permit me to mention these brothers by name as I feel that the joy of sharing my friendship with them should be told in more than in simply anonymous language: Fr Alex, Fr Zaren, Fr Salvino, Fr Kostantin, Fr Deo, Fr Gorg, Fr Noah, Fr Mark,

and Fr Gulju. I am sincerely thankful for their brotherly and fatherly friendship, characterized by their common preoccupation to ensure I was lacking nothing in and outside the house. They generously took me around the Islands of Malta and Gozo whenever they could; dropping and picking me up on from one point to another. This created an atmosphere of humour and laughter, being there for me always, each brother in his own way.

I was also fortunate to have met the rest of the brothers of the province during the annual reunion at St. Paul's Bay. We prayed, ate, drank and had friendly conversations. It was just wonderful being together. It was wonderful being in your midst. I felt just at home, like one of you. That sense of being one of you was given a boost when the secretary, Fr Raphael earlier approached me to tell me I was just like a member of the province.

What could I ask than this, meeting wonderful people in a beautiful Island? The seductive beauty of its blue waters; the warm embrace of its welcoming and marvellous architecture; the generous hearts of a people at once beautiful and welcoming, a people just wonderfully made and wonderfully placed. My Malta Experience! I can't wait to be in Malta again!

**FR GALADIMA BITRUS MARKUS, OSA,
AUGUSTINIAN PROVINCE OF NIGERIA**

PATRI SALVINU CARUANA OSA

F'EINDHOVEN OLANDA

P. Salvinu għadu kemm temm 3 ġimġhat riċerka fil-Biblijoteka tal-Patrijiet Agostinjani ta' Eindhoven, fl-Olanda. Din hija l-ħames sena li P. Salvinu ilu jmur fil-biblijoteka ta' dan il-kunvent. Bħalissa P. Salvinu qiegħed iħejji ktieb ieħor: *Searching and Confessing. Aspects of Augustine of Hippo's Spirituality*. Il-ktieb ta' madwar 200 faċċata, huwa bl-Ingliż, u sejjer ikun lest għall-aħħar ta' din is-sena. Hija ħasra li din kienet l-aħħar sena li P. Salvinu seta' jmur l-Olanda l-għaliex il-Patrijiet Olandiżi ta' Eindhoven iddeċidew li jbigħu l-proprietà kollha u sal-aħħar tas-sena jittrasferixxu ruħhom. Huma xtraw erba' sulari minn blokk



bini lil hinn mill-qalba tal-belt ta' Eindhoven. Il-biblijoteka nxtrat mill-Fakultà tat-Teoloġija tal-Università ta' Tilburg, fl-Olanda, xi 40 minuta, bogħod bil-ferrovija minn Eindhoven. P. Salvinu jixtieq irodd ħajr minn qalbu lill-Komunità tal-Patrijiet Agostinjani ta' Eindhoven għall-mod tabilhaqq fratern li matul dawn l-aħħar ħames snin huma dejjem laqgħuh fil-kunvent tagħhom. Kull darba huwa kellu għad-dispożizzjoni tiegħi waħda mill-biblijoteki mill-iktar attrezzati u speċjalizzati fil-kitbiet ta' Santu Wistin ta' Ippona li kellu l-Ordni s'issa.

KUNSILL ĊIVIKU ŻABBAR


PREMJU B'RISQ IS-SOċJETÀ MALTJA

Ta' kull sena l-Kunsill Ċiviku Żabbar fakk Jum il-Belt Hompesch. Għal din l-okkażjoni l-Kunsill jippremja lil dawk il-persuni Żabbarin li jkunu wettqu xi ħidma b'risq is-Soċjetà Maltija.

Filwaqt li din is-sena l-istess Kunsill qiegħed jiċċelebra l-25 sena minn mindu twaqqaq, mar jagħżel l-l-ħidma b'risq is-Soċjetà Maltija. L-kunsill jippremja lil dawk il-persuni Żabbarin li jkunu wettqu xi ħidma b'risq is-Soċjetà Maltija.

Patri Mario, ta' kull sena jieħu miegħu diversi żgħażaq biex jagħmlu xogħol volontarju. Dawn il-ħidmiet saru fil-missjoni tal-Brazil, Mozambik u dik tal-Kenja.


Għaldaqstant, nhar il-Hadd, 28 ta' Awwissu 2016, waqt serata speċjali, il-Kunsill Ċiviku Żabbar, fost ħafna mistednin, wera l-apprezzament tiegħi għal din il-ħidma hekk sabiha tal-volontarjat Agostinjan barra minn xtutna.



IL-PIKACHU!

IL-KAPPILLAN TAL-POKEMON...

Ma kinitx imbierka logħba! Din il-logħba ġdida *Pokemon Go* hija logħba virtwali li tista' tilgħabha fuq il-mobile. Permezz ta' satellita jurik mappa tal-post fejn tkun u int u miexi jimmarkalek postijiet fejn il-programmer pogġa xi mostri żgħar biex int tiġibhom u tkun tista' tiġgieled bihom. Jiena kont digħà smajt biha u sħabi tan-novizzjat kienu digħa qaluli fuq il-ġenn li tqanqal fl-Istati Uniti minħabba din il-logħba. Dan sakemm darba minnhom fit-3pm ċempel il-bieb tal-Kunvent u sibt ġuvni li riedni niftaħlu sabiex jidħol għall-pokemon. Jien ghedtlu li konna magħluqin u li kellu jiġi ħin ieħor iżda baqa' jippersisti u reġa' ċempel. Minkejja li rġajt sjegajtlu biex jiġi ħin ieħor, dan sab in-numru tal-uffiċċju parrokkjali ħdejn il-bieb u ċempel fuqu. Ma kienx jaf li ser jerġa' jaqbad miegħi u staqsieni fi xħin jista' jerġa' jiġi. Tfajt kumment fuq facebook imma ma stennejtx li dan il-kumment kien ser jaqla' iktar minn 800 *like* u 450 kumment. Barra minn hekk inkitbu wkoll artikli fuq *it-Times*, il-Kulħadd u anke saru artikli *online* fuq il-pages tan-Net TV, One TV u PBS li ovvjament xandruhom ukoll fuq it-televixin. Insomma, f'temp ta' ftit sigħat sirt il-kappillan tal-



Pokemon. Malli ħarget iżda li fil-knisja tagħna kien hemm

Pikachu li milli jidher huwa wieħed mill-aqwa mostri fil-logħba, bdejna naraw iktar żgħażaq jippassiġġaw bil-mobile madwar il-knisja u anke fil-knisja għalkemm dejjem ġbidnielhom l-attenzjoni li qeqħdin fid-dar ta' Alla u li qabel ma jaqbdu l-pokemon tajjeb li jżuru lil Ģesù Sagramentat. Saru anke telefonati b'ċajta lili minn fuq il-candid radio, xfm u intervista fuq 101 Radio. Il-messaġġ li jien ippruvajt dejjem noħroġ huwa li għandna dejjem inżommu f'mohħna li dan il-logħob jew is-sensieli fuq it-tv huma hemm għall-entertainment tagħna iżda mhux biex insiru skjavi tagħhom. Aħna fis-soċjetà tagħna qed nara li qeqħdin insiru skjavi. Qed insiru skjavi tax-xogħol, tal-politika, tal-entertainment business jew inkella mehdijin nagħmlu lil ħaddieħor skjav tagħna. Tajjeb li nkunu nies iktar bilanċjati, li nkunu nafu sewwa kif nagħmlu l-prioritajiet tagħna u li nagħtu l-ispażju biex flimkien, kulħadd bid-doni tiegħi, inkunu platform waħda mill-isbaħ tad-doni li jaġħi tħalli Alla.

P. DEO DEBONO OSA

FESTA TA' SAN NIKOLA MINN TOLENTINO

L-AGOSTINJAN MOGHTI GHAT-TALB U L-PENITENZA – HABIB TAL-FOAR U L-MORDA – PROTETTUR TAL-ERWIEH • HAL TARXIEN – 24 TA' SETTEMBRU 2016



MOGHDIJET TA' QDUSIJA

PASS PASS MAL-KALENDARJU LITURGIKU AGOSTINJAN

10 ta' Ottubru: S. Tumas ta' Villanova, isqof

Twieled fl-1486 f'Fuenllana (Ciudad Real, Spagna), u ta' tfajjal ċkejken mar mal-ġenituri tiegħu f'belt qrib, Villanueva de los Infantes. Il-ġenituri kellhom diversi għelieqi li fihom kien jaħdnu, u ghalkemm ma kinux sinjuri, rabbew il-familja tagħhom b'mod li setgħu jirċievu edukazzjoni tajba. Tumas beda l-istudji tiegħu, u sa minn kmieni wera elementi ta' intelligenza aktar min-normal. Fl-1501 daħal fl-Università ta' Alcalá, fejn fl-1509 kiseb it-titlu ta' Majjistru fl-Arti. Fl-istess Università beda jgħalleml il-logika bejn l-1512 u 1516. Din il-formazzjoni umanisitika akkumpanjatu matul ħajtu kollha.

Fil-belt ta' Salamanca ġaddan il-ħajja reliġjuża Agostinjana. Sa mill-ewwel snin wara l-formazzjoni u l-ordinazzjoni tiegħu, ingħata ħidma u uffiċċji ta' importanza u responsabilità: diversi drabi kien pirjol tal-komunità ta' Salamanca, ta' Burgos, ta' Valladolid, inhatar viżitatur provinċjali u wara pirjol provinċjali kemm tal-provinċja ta' Andalucia u iktar tard ta' dik ta' Kastilja. Kien persuna sensibbli għall-apostolat missjunarju, fi żmien meta l-enerġija tal-evanġelizzazzjoni kienet mitfugħha fuq il-kontinent il-ġdid skopert fl-1492. Tumas bagħha diversi missjunarji fl-Amerika Latina. Il-fama tiegħu u ta' ħidmietu waslet saħansitra għand l-imperatur Karlu V, li ma ddawwarx sa ma ħatru predikatur u kunsillier irjali. B'insistenza tal-istess imperatur, fl-1544 inhatar Isqof ta' Valencia, djočesi kbira u importanti, imma li kienet tinsab fi stat ta' abbandun u diffikultajiet kbar. Tumas ma ntilifx fiċ-ċeremonji u t-tiżżejja, imma ntefa' b'ruhu u ġismu għall-ħidma b'risq il-merħla afdata f'idejh. Uħud mill-ġħażiet li wettaq kien jantiċipaw saħansitra deċiżjonijiet li kellhom jittieħdu fil-Konċilju ta' Trentu. Tumas ma setax jattendi għal dan il-Konċilju, iżda bagħha "memorjal" b'għadd ta' suġġerimenti permezz ta' isqof ieħor. Sfortunatament dan il-kontribut ta' Tumas għar-riforma tal-Knisja ma wasalx sa għandna. Madanakollu l-istoriku Hubert Jedin, studjuż speċjalizzat fuq il-Konċilju ta' Trentu, jistqarr li "id-dell ta' Ximenez akkumpanja lill-Isqfijiet spanjoli meta telqu lejn Trentu, u fuqhom



idda d-dawl ta' qaddis, Tumas ta' Villanova". Fost il-ħidmiet u r-riformi, uħud minnhom bla preċedent li wettaq Tumas kien hemm il-konvokazzjoni tas-sinodu djočesan fl-1540 u t-twaqqif tal-Kulleġġ Maġġuri tal-Preżentazzjoni ta' Marija għall-formazzjoni tal-kleru djočesan, fl-1550, jiġifieri snin qabel ma l-Konċilju ta' Trentu waqqaf is-seminarji. Il-ħidmiet l-aktar għal qalbu kienet tnejn: il-viżti li kien jagħmel fid-djočesi vasta tiegħu u l-attenzjoni għall-foqra u l-miżerabbli li bihom kienet miżgħuda Valencia. B'tal-ewwel kien imiss b'idejh u jara b'għajnejh id-diffikultajiet kbar li kien jinsab fih il-poplu tiegħu, u fejn seta' ha l-miżuri meħtieġa. F'tat-tieni kien ingħata b'ruhu u ġismu sabiex ikun "ħniena ħajja" fost il-foqra u l-abbandunati. Saħansitra fil-punt tal-mewt tiegħu ta s-sodda u l-mitraħ li fuqhom kien jinsab sabiex jingħataw lil foqra. Miet fl-1550 u kien ibbeatifikat fl-1618. Alessandro VII ikkanonizzah fl-1658. Il-wirt ta' Tumas ta' Villanova huwa għani, u wieħed jista' jsib il-ħsieb teoloġiku u spiritwali tiegħu fil-prietki tiegħu, il-mod li bih kien jaqsam il-Kelma

ta' Alla mal-poplu tiegħu. L-Ordni Agostinjan iqis u fost l-aqwa wlied tiegħu, u matul is-sekli wera ix-xewqa li l-Knisja tagħrfu bħala Duttur tal-Knisja u kien għalhekk li fl-2015 inbdiet ħidma misjuqa mill-Postulazzjoni Agostinjana, flimkien ma' dik tal-Agostinjani Skalzi u Rekolletti, sabiex dan it-titlu jingħata lil S. Tumas ta' Villanova.

L-influwenza tal-ħsieb u d-duttrina, magħquda haga waħda mal-eżempju ta' ħajja dedikata kollha kemm hi favur il-foqra u dawk f'kull tip ta' ħtiega, tagħmel minn S. Tumas eżempju ħaj għal kull min jixtieq jgħix bis-serjetà l-Evangelju.

11 ta' Ottubru: B. Elias del Socorro Nieves, saċerdot u martri

L-istorja tal-Messiku hija mżewqa bi dwal u dellijiet, u fejn tidħol il-ħajja tal-Knisja Messikana, hemm paġni mill-isbaħ - bħal dawk tad-dehra tal-Madonna ta' Guadalupe

- u oħrajn imċarċra bil-ħmura tad-demm tal-innoċenti. F'dawn tal-aħħar insibu l-istorja tal-martri Agostinjan Elias del Socorro Nieves, membru tal-Provinċja Agostinjana ta' San Nikola ta' Tolentino ta' Michoacan. Il-gwerra hekk imsejha tal-“Cristeros”, li fl-ahħar tas-snin għoxrin tas-seklu XX ħakmet partijiet kbar mill-pajjiż f'persekuzzjoni qalila kontra l-Knisja Kattolika, hasdet il-ħajja ta' numru kbir ta' insara, isqfijiet, saċerdoti u reliġużi rġiel u nisa, katekisti, u saħansitra tfal. Kienet gwerra qalila fejn il-persekutur tilef kull forma ta' raġunar u inħakem minn dagħdighha ta' għatx għad-demm nisrani.

Mateo Elias twieled fl-1882 fil-belt ta' Yuriria-Pundaro, Guanajuato, Messiku... belt bi tradizzjoni sekolari ta' preżenza Agostinjana b'kunvent mill-isbaħ li jagħti xhieda tal-kontribut umanistiku u reliġuż li taw ir-reliġużi ta' Santu Wistin fost il-poplu tal-post sa mis-seklu XVI. Kien ġej minn familja fqajra ta' bdiewa, dghajfa mill-aspett ekonomiku, imma qawwija u soda mill-aspett ta' fidi. Minkejja li ma kellux wisq opportunitajiet ta' studju, dahal fis-seminarju Agostinjan f'belt twelidu stess fl-età ta' 22 sena. Kellu għadd ta' diffikultajiet sakemm temm l-istudji u l-formazzjoni neċċesarja, iżda



bl-ġħajjnuna ta' sħabu wasal sat-tmiem. Kien bniedem ta' saħħa deboli, u kien hemm żmien fejn kellu l-periklu li jittlef il-viżta. Iżda l-imħabba lejn Ommna Marija li sawret fih ommu tatu l-qawwa sabiex jibqa' għaddej sakemm għamel il-professjoni solenni fl-1911 fejn biddel ismu għal Elija del Socorro, b'radd ta' ħajr lejn il-Madonna tas-Sokkors, waħda mid-devozzjonijiet Marjani l-aktar antiki fl-Ordni Agostinjan. Ftit snin wara ġie ordnat saċerdot. Kien bniedem mogħti għall-ħajja pastorali, u s-superjuri tiegħu ħatru viċi kappillan f'Cañada de Caracheo, parroċċa fqira ħafna 'l bogħod mill-belt kapitali. Hemm ma kellu mezzi ta' xejn, iżda l-formazzjoni ta' ħajja iebsa u bżulja li rċieva mid-dar, għenitu sabiex mix-xejn jibni komunità nisranija, mhux biss fl-aspett spiritwali, imma wkoll f'dak materjali, fejn għen lill-popolazzjoni tavanza fil-progress.

F'dawn l-istess snin il-pajjiż kien imqanqal mill-ġlied, li fl-1926 kienet digħi ittrasformat ruħha f'persekuzzjoni vera u proprja kontra l-Knisja u l-ministri tagħha. L-amar tal-gvern-persekutur kien li s-saċerdoti kollha kelhom isibur rwieħhom fil-bliet, iżda Elias, għax ried jibqa' mal-poplu afdat f'idejh, baqa' jgħix f'għar f'La Gavia, hekk li baqa' jaqdi l-ministeru tiegħi, speċjalment tal-qrar u t-tqarbin. Dam b'din it-tip ta' ħajja għal erbatax-il xahar, maqtugħ saħansitra minn sħabu l-patrijet li wisq probabbli lanqas kien jafu fejn jinsab. Jum minnhom, waqt li kien fi triqtu sabiex jaqdi dmiru bħala saċerdot ħabat f'kontingent ta' suldati. Hu kien liebes ta' bidwi, iżda s-suldati indunaw li taħt il-qmis il-bajda kellu ilbies ieħor skur, l-ilbies li kien juža waqt il-ministeru tiegħi ta' billejl fost il-familji nsara. Elias del Socorro mill-ewwel iddkjara li huwa saċerdot u reliġuż Agostinjan, dikjarazzjoni li wasslitu għall-arrest immedjat. Miegħu kien hemm żewġ bdiewa li offrew li jakkumpanjaw. Fl-10 ta' Marzu 1928, fi triqthom lejn Cortazar, l-ewwel ma nqatlu kien dawn iż-żewġ akkumpanjaturi, li mietu ffuċċillati wara li rċevew l-assoluzzjoni mingħand P. Elias. Aktar qrib il-belt, il-kaptan tas-suldati dar fuq P. Elias u qallu kiesaħ u biered li issa kien immiss lili. L-Agostinjan talab ftit ħin ta' ġabrab sabiex iħejji ruħu għall-mument tant importanti, fejn ingħabar fih innifsu fit-talb. L-ahħar għemejjel tiegħi kienu l-barka li ta lis-suldati li kienu lesti sabiex jiffuċċillaw u r-reċita tal-Kredu, bħala stqarrija čara tal-fidi tiegħi, sakemm kellu ħin waqt li kienu qed jippreparaw l-armi. Hekk kif kienu

lesti ghajjat il-kelmiet: Viva Kristu Re! Hajtu ntemmet hawn f'dak il-mument, waqt li nbdiet fi ħdan Kristu, li tah il-palma tal-martirju.

Il-qima lejn dan il-martri ta' Kristu xterdet ħafna. Sahansitra f'Malta nsibu santi tiegħu bit-talba bil-Malti magħmulin sena wara l-mewt tiegħu. Il-Papa Ģwanni Pawlu II ibbeatifikah fl-1997. u f'dik l-okkażjoni qal: "Il-fiduċja shiħa f'Alla u fil-Madonna tas-Sokkors, li lejha kien tant devot, ikkaratterizzat il-ħajja kollha u l-ministru saċċerdotali ta' Elia del Socorro Nieves... dan ir-reliġjuż Agostinjan għaraf jittrasmetti t-tama fi Kristu u fil-Providenza Divina. Il-ħajja u l-martirju ta' P. Nieves, li minkejja r-riskju li kien għaddej minnu, ma ried bl-ebda mod jabbanduna l-komunità nisranija tiegħu, huma fihom innifishom stedina sabiex ingeddu l-fidi f'Alla li jista' kollox. Iffaċċja l-mewt b'integrità, waqt li bierek lill-qattielha tiegħu, fl-istess ħin jagħti xhieda tal-fidi tiegħu fi Kristu... Htu l-Agostinjani għandhom issa eżempju ieħor x'jimitaw fit-tfittxja dejjiema ta' Alla, fil-komunjoni u fis-servizz lejn il-Poplu ta' Alla."

12 ta' Ottubru: B. Marija Tereža Fasce, vergni

Bosta huma tal-fehma li ma setax ikun hemm il-fama ta' Santa Rita fuq livell mondjali kif naħfu illum li kieku ma kienx hemm il-Beata Maria Tereža Fasce, soru Agostinjana, għal ħafna snin superjura tal-monasteru tas-sorijiet kontemplattivi ta' Cascia. Mara qalbiena, li mis-skiet tal-kontemplazzjoni għarfet tilhaq lid-dinja bid-dirghajn spiritwali tat-talb u l-offerta tagħha nnifisha lil Alla.

Twieldet f'belt ċkejkna qrib Genova, bl-isem ta' Torriglia fl-1881. Żmien ta' taqlib, ftit snin wara l-għaqda tal-Italja bħala stat wieħed. Mill-familja tagħha ġhadet bosta valuri, imma Alla żejjinha b'karattru qalbieni u b'saħħtu. Madanakollu sa minn ċkunitha wriet li kienet persuna li taf tapprezzza s-skiet u s-solitudni, li ħafna drabi kien jinbidel f'talb u għaqda spiritwali ma' Alla, li bil-mod il-mod saret taf u tgħożż bħala ġhabib intimu. Il-karattru twajjeb tagħha għamilha maħbuba minn kulħadd u kellha pjuttost tfulija hienja. Minkejja li kienet qiegħda thoss ġibda għall-ħajja monastika, ma kienx faċċi għaliha tilhaq dan il-għan. Kien biss wara ħafna taħbit u sofferenzi li daħlet fil-monasteru ta' Cascia fl-1906. Fil-professjoni tagħha bħala Agostinjana

għamlet wegħda magħha nnifisha li tagħmel minn kollex sabiex tikopera mal-grazzja ta' Alla u ssir qaddisa. Dan l-ideal insibuh espress minnha nnifisha f'diversi ittri, fejn uriet dejjem ix-xewqa li tkun magħquda dejjem aktar ma' Alla. Fil-monasteru kellha diversi inkarigi: majjistra tan-novizzi, vikarja u sa mill-1920 sal-mewt qdiet lil ħatha fir-responsabilità ta' superjura. Għażlet li ssegwi l-indikazzjonijiet tar-Regola ta' Santu Wistin, fejn lis-superjur iħeġġu biex "ma jgħoddx ruħu b'hieni għax jaħkem fuq l-aħwa bis-setgħa tiegħu, iżda għaliex ikun qiegħed jaqdi bl-imħabba" u għaldaqstant għandu: "Iwissi lil minn jonqos, jagħmel il-qalb lill-beżgħanin, jgħin lid-dgħajfin, ifarrag lill-beżgħanin, jistabar b'kulħadd. Iżomm bl-imħabba d-dixxiplina u jnissel il-biża'. Iżda għalkemm it-tnejn huma meħtieġa, madankollu għandu jfittex aktar li jnissel imħabba milli biża', filwaqt li jiftakar li għad irid iwieġeb lil Alla għalikom" (cf. Regula ta' S. Wistin, Kap VII). Dan kollu fforma l-programm ta' ħajja ta' Marija Tereža Fasce.

Fasce kienet mara ta' intraprija u ma qatgħetx qalbha tidħol għall-proġetti kbar li għadhom sal-lum fil-belt ta' Cascia: intefġħet b'rūħha u ġisimha għall-proġett tal-bini tal-Bażilika ta' Santa Rita, tempju modern u aktar denn sabiex jilqa' fih il-ġisem tal-Qaddisa tal-Impossibbli; bdiet rivista li saret il-leħen tas-Santwarju ta' Cascia mal-erbat irjieħ tad-dinja; fetħet dar għall-orfni fl-istess ġonna tal-monasteru, fejn is-sorijiet bdew jieħdu ħsieb numru mdaqqas ta' bniet bi problemi fil-familji tagħhom. Bniet diversi opri oħrajn: sptar, seminarju għall-istudenti Agostinjani, dar għall-irtiri...



Fl-eqqel tat-Tieni Gwerra Dinjija affrontat, weħidha quddiem il-komunità, kontingent ta' suldati li ġew sabiex jagħmlu ħerba mill-monasteru. Bil-ħlewwa qalbiena u determinata tagħha rħewlha lura minn fejn ġew u hallew lis-sorijiet fil-kwiet.

Minkejja l-proġetti kbar, Fasce qatt ma ħalliet imwarrab l-ġħan li għaliex daħlet fil-monasteru: li tikkontempla l-wiċċ imqaddes tal-Għarus tagħha fit-talb u l-kontemplazzjoni, u li tgħix għalenija mal-aħwa fil-komunità. Hekk għamlet u hekk inkoraġġiet dejjem lil ħatha biex jagħmlu minn qalbhom. Fi żmienha l-monasteru ra n-numru ta' sorijiet dejjem jikber.

Iżda l-Mulej ried li din is-soru tagħtih kollox. Marija Tereża ngħatalha dak li hija kienet issejjaħlu bħala "it-teżor tiegħi", kanċer f'sidirha li tturmentaha fl-ahħar snin ta' ħajjitha. Halliet din id-dinja nhar it-18 ta' Jannar 1947. Il-ġisem inkorrott tagħha jinsab espost fil-Bażilika inferjuri f'Cascia, eż-żebi taħbi il-kappella fejn jinsab il-ġisem tal-qaddisa li ispiratha f'ħajjitha kollha, dak ta' S. Rita.

Il-beata Fasce kienet thobbi tgħid: "Jekk il-Mulej irid iġarrab, idu tasal kullimkien; imma ż-żmien ta' tigħrib huwa prezżjuż biex wieħed jakkwista l-merti: tgħodd hafna aktar 'ikun imbierek Alla' waqt il-kuntrarju, milli mitt elf ringrażżjament meta kolloġx ġej sewwa. Lil Alla jeħtieg li irroddulu ħajr issa: ha jseħħ dak li għandu jseħħ, xejn ma jiġri jekk mhux mir-rieda tiegħu".

14 ta' Ottubru: B. Gundisalv minn Lagos, saċerdot

Il-beatu Gundisalv minn Lagos jagħti xhieda tar-rabta u l-preżenza tal-Ordni Agostinjan fil-Portugall, fejn sa minn kmieni wara t-twaqqif tiegħu, ixxettel f'diversi kunventi. Dawn il-kunventi baqgħu prezenti fir-renju tal-Portugal sa żmien is-soppressjonijiet tas-seklu XIX. Gundisalv twieled fil-belt ta' Lagos, fin-nofsinhar tal-pajjiż, fl-1360, minn familja ta' sajjieda. It-tagħrif dettaljat dwar ħajtu huwa skars, però nafu li ngħaqad mal-Agostinjani fil-kapitali Lisbona. Sa minn kmieni wera ħiliet kbar fl-istudju, u dan kien inkuraġġit hafna mis-superjuri tiegħu. Madanakollu hu għażżeż li triqtu hija aktar żgura jekk jgħaddi mill-bieb tal-umiltà. Infatti nafu li caħad it-titlu ta' Majjistru fit-Teologija (li kien

l-ogħla grad li wieħed seta' jilħaq), u ngħata aktar għat-tagħlim fost il-klassijiet baxxi ta' żmienu: il-fqar, l-orfni, ir-romol. Fil-komunità kien bniedem ta' paċċi, frott il-ħajja ta' talb u penitenza li kien jgħix. Infatti l-pjetà, is-safa u l-mortifikazzjoni kieni l-pilastri tal-ispiritwalità personali tiegħu. Intgħażel bħala pirjol ta' diversi komunitajiet, u dejjem wera spiritu ta' ekwilibriju u fedeltà lejn l-osservanza tar-Regula ta' S. Wistin, kemm għaliex innifsu u kemm għal dawk li kien imexxi bħala pirjol. Mill-ftit tagħrif li għandna, jidher li kien imħarreg fl-arti bħala kalligrafu u kien jaħdem fit-tiżżeen tal-manuskritti korali. Fil-15 ta' Ottubru 1422 ingħaqad mal-Hallieq li tant kien ħabb matul ħajtu. Digġà l-fama ta' qdusija kienet takkumpanjah kullimkien matul ħajtu, u din ma naqsitx milli tkompli tikber wara mewtu. Il-Papa Piju VI, fl-1778, ikkonferma l-kult u tah it-titlu ta' beatu. Belt twelidu, Lagos, tagħrfu bħala l-patrun prinċipali tagħha, u lilu ddedikat monument li jħares fuq il-belt u l-bajja kollha, fejn il-beatu Gundisalv qiegħed ibierek u juri lil Kristu kurċifiss li tant kien xandar matul ħajtu. Il-fdalijiet tiegħu jinsabu fil-Knisja tal-Madonna tal-Grazza, li kienet tal-Agostinjani. Il-beatu Gundisalv huwa meqjum bħala l-patrun tas-sajjieda u l-baħħara fin-naħha ta' ifsel tal-Portugall.



Il-ħajja tal-beatu Gundisalv, għalkemm nieqsa minn diversi dettalji, toffrlna l-elementi biżżejjed sabiex fih kull nisrani jista' jsib mudell: sottomissjoni għar-rieff ta' Alla, umiltà u komunjoni mal-aħwa. Jalla l-intercessjoni tiegħu tgħin sabiex l-Ordni jkompli jixxettel b'vokazzjonijiet ġodda fl-art tal-Portugall.

23 ta' Ottubru: S. Gulliermu ta' Malavalle

Il-ħajja ta' S. Gulliermu hija oġġett ta' ġudizzji pjuttost kontrastanti u opinjonijiet divergenti, u dan minħabba li d-dokumentazzjoni storika hija skarsa tant li maž-żmien diversi ħajjet ta' numru ta' personaġġu thalltu flimkien: Gulliermi IX konti

ta' Pattavia u duka ta' Akwitajna, li miet bħala pellegrin f'Santiago de Compostela; Gulliermu ta' Tolosa li għex ħajja monastika; Gulliermu eremita li għex u miet bħala eremit f'Malavalle. Dawn il-personaġġi storiċi ma jixxibhux biss għall-isem, imma wkoll għall-fatturi oħra jnfil-hajja tagħhom: ilkoll kienu nobbli u lkoll ħaddnu l-ħajja kkonsagrata bħala monaċi jew eremiti. Skont manuskritt tardiv tat-tmiem is-seklu XVI (Vita del Beato Guglielmo C. Duca d'Aquitania, et conte di Pittavia, Restauratore dell'Antica religione Agostiniana autore Tebaldo Francese vescovo cantauriense, et suo compagno tradotta dal latino al volgare per me Fra Michele Angelo Carli da Scarlino del detto ordine Agostiniano) Gulliermu, imwieleq nobbli, fi żmien ix-xiżma tal-1130, wara l-mewt tal-Papa Onorju II, ingħaqad mal-antipapa Anakletu San Bernard ta' Chiaravalle stiednu kemm-il darba sabiex jerġa' lura għall-ubbidjenza u r-rispett lejn il-veru suċċessur ta' Pietru, haġa li seħħlu jagħmilha wara diversi snin. F'din il-konverżjoni, Gulliermu - bħala penitenza - iwaħħal fuq ġismu korazza tal-ħadid (imsejha giacco) li saret haġa waħda mal-ġilda tiegħu u li żamm fuqu għall-ħajtu kollha. Imur għand il-Papa li bħala penitenza jibagħtu fuq pellegrinaġġ fl-Art Imqaddsa. Lura minn Ĝeruselem imur f'pellegrinaġġ f'Santiago de Compostella fejn jagħmel ta' birruhu mejjet sabiex iħalli warajh b'mod simboliku, iżda b'mod definittiv, il-ħajja ta' qabel. B'din l-ġhażla ta' ħajja jirtira qrib Pisa, f'Livallia, imma ftit wara kellu jwarrab u jmur fil-Maremma fejn jerġa' jibda l-ħajja ta' eremita, fi kmajra li bena hu stess. Miet b'fama ta' qdusija f'idejn wieħed mid-dixxipli li kienu madwaru, jismu Alberto, nhar l-10 ta' Frar 1157, qrib Castiglione della Pescaia.

Il-qabar tiegħu mill-ewwel beda jattira diversi pellegrini minn kull naħha. Il Papa Alessandru III approva l-kult tiegħu, li aktar tard ġie kkonfermat mill-Papa Innoċenzo III. Id-dixxiplu l-aktar qrib tiegħu kiteb Consuetudines jew Regula sancti Guillelmi ispirata mill-ghajdut u l-ghajxien eżemplari ta' Gulliermu, u għadd ta' dixxipli ffurmaw l-kongregazzjoni tal-Gullielmiti, li xterdet ma' diversi nħawi fl-Italja u barra minnha: Franza, Belġju, Boemja u l-Ungjerija. Meta fil-1256 l-Ordni Agostinjan imwaqqaf fl-1244 tkabbar b'għadd ta' kongregazzjonijiet oħra, fosthom kien hemm il-Gullielmiti. Iżda dawn ma' kellhomx volontà serja li jingħaqdu f'din l-ġhaqda imposta

minn fuq, u wara ffit xhur irnexxielhom jiksbu bolla papali sabiex jinhallu mill-Ordni Agostinjan. Biss, għadd ta' kunventi lil hinn mill-Alpi, fejn milli jidher din il-bolla ma waslitx, baqgħu fl-Ordni ta' Santu Wistin. Għal din ir-raġuni l-Ordni Agostinjan ilu jiċċelebra t-tifikira ta' S. Gulliermu ta' Malavalle sa mill-1290.

Il-ħajja eremitika li għex S. Gulliermu tfakkarna fl-ewwel post li għandna nagħtu lil Alla f'ħajxitna. L-istess mod il-ħajja ta' penitenza li għex tgħallimna li t-triq tal-konverżjoni hija waħda kontinwa, u miskin hu min jgħid li wasal fiha, għax kif jgħid S. Wistin, minn dak il-ħin stess jibda miexi lura.

25 ta' Ottubru: S. Ģwanni Stone, saċerdot u martri

Ġwanni Stone kien reliġjuż li għażel li jibqa' fuq il-blata ta' Pietru, minkejja l-periklu reali fuq ħajtu. Ġwanni kien reliġjuż tal-Provinċja Agostiniana fl-Ingilterra. Għex fi żmien ta' taqlib kbir, fejn għall-kattoliċi - wara l-abbandun tal-fidi kattolika mir-re Enriku VIII u t-twaqqif tal-knisja Anglikana fl-1534 - ma kienx faċċi li żżomm shiħ fir-rabta tal-fidi mas-suċċessur ta' Pietru. Iċ-ċirkustanzi kienu jitolbu kuraġġ u stamina sabiex l-insara kattoliċi, b'mod partikolari r-reliġjużi u s-saċerdoti, jibqgħu fidili għall-fidi mwaqqfa fuq is-suċċessjoni tal-Appostli. Ir-reliġjużi kellhom tliet għażiex: jieħdu l-ġurament ta' fedeltà u jabbandunaw il-ħajja reliġjuża; jitolqu 'l barra mill-pajjiż; jingħataw f'idejn il-ġustizzja sal-mewt. Ġwanni Stone, bniedem ta' qlubija, għażel li jibqa' fidil sal-ahħar. Kien pirjol fil-kunvent ta' Canterbury meta fl-14 ta' Diċembru 1538 waslet l-Ordni sabiex il-membri tal-komunità Agostiniana jissottomettu ruħhom għall-ġurament ta' fedeltà lejn il-kuruna Ingliża. Uħud mill-patrijet, bejn minħabba l-biża' u bejn minħabba li ttamaw li l-affarijiet jilħqu jirranġaw irwieħhom, issottomettw irwieħhom. Iżda ġwanni Stone baqa' bil-fehma li ma jiffirmax, u għaldaqstant wara żmien ta' priġunerija ttieħed għall-ġudizzju quddiem Tumas Cromwell. Dam maqful madwar sena, żmien li matulu bosta ttamaw li jibdel fehmtu. Mal-kundizzjonijiet ħorox li kien fihom hu żied aktar penitenzi sabiex ikun dejjem lest għall-jum il-kbir! Dan il-jum wasal jumejn biss wara l-festa tal-Milied tal-1539. Ġwanni Stone ttieħed fil-post tal-forka, fejn għadd ta' martri oħrajn kienu



digà taw ħajjithom għal Kristu. Il-ġisem mejjet tiegħu, wara t-tgħalli, tqatta' biċċiet u ssajjar f'kontenitur kbir. Hekk il-persekutur ried inehħi kull marka u sinjal tal-ġisem ta' min ta' ħajtu għal Kristu, b'tali mod li ma jibqgħux fdalijiet għall-qima tal-Kattoliċi.

Ġwanni Stone kien ibbeatifikat fl-1886, u snin wara, eżattament fl-25 ta' Ottubru 1970, Pawlu VI ikkanonizzah flimkien ma' 39 martri Ingliz ieħor, grupp imdaqqas ta' saċerdoti, religjuži u lajči li baqgħu fidili għal Kristu. Ĝwanni Stone ma kienx l-uniku wieħed li baqa' fidil lejn is-suċċessur ta' Pietru fost l-Agostinjani, għaliex nafu b'ohrajn li bejn wieħed u ieħor għaddew mill-istess tbatja.

Matul il-kanonizzazzjoni Pawlu VI esprima ruħu b'dan il-kliem, li jgħodd għal kull zmien: "Żminijietna għandhom bżonn il-Qaddisin, b'mod speċjali ta' dawk li taw l-ogħla xhieda tal-imħabba tagħhom lejn Kristu u l-Knisja tiegħu... Bħat-tixrid tad-demm ta' Kristu, hekk l-offerta li l-martri jagħmlu ta' ħajjithom issir, permezz tal-ġhaqda mas-sagħrifċju ta' Kristu, għajnej ta' ħajja u fertilità spiritwali għall-Knisja u għad-din kollha... Il-martirju tal-insara huwa l-espressjoni u s-sinjal l-aktar għoli ta' din l-imħabba, mhux biss għaliex il-martri jibqa' fidil b'imħabbu sat-

tixrid ta' demmu, imma wkoll għaliex dan is-sagħrifċju jseħħi għall-imħabba l-aktar għolja u nobbli, jiġifieri għall-imħabba ta' Dak li ħalaqna u fdiena."

7 ta' Novembru: B. Grazzja ta' Kotor, reliġjuż
Twieled f'familja ta' baħħara u hekk kif kellu l-età biżżejjed sabiex jibda ibaħħar ma' missieru, dan kien ix-xogħol tiegħu sal-età ta' tletin sena. Wara kolloks kien qed jagħmel bħal bosta żgħażaq mill-oħrajn mill-belt fejn twieled, Mulla, raħal ckejen qrib Cattaro fid-Dalmazja, illum parti mill-Montenegro. Din it-tip ta' ħajja, sawret fihi spirtu ta' bżulija u mħabba għax-xogħol. Iżda kellha wkoll il-perikli morali tagħha li kienu ijaqqlu l-kuxjenza ta' Grazzja. Infatti kien wara li sema' waħda mill-prietki imqanqla tal-Agostinjan Xmun minn Camerino, fundatur tal-Kongregazzjoni tal-Osservanza ta' Monte Ortone, li Grazzja ddeċieda li mhux biss jibdel ħajtu, imma wkoll li jingħata kollu kemm hu għas-servizz ta' Alla. F'dan l-aspett kien jixbah lil S. Wistin, li fil-konverżjoni tiegħu ma kienx kuntent biss li jirċievi l-magħmudija iżda ried ukoll jagħti ħajtu bħala *servus Dei*. Għaldaqstant Grazzja ħalla l-opri u l-ħajja tal-baħar warajh



u terraq għal Monte Ortone, qrib Padova, fejn ħaddan il-ħajja agostinjana bħala fratell, wieħed mill-aħwa reliġjuži. F'dawk iż-żminijiet kien diversi l-kongregazzjonijiet tal-osservanza li twaqqfu sabiex jirkupraw l-istil ta' ħajja oriġinali tal-Ordni Agostinjan, hekk kif mal-medda taż-żmien beda jitlef xi ftit mill-ispirtu kariżmatiku li bih twaqqaf fl-1244.

Fil-komunità, minkejja li daħal ta' adult u kelli fuq spallejha esperjenza ta' ħajja fuq il-baħar, Fra Grazzja għaraf mhux biss jadatta ruħu ghall-istbil il-ġdid ta' ħajja imma eċċella fuq l-oħrajn fl-ġħajxien tal-voti reliġjuži u tal-virtujiet insara. Għaraf jitgħallek jitlob bis-serjetà. Il-ħajja ta' intimità ma' Alla saqitu lejn il-meded bla tmiem ta' konsolazzjoni spiritwali li kien jirċievi fil-mumenti ta' kontemplazzjoni. Iżda din il-kontemplazzjoni – fi spiritu ġenwinament Agostinjan – dejjem kienet b'rīglejha jmissu mal-art. Fra Grazzja, ta' raġel bieżel li kien, medd idejh għal dak kollu li kien b'risq il-ġid komuni tal-ahwa. Is-servizz tiegħi kien meħtieg f'diversi kunventi, u hekk għaddha ħajtu, jaqdi lil ħutu r-reliġjuži fi spiritu ta' umiltà, talb, penitenza u osservanza tar-Regula Agostinjana. Miet fil-kunvent ta' S. Cristoforo della Pace fuq il-gżira ta' Murano, Venezja fid-9 ta' Novembru 1508. Ma setax jonqos li l-fama ta' qdusija tiegħi ma tiġibdx għal warajha għadd ta' devoti li lejh kien u għadhom jirrikorru għall-intercessjoni tiegħi. Il-fdalijiet tiegħi jinsabu f'belt twelidu, Mulla, sa mill-1810. Il-kult lejh huwa wieħed qawwi u ta' kull sena jsiru festi kbar f'gieħu.

Il-beatu Grazzja jibqa' eżempju ħaj ta' kif il-ħajja ta' xogħol u bżulija hija triq li twassal għall-qdusija. L-importanti mhuwiex tant ix-xogħol li wieħed jagħmel, imma l-ispirtu li bih iwettqu, b'fedeltà għas-sejħa ta' Alla u l-imħabba lejn il-ġid komuni.

29 ta' Novembru: B. Federiku ta' Ratisbona

Il-beatu Federiku huwa eżempju kbir ta' twettiq fil-prattika ta' dak li kien itenni S. Wistin: "fejn

hemm l-umiltà, hemm l-imħabba, fejn hemm l-imħabba hemm is-sliem". Dan kollu l-beatu Federiku ma xandrux bit-trattati u l-kitbiet, iżda bl-eżempju ta' ħajja ta' fedeltà u osservanza reliġjuža. Ma nafux id-data tat-twelid tiegħi, iżda nafu li twieled lejn it-tieni nofs tas-seklu XIII u li kien mill-belt ta' Regensburg (jew Ratisbona), Germanja. Ta' età żgħira ddeċieda li jingħaqad mal-Agostinjani li f'dik il-belt kellhom kunvent li fih kien iċċelebrat Kapitlu Ĝenerali li approva finalment l-eqdem Kostituzzjonijiet tal-Ordni li naħbi bihom, l-hekk imsejha "Kostituzzjonijiet ta' Ratisbona", fl-1290.



Bħala fratell, wieħed mill-aħwa reliġjuži, hekk kif temm is-sena ta' prova u għamel il-wegħdiet solenni tal-faqar, kastitħa u ubbidjenza, ingħata b'ruħu u ġismu għall-qadi tal-ahwa, kif kien mistenni minnu fil-komunità.

Persuna doċli u affabbli, imma fuq kollox determinat fir-rieda li f'kollo jogħġeb lil Alla u jaqdi lil ħutu. Kien jaf li bil-professjoni, il-ġid komuni kelli jieħu post kull gwadann personali fil-komunità reliġjuža. Hajtu hija deskritta bħala għanja shiħa ta' umiltà, umiltà ġenwina li tagħraf il-verità. Il-bijografi tiegħi jfaħħru d-diversi aspetti tal-ħajja sempliċi tiegħi: ubbidjenza lejn is-superjuri, kliem mill-anqas u biss fejn meħtieg, attenzjoni għall-morda tal-komunità, qadi lejn ħutu saċerdoti, sempliċità u faqar. Il-ħajja ġenwina ta' talb li kien jgħix, għamlet minnu devot kbir tal-Ewkaristija. F'dawk iż-żminijiet ma kienx normali li jsir it-tqarbin ta' kuljum, lanqas għall-fratelli. Infatti l-Kostituzzjonijiet kien jindikaw kemm drabi matul is-sena wieħed seta' jersaq għat-tqarbin, u dawn id-drabi kienet. Iżda l-ġuħ spiritwali li kelli l-beatu Federiku għamlit u ħaġa waħda mal-Ewkaristija fl-adorazzjoni. Stejjer tardiv jippruvaw jesprimu din id-devozzjoni permezz ta' dehriet li kien ikollu minn anglu li kien iġiblu t-tqarbin, ħafna drabi waqt li kien ikun fil-boskijiet sabiex jiġib l-injam għall-forn, ħaġa li kien iħobb jagħmel ferm għaliex kienet tlaqqgħu mas-skiet tan-natura fejn seta' jgħaddi ħin jaħdem u jitlob. Miet mewta qaddisa fl-1329.

Id-devozzjoni lejh, b'mod speċjali fl-inħawi ta' Regensburg qatt ma qatgħu, hekk li l-Papa Piju X mar jgħoddju mal-lista tal-beati fl-1909. Il-fdalijiet tiegħu għadhom meqjuma f'dik li kienet il-knisja Agostinjana ta' Ratisbona.

Il-beatu Federiku, fl-Ordni Agostinjan huwa meqjus tradizzjonalment bħala l-patrun tal-aħwa reliġjuži, jew il-frajiet, għax bl-eżempju

SO LONG

The song 'So Long' from the band Footprints – Malta, was chosen as the official song of Augustinian International Youth Encounter (AYE) 2016 which was held in Czech Republic in July 2016. (www.newsbook.com.mt/... /footprints)

Lyrics: Bernard Catania © 2015. **Music:** Footprints © 2015

I've been searching for so long, you know
It's never been so wrong
And I feel so confused

I've been waiting for a song, to show
A place where I belong
And I'll never be the same again

**REF: Oh oh oh oh, oh oh oh oh, I'm changing,
I'm changing**

Oh oh oh oh, oh oh oh oh, I'm learning, to free
myself from
All the things that make me someone else
In God I'll trust forever till the end

I've been places where there is no sun
It's never day or night
And the shadows seemed so bright

tiegħu jistgħu huma wkoll jaslu għall-qdusija. Jalla bl-intercessjoni tiegħu wkoll aktar żgħażaq jagħrif u jilqgħu din is-sejħha Agostinjana bħalma laqagħha hu, u ħaddanha b'perseveranza sal-aħħar. Il-beatu Federiku jfakkarna kif aħna lkoll għandna ngħixu l-umiltà fil-verità.

**P. JOSEF SCIBERRAS OSA
POSTULATUR TAL-ORDNI AGOSTINJAN**

It's a journey till the end of time
Will not give up the fight
To find the meaning of it all

**REF: Oh oh oh oh, oh oh oh oh, I'm changing,
I'm changing...**

Love will find a way to lead us from
This life of pain and woe
To a place where we belong

Our hope is in our God above
He will save again
And our search won't be in vain

**REF: Oh oh oh oh, oh oh oh oh, I'm
changing, I'm changing**

SOLO:

**REF: Oh oh oh oh, oh oh oh oh, cambiando,
cambiando**

**Oh oh oh oh, oh oh oh oh, aprendiendo de
liberarme de todas las cosas que me hacen
alguien más en Dios confiaré para siempre
hasta el final**



KULLEĞġ SANTU WISTIN

SENA SKOLASTIKA 2016- 2017

Qabel il-bidu tas-Sena Skolastika 2016-2017, saru seminars għall-għalliema u għal-LSAs u kienu mqassma fuq jumejn.

Fid-19 ta' Settembru 2016 ġiet iċċelebrata l-Quddiesa tal-Ftuħ għall-istudenti minnYr 1 saYr 3, filwaqt li fit-22 ta' Settembru 2016 ġiet iċċelebrata l-Quddiesa tal-Ftuħ għall-istudenti minnYr 4 sa Year 6.

Qabel il-quddiesa l-familji tal-istudenti kellhom l-opportunità li jżuru l-iskola, iltaqgħu mal-ġħalliema l-ġoddha, u raw ix-xogħol estensiv li sar matul ix-xhur tas-sajf.

Iż-żewġ quddisiet saru fil-Parroċċa tat-Trinità u l-Kor tat-Tfal tal-Primarja anima l-quddies.

Fit-23 ta' Settembru 2016 ġiet iċċelebrata l-Quddiesa tal-Ftuħ għall-istudenti tas-Sekondarja. Il-Band tal-Kulleġġ animal l-quddiesa.

Għalliema, LSAs u ġenituri flimkien mal-istudenti attendew għall-quddies u l-partcipazzjoni kienet waħda tajba ħafna.

PAUL ELLUL GHALLIEM FIL-KULLEĞġ TA' SANTU WISTIN



BI-ČENTINARJU TAL-PROVINČJA AGOSTINJANA F'MALTA

AKKADEMJA MUŽIKO-LETTERARJA 30/09/2016

350 SENA TAL-KNISJA TA' SANTU WISTIN F'GHAWDEX

F'Novembru tat-Tliet Mija erbgħa u ħamsin
wara t-twelid ta' Kristu s-Salvatur
f'Tagaste belt Rumana f'dak iż-żmien
twieldet tarbija, tfaċċa l-isbaħ fjur!

Iben Patrizju, bniedem bla twemmin
u Monika, mara qaddisa b'demm Kristjan
kiber u trabba t-tfajjal f'kull tagħlim
imkisser fl-għerf Latin u f'dak Ruman.

Midħla tasseg tal-kitbiet qodma sew
li ħarġu mill-moħħ tal-kbir Čiċerun
Wistin theggieg f'imħabbu lejn kull għerf
u sar ammiratur tal-kbir Platon.

Imbagħad qalb it-tiftix ghall-veru ġid
mill-ħrejjef ġie maħkum tal-Manikej
li qasmu d-dinja f'tajeb u hażin
b'allat fil-ġlied bejniethom jiġgerrew.

Imma Alla l-Għoli li wegħedna bis-sħiħ
li jekk nitolbu, talbna jkun mismugħ
it-talb tat-twajba Monika, omm Wistin
sema' u raġġ ta' dawl nifidlu r-ruħ!

Haddan Wistin il-fidi ta' Ģesù
u tgħammed minn Ambrog ġewwa Milan
imbagħad ġie msejjahha jsir saċerdot
minkejja li dan ma kienx tiegħu l-għan!

Minħabba l-għerf li s-sema żejnet bih
lil daż-żagħżugħ, malajr safra magħżul
sabiex t'Ippona isqof issa jkun
u tar-ragħaj xiħ Valerju jħalli d-djul!

Imbierek int Wistin, li ħdimit qatigħ
għall-merħla u wirtek ħallejt f'tant kitbiet
tant ittri u omelji u prietki sbieħ
f' 'Il-Belt t'Alla' u ktieb l-Istqarrrijiet!

Mill-bidu nett ir-Regula mħaddna ġiet
u xterdet ma' tad-dinja l-erbat irjeh
sa ma l-Papa Innoċenz fl-elf u mitejn
erbgħa u erbgħin il-Ordni waqqaf b'gieħi.

M'għaddewx wisq sekli wara dal-ġrajjet
li l-Ordni tal-irħieb ta' Sant'Wistin
ma waslux fuq dil-għażira bint San Pawl
ixandru ta' Ĝesù Kristu t-twemmin.

Tliet seklu u nofs fiż-żgur nafu l'għaddew
minn tmiem il-bini tal-kunvent qadim
li hawnhekk f'Għawdex għandna f'tarf il-belt
magħruf bħala ta' rħieb ta' Sant'Wistin.

Kien fl-elf sitt mijha u tnejn u sittin
li bdiet tinbena l-knisja għall-patrijet
fi żmien qasir tlestiet u f'erba' snin
id-dar t'Alla b'tant ħidma u talb tlestiet.

It-tradizzjoni tgħid li qabel dan
l-irħieb fix-Xaqħra lilhom kien afdat
lejn ta' Gajdoru maqdes żgħir, qadim
bl-isem tal-Verġni tas-Seba' Ferħat!

Fl-elf erba' mijha u ħamsa u tletin
nafu fiż-żgur li wlied Santu Wistin
hawn f'Għawdex kienu ġew u ssetiljaw
fost l-ordnijiet bla għadd il-ewlenin!

Nifirħu llum ukoll mal-patrijet
għax żewġ sekli għaddew minn dak il-jum
meta f'minn ta' Settembru l-erbatax
il-ħsieb tal-patrijet safra mitnum!

Kemm ragħajja wlied il-Ordni jissemmew
li ntgħażlu biex il-merħla jirgħu sħiħ
tul l-aħħar seklu u tnejn ma jintesewx
u l-art twelidhom taw unur u ġieħi.

Gejtano Pace Forno bin l-Għawdexin
ta' Malta kien arcisqof għal tant snin
Pawlu Micallef Pirjol Ġeneral
Gwann Camilleri t'Għawdex mogħti t-tmien!

Imbierka wliedek O Missier – Wistin
li wliedek idhom qiegħdu mal-moħriet
u bla ma ħarsu lura, ħadmu lkoll
u sqew bil-Kelma t'Alla 'l tant ulied!



Kunvent fuq is-Saqqajja qadim sew
li jgib isem San Mark, barra mis-swar
fl-elf disa' mijja tmienja u sittin
fil-belt parroċċa Gonzi waqqaf mar!

Kunvent ta' Santa Rita f'San Ĝiljan
u ieħor f'Paceville mfittex sew
go Hal Tarxien ukoll ulied Wistin
ixandru l-Bxara t-Tajba qatt m'hedew.

Go tal-Pjetà l-kullegġ jaħdem għall-ġid
tat-tfal u ż-żgħażagħ, qlub mimlija nar
ta' mħabba għal Ģesù biex bħal Wistin
iwasslu sa truf l-art l-akbar aħbar!

Skola primarja l-Marsa f'dan iż-żmien
qed twassal il-messaġġ ta' Santu Wistin
tnissel fil-qlub miġruha tagħlim sān
li jfittxu min għall-ġid tassegħ herqan.

Fl-Algerija marru l-patrijiet
U f'Katanja wkoll għal ftit taż-żmien
nofs seklu u aktar ħidma fil-Brazil
fl-Italja u Kuba, ħidma kullimkien.

Fil-Kanada u fl-Australja wlied Wistin
ħadmu mal-emigrant tul iż-żmien
xandru 'l-Ġesù bla heda lill-Maltin
li l-gheruq tagħhom xettlu kullimkien.

U f'Għawdex gżira ġelwa tal-gholjet
Tliet sekli u nofs għaddew minn dak il-jum
Li fih fil-qalba tal-belt tal-Ġħawdexin
Inbena l-maqdes li b'għożja miżsum.

Tempju qadim li jgib l-isem sabiħ
Tal-isqof gharef u qaddis Wistin
Inbena fil-punent tar-Rabat sew
Ha post il-maqdes ta' qablu l-qadim.

Ha rroddu mela minn qiegħi qalbna l-ħajr
lil Alla b'mod speċjali għar-rigal
ta' dil-provinċja f'għeluq il-mitejn
ta' ħidma wtiqa qalb iż-żgħar u l-kbar.

DUN GEOFFREY G ATTARD
VICTORIA, GHAWDEX



MILL-KELMA TAL-PAPA FRANĆISKU

JEKK JOGHĀBOK! GRAZZI! SKUŽANI!

LILL-MIŽZEWGIN

Kultant jistaqsuni kif tagħmel sabiex il-familja timxi dejjem 'il quddiem u tirbaħ id-diffikultajiet. Jien nissu għerilhom jużaw dejjem tliet kelmiet, tliet kelmiet li jesprimu tliet attegġġamenti, tliet kelmiet li jistgħu jgħinu ż-żwieġ tagħkom, u allura l-ħajja tal-familja tagħkom, għax kull żwieġ għandu l-problemi... Iż-żwieġ huwa ħaża ta' ġafna ġmiel, sabiħ tant li għandna nieħdu ħsiebu, għaliex huwa għal dejjem. Dawn il-kelmiet huma: jekk jogħġbok, grazzi, u naħfirlek.

Jekk jogħġbok. Staqsih dejjem lil sieħbek, il-mara lil żewġha u r-raġel lil martu: "X'taħseb? Nagħmlu hekk?". Qatt taqbżu lil xulxin. "Jekk jogħġbok".

It-tieni kelma: li tkun rikonoxxenti. Kemm-il darba r-raġel għandu jgħid lil martu: "grazzi". U kemm-il darba l-mara għandha tgħid lil żewġha: "grazzi". Irringrazzjaw lil xulxin, għaliex is-sagreement taż-żwieġ jingħata mill-istess miżżeġ, wieħed lill-ieħor. U din ir-relazzjoni sagrementali tinżamm b'dan is-sentiment ta' gratitudini. "Grazzi".

IT-TERRORIŻMU TAT-TQASSIS

LIR-RELIĞJUŻI

Sinjal čar li l-ħajja reliġjuża hi msejħha tagħti llum hi l-ħajja fraterna. Nitlobkom, araw li fostkom ma jkunx hemm it-terroriżmu tat-tqassis! Keċċuh minn ħdejkom! Ha jkun hemm il-fraternità. U jekk int għandek xi ħaża kontra ħuk, għidhielu f'wiċċu... Forsi xi darba tispicċċaw fl-idejn, mhix problema: aħjar hekk milli t-terroriżmu tat-tqassis. Illum il-kultura dominanti hi individwalista, iddur mad-drittijiet suġġettivi. Hi kultura li qed therri s-soċjetà, ibda mill-ewwel ġellula tagħha li hi l-familja. Il-ħajja kkonsagrata tista' tgħin lill-Knisja u lis-soċjetà sħiħa billi tagħti xhieda ta' fraternità, li hu possibbli li nghixu flimkien bħal aħwa fid-diversità: dan hu importanti! Għax il-komunità ma nagħżluhiex aħna minn qabel, fiha nsibu ruħna ma' persuni

It-tielet kelma hija: "skužani". Hija kelma tqila wisq biex tgħidha. Fiż-żwieġ, dejjem - bejn ir-raġel u l-mara - dejjem hemm xi ħaża li ma nftehmitx tajjeb. Ammetti dejjem, u itlob skuža.


Ejjew nirrepetuhom flimkien: jekk jogħġbok, grazzi, u skužani. B'aktar qawwa, ilkoll! Jekk jogħġbok! Grazzi! Skužani!

Tajjeb, dan kollu hu sabiħ ġafna! U huwa sabiħ ġafna li tgħidu fil-ħajja taż-żwieġ. Imma dejjem, fil-ħajja taż-żwieġ sejkun hemm problemi u tilwim. Huwa normali u jiġi li l-miżżeġ jittlewmu, jerfġu leħinhom, jillitikaw, u xi drabi jtiru l-platti! Tibżgħux, imma, meta jiġi hekk. Nagħtikom parir: qatt ittemmu l-ġurnata bla ma tagħħmlu paċi. U tafu għaliex? Għaliex il-“gwerra bierda” fil-jum ta’ wara ssir aktar perikoluża. “U kif se nagħmel, dun, biex nagħmel paċi?”, jista' jistaqsi xi ħadd minnkom. M'hemmx għalfejn kliem, biżżejjed ġest, u jispiċċa kollox, il-paċi ssir. Meta hemm l-imħabba, ġest jirranġa kollox.

28 ta' Lulju 2016

ta' karattra, età, formazzjoni, u sensibilitajiet differenti... imma xorta nippruvaw ngħixu bħal aħwa. Mhux dejjem jirnexxielna, dan tafuh biżżejjed. Ħafna drabi niżbaljaw, għax aħna kollha midinbin, imma meta nintebħu li żabaljajna, nitolbu maħfrah u noffru l-maħfrah. U dan lill-Knisja jagħmlilha ħafna ġid: jiċċirkola fil-ġisem tal-Knisja d-dekk tal-fraternità. U jagħmel ġid ukoll lis-soċjetà kollha.

7 ta' Novembru 2014



LIBRERIJA AGOSTINJANA

MONNIKA

Patri Salvinu Caruana OSA, Monnika. Qaddisa, armla, omm u filosfa, Provinċja Agostinjana, Malta 2016 (p.125). F'dan il-ktieb ewljeni dwar il-qaddisa Monnika, omm il-qaddis kbir u Duttur tal-Knisja Wistin ta' Ippona, P. Salvinu ġabar tista' tgħid it-tagħrif kollu li għandna dwar din il-qaddisa. Huwa jinnota ta' spiss matul il-bijografija ta' Monnika, il-fatt li dak kollu li nafu dwarha hu dak li ġalliela miktub binha nnifsu Wistin, fl-Istqarrijiet, l-iktar fil-ktieb disgħa. P. Salvinu iżda fela ġhadd ta' kitbiet oħrajn tal-qaddis Wistin, fosthom il-magħrufa *Taħditiet ta' Kassicjaku* li matulhom Wistin, flimkien ma' ġhadd ta' ħbieb tal-qalb, li huwa sejhilhom "ħbieb bl-istess ġhan" (bl-Ingliz "*like-minded friends*"). F'dawn it-taħditiet, Monnika mhux talli kienet hemm f'Kassicjaku




ma' binha, u ibnu Adeodatu, u xi ħbieb (haġa li ma kienet instemgħet qatt li mara titħallu tieħu sehem f'taħditiet tal-filosofija, u postha kellu jkun fil-kċina u taqdi lill-grupp ta' binha), imma talli ġieli, hekk kif kienet tisma' xi haġa ddoqqilha dwar it-twemmin Kattoliku, kienet pronta toħrog u tagħti fehmitha. Wistin mhux talli ma ċanfarhiex, iżda wasal sabiex faħħarha bħala l-filosfa tabilhaqq. Fil-kap 17, P. Salvinu

ta ħarsa lejn it-teologija ta' Wistin dwar il-mara, imma fid-dawl ta' dak li ġhadd ta' teologi nisa jaħsbu dwar kitbet Wistin dwar il-mara. Il-ktieb jinsab ġall-bejjgħ fil-librerija reliġjużi ewlenin f'Malta u f'Għawdex u mis-sagristija tal-Kunvent S. Wistin, Triq l-Ifran, il-Belt ġhall-prezz ta' €13 (qoxra iebsa) u €10 (qoxra normali).

SANTU WISTIN – 350 SENA MIT-TWAQQIF TAL-KNISJA TAR-RABAT, GHAWDEX

Bħala parti miċ-ċelebrazzjonijiet tal-Bi-Centinarju tat-twaqqif tal-Provinċja Agostinjana Maltija (1817-2017) u gheluq it-350 sena mit-twaqqif tal-Knisja ta' Santu Wistin fir-Rabat, Ghawdex (1666-2016), se tittella' akademja mužiko-letterarja nhar il-Ġimgħa 30 ta' Settembru 2016 fis-7.30pm fil-knisja ta' Santu Wistin, Rabat, Ghawdex. Matul din is-serata, se tiġi mnedja pubblikazzjoni ġidida bl-isem ta' 'Santu Wistin – 350 sena mit-twaqqif tal-knisja tar-Rabat, Ghawdex' kitba ta' Peter Paul Cachia OSA. Din il-pubblikazzjoni, mibnija fuq riċerka intensiva f'diversi arkivji, tiġibor fiha tagħrif dwar it-twaqqif ta' din il-knisja u l-bidliet li seħħew matul iż-żminijiet, u anke dwar l-arti u r-rikkezzi li din il-knisja għandha. Min jixtieq jakkwista kopja bi prezz ridott, jikkuntattja lill-Kunvent Santu Wistin, Rabat, Ghawdex (Tel:21556060) sat-30 ta' Settembru 2016.



HIDMA VOKAZZJONALI HIDMA MAŻ-ŻGHAŻAGħ

MUŽAJK TA' FRATERNITÀ

Meta l-Papa Franġisku kien qiegħed jirrifletti fil-qosor fuq il-Vjaġġ Appostoliku li għamel fil-Polonja qal:

Għal darb'oħra ż-żgħażaq wieġbu għas-sejħa: ġew mid-dinja kollha... – festa ta' lwien, ta' wċu differenti, ta' ilsna, ta' stejjjer differenti. Jien ma nafx kif jagħmlu: jitkellmu ilsna differenti, imma jirnexxielhom jifhmu lil xulxin! U għaliex? Għax għandhom din ir-rieda li jkunu ma' xulxin, li jibnu pontijiet bejniethom, li jwettqu l-fraternitā. Ĝew ukoll bil-ġrieħi tagħhom, bil-mistoqsijiet u d-dubji tagħhom, imma fuq kollox ferħanin li ħa jaġid; u għal darb'oħra ġolqu mužajk ta' fraternitā. Nistgħu nitkellmu propju fuq mužajk ta' fraternitā.

Minn dak li qal il-Papa Franġisku nistgħu nisiltu dawn il-frażijiet

- a. ir-rieda li jkunu ma' xulxin,
- b. li jibnu l-pontijiet bejniethom,
- c. li jwettqu l-fraternitā,

- d. ġew bil-ġrieħi tagħhom, bil-mistoqsijiet u d-dubji tagħhom, imma fuq kollox ferħanin.

U huwa wkoll f'dawn il-punti kollha li saret il-hidma vokazzjonali u maż-żgħażaq, fejn filwaqt li jiġu bil-mistoqsijiet, dubji u ġrieħi tagħhom, ikun hemm ix-xewqa għal flimkien, ta' ħbiberija u ta' tfittxija għall-wiċċ ta' Alla.

Fix-xhur ta' Ĝunju, Lulju u Awwissu saru diversi live-ins għal etajiet differenti: Live-in tal-Form 1 u Form 2, Live-in ieħor tal-Form 3 u Form 4 u Live-in tal-Form 5. Xtaqna li matul dawn il-live-ins inkomplu nakkumpanjaw lill-adolexxenti u liż-żgħażaq jiskopru l-ħolma sabiħa li Alla għandu għalihom, u b'hekk ħsibna li l-attivitajiet tagħna jduru ma' din it-tema, u fejn it-tema kienet iddur mal-vjaġġ tal-ħajja permezz tal-baħar.

Kif jaqsam magħna Leon Azzopardi (żagħżugħ li pparteċipa fil-live-in tal-Form 5), morna bid-dgħajsa sal-Gżejjer ta' San Pawl biex b'hekk nesperjenzaw xi jfisser vjaġġ u fuq kollox vjaġġ li ma nafux fejn sejrin għaliex ħadd ma kien jaf qabel li ser immorru l-Gżejjer!



F'Ġunju li għadda mort għal-live-in, organizzat għalina l-ex form 5 tal-kullegġ S. Wistin. Il-live-in kien jismu *DREAM, DISCOVER AND EXPERIENCE*.

It-tema li kellna matul dan il-live in kienet fuq il-vjaġġ ta' ħajxitna. F'dan il-live-in konna qiegħdin niskopru iktar fuq ir-relazzjoni tagħna ma' Alla f'ħajxitna. Fil-fatt bdejna dan il-live-in billi tlajna fuq dghajsa u rhejnejha għall-Gżejjer ta' San Pawl. Fuq il-gżira aħna għamilna daqsxejn ta' riflessjoni fuq dan il-vjaġġ u bdejna nsemmu x'rajna, xi smajna, eċċ. Imma minn dan kollu aħna ħriġna l-punt li ħajxitna hija bħal dghajsa li f'ħajxitna sejkollna l-mumenti sbieħ, diffiċli u oħrajn.

Kien live-in verament sabiħ, għaliex fost l-aktivitajiet li għamilna fuq din il-gżira, iċċelebrajna quddiesa fuq il-gżira ta' San Pawl, li għalija kienet xi ħaġa sabiħa immens u unika. Fl-istess ħin aħna wkoll kellna xi ftit mumenti ta' talb, riflessjonijiet, *Lectio divina* fejn qrajna silta mill-Bibbja fuq it-tema tal-vjaġġ fuq il-baħar, u oħrajn.



Dan il-live-in kien wieħed verament sabiħ u li matulu ħadna ħafna gost, għaliex fih aħna sibna valuri verament sbieħ, li ma tistax twarrabhom minn ħajtek. Nixtieq nikkonkludi billi ngħidil kom li kull live-in li l-iskola jew il-vokazzjonijiet Agostinjani jagħmlu ma titilfu homx, għaliex ikunu live-ins verament sbieħ li fihom tibda jew tkompli tiskopri l-ħbieb tiegħek u lil Ģesù f'ħajtek.

LEON AZZOPARDI

F'noxs Lulju l-Komunità tar-Rabat laqgħet xi żgħażaq (il fuq minn 16-il sena) għal tlitt

ijiem esperjenza fil-komunità. Kienu jiem li fihom komplejna noffru l-possibilità lil dawn iż-żgħażaq biex ikomplu jiskopru dak li l-Mulej jixtieq minnhom fil-ħajja f'ambjent fratern. Edward Abela jaqsam magħna l-esperjenza tiegħu f'dawn il-jiem.

Fil-bidu tax-xhur ta' dan is-Sajf kelli l-opportunità li nqatta' ftit tal-jiem fil-kunvent Agostinjan tar-Rabat flimkien mal-patrijiet. Nibda billi ngħid li l-patrijiet Agostinjani laqgħuni mill-ewwel bħala wieħed minn ta' ġewwa. Huma grupp żgħir ta' patrijiet li jaħdmu bla waqfien id f'id u jirsistu biex flimkien imexxu l-komunità tal-knisja 'l-quddiem u jħeġġu iktar vokazzjonijiet godda.

Dan il-kunvent fir-Rabat huwa wieħed mill-għejjun prinċipali li jgħinuk tidħol fil-kamra ta' ġewwa. Il-kunvent laqatni ħafna – kemm mil-lat strutturali kif ukoll bil-mod li jilqgħek. Hassejħtha faċċi tingabar mal-patrijiet fil-kappella għall-mumenti ta' talb, tingabar flimkien għall-ikel jew għall-mumenti ta' meditazzjoni.

Il-live-in kien wieħed imhejji sewwa, imqassam sewwa u l-preparazzjonijiet li kellhom isiru saru. Dan kollu jiffacilita soċjalizzazzjoni ta' żagħżugħ ma' nies godda kif ukoll ma' patrijiet godda. Hassejħthom utli ħafna l-mumenti fejn ħriġna mill-kunvent u integrajna l-ħruġ ma' riflessjonijiet, in-natura mal-Bibbja jew mixja ma' meditazzjoni. B'dan il-mod biss persuna kapaċi tikber u tagħraf lilha nfisha ftit iktar.

Xi ħaġa li apprezzajt huwa li minkejja li hemm għajjnuna kbira mill-patrijiet inkarigati mill-vokazzjonijiet, m'hemmx sforzi żejda min-naħha tagħhom pero jħalluk fil-libertà biex titlob, biex tgħix l-esperjenza kif trid, b'liema mod trid. B'hekk biss żagħżugħ jagħraf l-importanza spiritwali tat-talb, tal-komunità u anke tas-sagrificċi u kontribut lejn s-soċjetà.

EDWARD ABELA

Attivitajiet oħrajn li għandhom x'jaqsmu mal-ħidma vokazzjonali kienu BBQs u mument ta' talb ckejen li organizzajna fl-aħħar ġimġha ta' Awwissu għal Form 3 u 4 u ieħor għal dawk li huma ikbar minn 16-il sena. B'dan il-mod

żammejna kuntatt ma' dawn l-adolexxenti u ż-żgħażagħ wara l-live-ins u waqt l-aħħar gimħat tal-vaganzi tas-sajf.

Filwaqt li kienet għaddejja din il-ħidma vokazzjonali, kienet ukoll għaddejja l-ħidma pastorali maž-żgħażagħ. Din kienet ikkaratterizzata princi parjament bl-esperjenza tal-AYE (*Augustinian Youth Encounter*) li saret fi Praga bejn id-19 u l-25 ta' Lulju u l-WYD (*World Youth Day*) li saret fi Krakovja l-Polonja bejn il-25 u l-31 ta' Lulju. Fil-AYE kien hemm il-parteċipazzjoni ta' Owen Parnis u Esther Cortis, flimkien magħna P. Terence u P. David, u li mbagħad bqajna sejrin Krakovja fejn hemm iltqajna ma' ħameseż-żgħażagħ Maltin oħra li telgħu biss ghall-WYD u li b'kolloks konna grupp ta' disa' persuni li ffurmajna u ltqajna qabel ma tlajna għal dawn l-avvenimenti. Il-ħameseż-żgħażagħ l-oħra huma Fabio Scicluna, Liam Spiteri, Miriana Galea, Kathleen Galea u Rosianne Spiteri.

Kienu jiem qawwija u ta' tiġidid spiritwali għalina lkoll li pparteċipajna għal dawn il-laqgħat u dan jidher ċar mill-esperjenzi li qasmu magħna dawn iż-żgħażagħ li hadu sehem.

Fil-jiem li qattajt f'AYE u fil-WYD innutajt li għad baqa' aktar fidi qawwija fost iż-żgħażagħ mhux biss f'Malta imma madwar id-dinja kollha. Qatt ma kont ħsibt li ha nqatta' dawn il-jiem nitlob ma' aktar minn miljun żaghżugħ/a. Għalkemm kont tfajla waħdi fl-AYE (*Augustinian Youth Encounter* li sar fi Praga) xorta waħda bnejt ħbiberija sabiħa. Fl-AYE hassejt li konna qisna komunità u hassejt li l-ġhan taż-żgħażagħ kien biex isaħħu l-fidi tagħhom. Il-Via Sagra li għexna



I-Ġimħa kienet waħda speċjali. Kienet sabiħa anke meta tisma' lil kulħadd ikanta flimkien il-kanzunetta li għamlu l-Footprints waqt il-quddiesa. Xi haġa oħra li hassejt li kienet speċjali hi li meta ltaqjna ma' Alla fi rikonċiljazzjoni. Jiena waħda minn dawk li nsibha diffiċli ħafna li nqerr. Imma dik il-ġurnata rsaqt lejn Alla wara ħafna żmien biex jaħfirli tal-iż-żebi li għamilt f'ħajti. Għoġibitni wkoll meta konna naqsmu l-esperjenzi bejnietna... ma' diversi nies u diversi kulturi u pajjiżi.

WYD kienet differenti peress li ltqajna ma' ħafna aktar żgħażagħ. Fit-toroq ta' Krakow kont tara nies b'kulturi differenti, bnadar differenti iż-żgħad kollha magħqudin biex ifaħħru lil Alla għal dak kollu li qed jagħmel magħna. L-isbaħ frażi li kien jgħid il-Papa Frangisku hi li aħna ma rridux inkunu żgħażagħ pensjonanti imma żgħażagħ b'ferħ u b'kura għġi biex immexxu l-kelma ta' Alla u nibqgħu għaddejjin fit-triq tiegħu. Waħda mill-ġranet li konna fil-Polonja żonna Auschwitz fejn hemmhekk taħseb x'jistgħu jagħmlu n-nies meta ma jkollhomx lil Alla f'hajjithom. Il-pellegrinagg u l-Quddiesa f'*Campus Misericordiae* naħseb kienet l-isbaħ mumenti fil-Polonja. Meta miljuni taż-żgħażagħ xegħlu xemgħa u kantaw flimkien, *Campus Misericordiae* kompla ha l-ħajja. Dawn il-jiem nibqa' niftakarhom għax inġeb barna kollha bħala familja biex nitolbu għad-din u għall-hnieni li tana Alla.

ESTHER CORTIS



L-esperjenza tiegħi waqt l-*Augustinian Youth Encounter* (AYE) kif ukoll waqt il-*World Youth Day* (WYD) nista' ngħid li hija waħda ferm pożittiva u nirringrazzja lil kulħadd li għamel din l-esperjenza hekk waħda indimentikabbli.

Nista' ngħid li l-iktar ħaġa li laqtini f'dawn iż-żewġ avvenimenti kienet l-ħbiberija u l-ġhaqda li dehret fiż-żgħażagħ ġejjin minn kull pajjiż fid-dinja. Ma tagħml ix-xien kien magħqud ifaħħar 'l Alla bħala Missier tagħna, kulħadd bil-modi tiegħu.

OWEN PARNIS



Fl-aħħar ġimġha ta' Lulju fi Krakow, madwar żewġ miljun Nisrani inkluż il-grupp żgħażagħ Agostinjani, iltqajna fil-Polonja għal din l-attivitàa tant' mistennija, li fiha aħna ltqajna mal-Papa Frangisku. Kienet esperjenza li, bis-saħħha tagħha, nibtu diversi ħbiberiji ġoddha fost il-grupp tagħna, li b'hekk għamlet din il-ġimġha iktar memorabbli u speċjali. Matul din l-attivitàa kellna bosta laqgħat spiritwali li għenuni nsib iktar lili nnifsi, speċjalment meta żonna l-kappella ta' Santa Fawstina. Hi xi ħaġa sabiħa ħafna u ta' kuraġġ li tara dak l-ammont kbir ta' nies kollha jemmnu u jħaddnu l-istess fidi. Din hi attivitā li fl-opinjoni tiegħi kull żagħżugħ Nisrani għandu jesperjenza tal-inqas darba f'ħajtu.

KATHLEEN GALEA

L-esperjenza tal-WYD kienet waħda li ħa nibqa' niftakar tul-ħajti kollha. L-iktar ħaġa li impresjonatni kien il-fatt li tara eluf ta' żgħażagħ minn madwar id-dinja fit-toroq ta' Krakow ikantaw b'heġġa liema bħalha, ifaħħru lil Alla u jitbissmulek qisek tkun ilek tafhom ħafna żmien. Din ma narawhiex ta' kuljum għalhekk kienet xi ħaġa li għalija spikkat ħafna. Xi ħaġa oħra li laqtitni

ħafna hija meta morna Auschwitz. Il-fatt li konna f'post fejn il-persuna tneżżgħat mid-dinjità tagħha u mietu ħafna nies innoċenti fosthom tfal kienet xi ħaġa li ma tantx nista' nispjega. Naħseb il-qofol tal-WYD intlaħaq bejn il-lejl tas-Sibt u l-Hadd meta miljuni ta' żgħażagħ imxew sigħat twal u raqdu barra biex jiċċelebraw mumenti ta' talb u quddiesa mal-Papa Frangisku. Nistqarr il-verità ma kontx naf x'hemm jistennieni f'Krakow imma issa li għaddejt minn din l-esperjenza tant sabiħa, nirringrazzja 'l Alla li tani dan iċ-ċans biex ngħix dik il-ġimġha ma' tant żgħażagħ oħra bħali.

ROSLIANNE SPITERI

The World Youth Day is a memory that I will cherish for a lifetime. I believe that it has changed me for the good and I feel closer to God. It made me aware that I am not alone and that there are millions of people the same age as me from all over the world that believe in what I believe in. Also during the past week I managed to meet people from all over the world and was able to exchange things that I never dreamt of having. As a group we also built a huge bond, we helped each other out in the time of need, believed in each other and did everything as a family.

MIRIANA GALEA

Dħalt għal din l-esperjenza biex inkun onest b'daqxsejn biżże'. Għalkemm qrajt li ser ikun hemm sigurtà kbira xorta tibqa' dik id-daqxsejn preokkupazzjoni. Dan kollu telaq mal-wasla tagħna f'Krakow. Nies ta' kull nazzjonaliż ja kantaw, ixejru l-bnadar u jieħdu b'idejn xulxin. Pulizija u suldati ma' kull kantuniera. Il-biżże' nbidlet f'entuż-jażmu. Dan kollu baqa' matul is-sitt ijiem tal-WYD.

Haġa li nnutajt meta konna hemm hi, kif filgħodu jkun xemx u waranofsinhar kważi dejjem tagħmel dik in-naqra xita. Imnalla kellna l-famuż *pancho* li tawna mal-basket tal-WYD għax kien ta' użu mhux biss għax-xita imma anke biex għamilna l-quq għat-trab u nida meta rqadna barra fil-*Campus Misericordiae* fl-aħħar ġurnata.

Xi ħażġa li laqtitni ħafna wkoll hija l-kooperazzjoni li kien hemm bejn *first-aiders*, pulizija, suldati, *medical teams* u *fire-fighters*, li kienet immensa. Il-pulizija saħħansitra bdew iqassmu l-ilma b'xejn mill-vannijiet tagħhom. Il-*fire-fighters* jaraw li jkun hemm *water stations* matul it-triq tal-pellegrinagg biex il-pellegrini jkunu jistgħu jiffriskaw ruħhom mix-xemx u s-ħana tremenda.

Dan rajnieh ukoll fin-nies tal-lokal fejn saħħansitra fethu djarhom għall-pellegrini billi qassmu ilma b'xejn kif ukoll xi ħobż b'daqsxejn perżut għal min kien għaddej minn quddiem djarhom.

Wara mixja ta' ħames sigħat bil-piż fuq dahri u mxarrab għasra xorta ngħid li jkoll nerġa' nagħmel din l-esperjenza nerġa' nagħmilha.

LIAM SPITERI



Being part of the WYD has been a dream of mine since I first heard about it in 2010, even though I knew very little about it till the day we actually got there, on the 26th of July, six years later. I had been hearing about several events and activities, and I thought I had made out a clear idea of what to expect, but being in the midst of so many young, Christians, exceeded any of my expectations.

I have to admit it wouldn't have been the same without the rest of the Augustinian youths that joined in on the adventure. We had a great "thing" going on between all nine of us, that is impossible to explain, same as it is impossible to describe in words what it is like to see so many young believers everywhere you look, whether it's at the centre of Krakow, the heart of the celebrations of miles away in Auschwitz, amongst all that sad, unpleasant vibe that even though the walls can't talk, still manage to transmit. From catechisms and pilgrimages, to sight seeing and youth

festivals, I wouldn't change one single thing. One could really feel that "The Lord does not keep his distance, but is near and real" - Pope Francis

I shall be telling stories about that time I went to the WYD for many years to come. I can only recommend such an experience but be prepared, all that positive fever is highly contagious!

FABIO SCICLUNA

Lura Malta, minkejja l-għeja li ggib magħha esperjenza bħal din, ipparteċipajna fil-laqgħa li kienet organizzata mill-grupp ta' Maltin li telgħu l-WYD bħala *welcome back* u fejn kien hemm preżenti l-Arċisqof. Kienet bħall-esperjenza tad-dixxipli li kienet mibgħutin u wara nġabru flimkien jirrakkontaw dak li ltaqgħu miegħu. Kien mument sabiħ li flimkien ma' żgħażaq tagħha ta' dawk il-jiem.

Ftit jiem wara, ippreparajna re-union għall-grupp ta' żgħażaq Agostinjani li tlajna flimkien għall-AYE u WYD. Tlabna flimkien permezz ta' adorazzjoni Ewkaristika, qsamna l-esperjenzi spiritwali tagħha, ħadna gost b'xulxin u wara ġadna xi ħaġa flimkien.

Apparti din il-ħidma, ma ninsewx il-ħidma mal-adoloxxenti f'Hal Taxien, fejn sar ukoll live-in ta' jumejn fid-Dar tagħha f'San Pawl il-Baħar. Dan il-grupp jiltaqa' kull nhar ta' Ĝimgħa bejn is-7pm u t-8pm.

U għall-futur? X'inhu ppjanat għal Ottubru, Novembru u Diċembru f'dan il-qasam?

- ➔ Ser noffru l-possibilità ta' esperjenzi fil-komunità, kemm għall-weekends u anke għal iktar ġranet.
- ➔ Il-laqgħat tal-Vokazzjonijiet għall-Forms 1 u 2, grupp ieħor tal-Form 3 u 4 u ieħor għall-Form 5 tal-Kullegġ S. Wistin ser ikomplu jsiru darba fix-xahar wara l-hin tal-iskola u b'attivitajiet partikolari.
- ➔ Wara l-esperjenza li għexxa flimkien fl-AYE u WYD, hemm il-ħsieb li nibdew grupp ta'



żgħażagħ (immirat l-iċċar minn 18-il sena 'l-fuq) li jiltaqa' kull ħmistax nhar ta' Ġimġha bejn it-8pm u l-10pm fil-Kunvent tagħna fir-Rabat. Matul dawn il-laqgħat ser nagħmlu mumenti differenti ta' talb, laqgħat ta' formazzjoni umana, spiritwali u Agostinjana flimkien ma' mumenti rikreattivi li jkomplu jgħinu lil dawn iż-żgħażagħ isiru jafu iċċar lil xulxin, filwaqt li jkomplu jterrqu fil-vjaġġ tal-ħajja tagħhom fil-mixja wara Ĝesù.

→ Għall-Hadd 23 t'Ottubru, bħala parti mill-festa taċ-Čintura, ġew mistiedna dawk il-koppjiż żgħażagħ li żżewġu jew ser jiżżeww fil-Knisja San Mark biex wara l-Ewkaristija flimkien fl-10am ikun hemm mument ta' formazzjoni u wara nieħdu xi haġa tal-ikel flimkien.

→ Fiż-żmien tat-tħejjija għall-festa tal-Madonna taċ-Čintura, ser ikun organizzat *Night of Worship* mill-band Footprints, l-istess band li rebħet id-diska tal-AYE li sar fi Praga. Dan ser isir nhar il-Ġimġha 28 t'Ottubru bejn it-8pm u l-10pm.

→ Fil-bidu ta' Novembru bejn is-7 u t-12 ta' Novembru ser ikunu jiem sbieħ, fejn fl-ambjent tal-Kunvent tar-Rabat, iż-żgħażagħ u adolexxenti jesperenzaw il-Journey to the Heart. Din ser tkun mixja b'diversi *praying stations* li jgħinu lil dawk iż-żgħażagħ li jiipparteċipaw biex ikomplu jiskopru s-sejħa li l-Mulej għandu għalihom. *Journey to the Heart* hija esperienza li nixtiequ noffruha b'mod partikolari lill-adolexxenti fl-iskejjel sekondarji.

→ Fit-3 ta' Novembru ser norganizzaw mument ta' talb flimkien mas-sorijiet Agostinjani Servi ta' Ĝesù u Marija kif ukoll mas-Sorijiet

Agostinjani tal-ħajja kontemplattiva. Dan ser ikun mument qawwi li fih ser ingeddu l-wegħdiet tal-ħajja religjuża tagħna lil Alla.

→ L-adorazzjoni vokazzjonali, fil-Knisja San Mark ir-Rabat, ser tibda ssir l-ewwel Sibt tax-xahar qabel il-quddiesa tas-6pm. Dan huwa mod kif flimkien man-nies li jieħdu sehem għall-Ewkaristija, nitolbu għal iktar vokazzjonijiet qaddisa b'mod partikolari dawk fl-Ordni Agostinjan.

→ Minbarra l-attivitàajiet u x-xhieda ta' kull patri, nixtiequ li matul din is-sena noffru materjal vokazzjonali li jista' jkompli jgħin lil kull min jarah jew jiltaqa' miegħu fir-riflessjoni personali tas-sejħa vokazzjonali tiegħi. Qassamna posters lil kull reallta tal-provinċja sabiex kull xahar tkun tista' tagħmel użu minnu fin-noticeboards jew fil-postijiet fejn jiffrekwentaw in-nies biex il-kariżma tagħna nkomplu nwassluha anke b'dan il-mod.



→ Wara l-esperjenza pożittiva fis-sena skolastika li ghaddiet, ser titkompla l-preżenza fil-Giovanni Curmi Higher Secondary School fin-Naxxar kif ukoll fil-Kulleġġ sekondarju tagħna Santu Wistin il-Pietà.

→ Dan huwa l-mužajk ta' fraternità li wkoll nixtiequ noffru lill-Mulej biex ikompli jbierku filwaqt li jkompli jimla l-qlub tal-adoloxxenti u ż-żgħażagħ fejn Kristu huwa č-ċentru tal-ħajja. Huwa sabiħ u tajjeb li kulħadd bil-mod tiegħi, inkomplu nitolbu ħafna għal din il-ħidma u wkoll għall-intenzjoni tal-animaturi.

P. TERENCE SPITERI OSA
P. DAVID CORTIS OSA

IL-PAPA FRANĠISKU JIĞBOR UKOLL IL-BOLLI GHALL-MISSJONIET

HIDMA MID-DAR



Il-ħeġġa li ngħinu kemm nistgħu 'l-Missjonijiet Agostinjani bdiet meta ġħuna Patri Adeodato mar il-Brażil fl-1968. Matul dawn is-snin kollha għamilna kull xorta ta' attivită biex niġbru fondi ghall-bżonnijiet tal-fqar fil-Missjoni.

Organizzajna ħafna coffee mornings, għamilna kull xorta ta' lotteriji u anki għamilna bażars. Naturalment kull xorta ta' attivită tinvvoli ħafna ħin u enerġija; biss dejjem sibna l-ghajjnuna t'Alla u għalhekk dejjem kien jirnexxielna niġbru xi ammonti ta' flus li huma tant meħtieġa għall-bżonnijiet tal-Missjunarji fil-ħidma missjunarja tagħhom.

Mal-medda taż-żmien, iċ-ċirkustanzi jinbidlu u s-saħħha tal-bniedem ma tibqax l-istess. Għarr-aġunijiet varji ma nistgħux norganizzaw aktar bażars u lotteriji. Biss dan ma jfissirx li m'għadniex naħdmu għall-Missjoni. Għalkemm mid-dar, xorta waħda għadna nagħtu kontribut għall-ġbir ta' fondi.

Ix-xogħol li nagħmlu mid-dar hu li niġbru bolli užati, l-aktar dawk ta' Malta, naqtgħuhom u wara nbigħuhom biex naturalment nagħtu l-flus lill-missjunarji Agostinjani. Dan l-ahħar sirna nafu li anki l-Qdusija Tiegħi l-Papa Franġisku jiġbor il-bolli għall-bżonnijiet tal-Missjoni. Għalkemm hu

fatt li ħadd ma jista jiċħad, il-bolli m'għadhomx daqshekk faċli li ssibhom; biss aħna xi ftit jew wisq jirnexxielna niġbru xi ftit mhux ħażin.

Nixtiequ nappellaw lilkom, qarrejja ta' dan l-artiklu biex meta jkollkom il-bolli, iġbruhom u għadduhom lil xi partijiet Agostinjani biex dawn jgħadduhomlna u b'hekk intom ukoll ikollkom sehem f'din il-ħidma li qegħdin nagħmlu.

Nixtiequ nappellaw kom biex il-bolli thallulhom karta madwarhom għax jekk xi bolla jkollha xi parti nieqsa, din tkun bla valur. Ikun aħjar jekk tkunu ser tibagħtulna xi bolli jekk thallulhom parti sew mill-envelope, biex imbagħad naqtgħu l-bolla aħna.

Grazzi ħafna lil dawk li qegħdin jgħinuna kif ukoll lil dawk li ser jgħinuna biex inkomplu b'din il-ħidma tagħna.

Jekk tridu tistgħu tibagħtuhomlna f'dan l-indirizz:

Mary Anne Schembri
*20, Triq Dun Pawl Micallef,
Victoria, Gozo.
VCT 1675.*





IL-LAJČI AGOSTINJANI JIĆČELEBRAW IL-BI- ĆENTINARJU TAL-PROVINČJA

Il-Provinċja Agostinjana Maltija qed tiċċelebra l-200 sena mit-twaqqif tagħha bejn l-14 ta' Settembru 2016 u l-14 ta' Settembru 2017. Dawn iċ-ċelebrazzjonijiet mhumiex biss tar-religiūzi Agostinjani, imma wkoll tal-lajči kollha, ħajjin u mejtin, li matul dawn il-200 sena qasmu mar-religiūzi l-ispiritwalità, il-ħajja u l-ħidma Agostinjana.

Għalhekk waqt li qeqħdi nħeġġu l-familjari tar-religiūzi u l-lajči kollha midħla tagħna l-Agostinjani, biex jattendu għaċ-ċelebrazzjonijiet organizzati mill-Provinċja fl-okkażjoni tal-Bi-Ćentinarju, il-Kummissjoni Provinċjali tal-Lajči ser torganizza l-erba' laqgħat li tagħmel bejn Novembru u Mejju ta' kull sena, u li din is-sena wkoll ser ikollhom tema marbuta mal-Bi-Ćentinarju. Id-dati u l-postijiet ta' dawn il-laqgħat ser ikunu hekk:

- Nhar l-Erbgħa, 23 ta' Novembru 2016.** Tema: Il-kontribut tal-Agostinjani lill-Knisja



u lis-Socjetà f'Malta u Għawdex. Din il-laqgħa ser issir fil-Kunvent tal-Belt. Il-kelliem ser ikun Fr. Josef Sciberras OSA, Studjuż tal-Istorja tal-Ordni Agostinjan.

- Il-Hamis, 16 ta' Frar 2017:** Tema: Il-kontribut tal-Agostinjani Maltin barra minn Malta. Post: Is-Sala tal-WOW f'Paceville. Ikun hemm panel ta' diversi reliġjuzi li taw sehemhom f'artijiet barra minn Malta.
- Mejju:** Laqgħa tal-Lajči Agostinjani mal-Pirjol Ġenerali tal-Ordni Agostinjan. Post u data jithabbru iktar 'il quddiem.
- Il-Hadd, 28 ta' Mejju 2017:** Festa Familja Agostinjana 2017. Tema: Il-kontribut tal-Provinċja Agostinjana fil-Knisja u s-soċjetà llum u fil-futur. Post: Kulleġġ Santu Wistin, Setturi Primarju, fil-Marsa. Il-Kelliem ser ikun Fr. Ray Francalanza OSA, Provinċjal. Din tkun laqgħa ta' ġurnata. Ikollna quddiesa, laqgħa, l-ikel u wara ġargħa flimkien.

Nitolbu l-Mulej, biex fuq l-eżempju ta' Santu Wistin Missierna, jagħtina l-grazzja li nkomplu dejjem infittuH, insibuH u nħobbuH fil-persuni ta' ġutna l-bnedmin.

**KUMMISSJONI PROVINČJALI
LAJČI AGOSTINJANI**

BIBJOTEKA PROVINČJALI SAN TUMAS MINN VILLANOVA, FIL-KUNVENT SAN MARK FIR-RABAT



"ISMA L-KTIEB TAL-ISKRITTURA; OSSERVA L-KTIEB TAD-DINJA"

Nafu kemm Santu Wistin ħalla kitbiet warajh, u kemm il-kotba għal Santu Wistin huma importanti għaliex isemmihom ukoll iktar minn darba fir-Regola tiegħu. Li wieħed jiddedika ħin għall-istudju (u wkoll li jieħu īsieb il-kotba) ma għandhiex tinfiehem bhala xi kollezzjoni tal-kotba jew għall-eċċellenza akademika. Il-qari tal-kotba, ir-riċerka u l-istudji kienu għal Wistin mezz, meta wkoll bħala student f'Kartagħi, ikompli jinżel fil-fond tal-ġħatx tiegħu għall-hajja. Għalhekk dan kollu għandu jkun mifhum minn perspettiva li wieħed jikseb l-Għerf. Għerf huwa l-kapaċită li tifhem id-dinja, lilek innifsek u lill-oħra fid-dawl tar-Realtà Aħħarija li huwa Alla. Li wieħed jikseb l-Għerf taqbel mat-tfittxija tal-Verità li kull bniedem jixtieq.

Hija f'din il-perspettiva li saru d-diversi ħidmiet li saru fil-Bibljoteka Provinċjali, iddedikata lil San Tumas minn Villanova – patrun tal-istudenti u

tal-istudji Agostinjani, u li tinsab fil-Kunvent San Markfir-Rabat Malta. Wara li fix-xhur imghoddija cċaqlqu tliet kmamar u tpogġew diversi affarijiet f'postijiet oħra, bi pjān u f'diskussjoni diversi u twal mal-Forster (kumpanija mill-Awstrija, b'rappreżentat f'Malta) dawk it-tliet kmamar, f'Marzu 2016, sarulhom xkaffar ġdid biex hekk ikun hemm l-ispażju meħtieg għal din il-Bibljoteka. Issa jibda l-process ta' ċaqliq ta' kotba biex ikun hemm aktar nifs għal certu sezzjonijiet.

Fl-istess waqt sar l-iżbarazzar u l-manutenzjoni meħtieġa ta' dawk il-kmamar li kienu parti mill-professorju l-antik, fis-sular ta' fuq. Dawn saru bi preparazzjoni għaċ-ċaqliq ta' kotba li saru mill-Bibljoteka tal-Belt Valletta. Fil-fatt f'Lulju 2016, wara konsultazzjoni mal-perit fejn sar il-ħadid apposta għall-baži tal-ixkaf, ittellgħu mill-Belt madwar 35 *shelve-unit* flimkien mal-kotba



tagħhom, wara li sar sorting u tqiegħdu fil-kaxxi. Hekk saret fażi oħra, u issa bil-mod il-mod il-kaxxi jitbattlu biex jitpoġġew fuq l-ixkafef.

Fl-istess hin f'Awwissu saret ħidma fil-Librerija tal-Belt biex isir ippjanar għaċ-ċaqliq meħtieġ tal-arvikju u ta' partijiet mil-Librerija. Sar pjan biex il-kotba li kien fadal jidħlu f'kamra oħra, u dawn wara li b'mod gratwitgħibna madwar 40 shelfe-unit mingħand il-Ğiżwiti ħdejn l-Universită, wara avviż li kellhom. Ftit minn dawn is-shelfe-units ser jitpoġġew fil-Bibljoteka fil-Belt Valletta u l-maġgoranza fis-sular ta' fuq fil-Bibljoteka Provinċjali fir-Rabat.

Fl-istess waqt fl-aħħar ta' Ĝunju ġiet impjeġata *Assistant Librarian*, fuq baži ta' part-time. Hija persuna serja u kwalifikata fil-qasam tagħha u li qiegħda tagħmel *Masters* fl-Arkivji u l-Bibljoteki. Dan ukoll sar b'kollaborazzjoni u diskussjoni ma' *senior lecturer* mid-Dipartiment tal-Brerieri, Informazzjoni u Xjenzi Arkivistici fl-Universită ta' Malta. Bħalissa qiegħda tkompli l-inputting tal-kotba ġoddha u ta' kotba li akkwistajna bħala Bibljoteka f'din l-aħħar sena. Fl-istess hin qiegħda wkoll tikber il-Breriera digitali ta' diversi kotba pdfs, imma li għalissa ma għadx hemm tant ħidma fuqha.

Din kollha hija ħidma fis-skiet, b'ħafna dedikazzjoni u ħidma fit-tul. Il-Bibljoteka hija aċċessibbli għall-istudenti u persuni interessati, u dan b'appuntament minn qabel. U x-xewqa hija li nagħmlu tagħna ta' kuljum, il-frażi ta' Wistin: "Isma'l-Ktieb tal-Iskrittura; osserva l-Ktieb tad-Dinja", fejn Alla jitlobna naqraw il-ktieb tal-natura li huwa miftuh quddiemna u nisimgħu dak li jixtieq jgħidilna permezz tal-paġni li huwa ispira. Li "tisma" l-Kelma jfisser li tara dak li Alla qiegħed jitkellem; li "tosserva/tara" d-dinja huwa li tinterpretat l-istorja bħala l-"post" fejn Alla jirrevela l-intenzjonijiet tiegħi. "Dinja" għalhekk tfisser, "dik l-art li fiha jgħixu". Hija "l-istorja umana" fejn Alla jintervjeni biex isalva lill-bniedem.

P. DAVID CORTIS OSA

MILL-KUNVENT SANTU WISTIN VALLETTA

DEHRA ĞDIDA MINN ċEWWA...



Fix-xahar ta' Lulju cċelebrajna l-birthday ta' ħuna Patri Mark.

Il-komunità tagħna fix-xahar ta' Awwissu kellha ssellem lil ħuna Patri Konstantin Borg minħabba li ġie msejjah biex ikun fil-komunità tagħna l-Agostinjani f'Hal Tarxien. Kien hawnhekk li lqajna wkoll fostna lil Patri Pawl Muscat, membru ġdid tal-komunità tagħna wara li għal diversi snin kien fil-kunvent tagħna f'Għawdex.



Mument ieħor sabiħ għall-komunità tagħna kien dak tas-26 ta' Awwissu fejn l-aħħwa kollha tal-Provinċja ngħbarha flimkien biex niċċelebraw lil Santu Wistin. F'dan il-waqt, ħutna tal-Provinċja setgħu jgawdu s-sbuħija tax-xogħol kollu li sar fis-sular ta' isfel tal-kunvent u fuq kollox, tar-refittorju: restawr ta' pitturi, żebgħa u dwal ġdid. Hekk nistgħu ngħidu li l-Kunvent tagħna issa għandu dehra ġidha minn ġewwa, sabiħa u mimlija b'aktar dawl.

P. ALEX CAUCHI OSA



ESPERJENZA FOSTERING

FAMILJI LI JAGHTU L-IMHABBA U SIGURTÀ LIL TFAL LI GHANDHOM BŻONN

Joan u Charles Sammut, membri attivi fil-Komunità Nisranija ta' San Martin fil-Baħrija, li aħna l-Agostinjani naħdmu f'dan ir-raħal, jaqsmu magħna din l-esperjenza ta' ħajjithom stess fejn għadhom sal-lum irabbu tfal li ma jkunux jistgħu jgħixu mal-familji naturali tagħhom.

X'inhu I-Fostering?

Huwa servizz li f'Malta twaqqaq fis-sena 2000, ippjanat biex familja taqsam it-trobbija ta' tfal u minuri li ma jkunux jistgħu jgħixu mal-familja naturali tagħhom minħabba sitwazzjonijiet varji, bħal: mewt ta' ġenituri, kriżiżiet fil-familji, diffikultajiet fiż-żewġ ġenituri, nuqqas ta' abbiltà tal-ġenituri biex irabbu lil uliedhom, mard fiżiku jew mentali, droga u alkohol, ġenituri fil-ħabs, abbuż ta' tfal li jinkludi abbuż fiziċku, sesswali, emozzjonali jew negliżenza.

Quddiem dawn ir-realtajiet ta' trawma fit-tfal nistgħu nimmaġinaw x'imġiba niffaċċċaw bħala foster carers! Iżda dawn it-tfal qed jgħixu esperjenza ta' familja li tista tagħtihom l-imħabba u s-sigurtà li għandhom bżonn. Jekk hu fl-ahjar interess tat-tfal, il-fostering jiġi jgħinhom biex jirritornaw għand il-familja naturali tagħhom. Bħalissa f'Malta għandna madwar 200 foster carer u 280 tifel u tifla fostered. Hemm 400 tifel u tifla oħra jgħixu fi djar residenzjali u li jistgħu jibbenifikaw minn dan is-servizz.

X'inħuma t-tipi differenti ta' fostering:

- ➔ Fostering ta' serħan (respite)
- ➔ Fostering ta' emergenza
- ➔ Fostering għal żmien qasir
- ➔ Fostering għal żmien intermedju
- ➔ Fostering għal żmien twil
- ➔ Fostering fil-familja (next-of-kin foster care)

Huwa differenti mill-adozzjoni – fil-fostering it-tfal jibqgħu taħt responsabilità legali tal-

istat u fħafna każijiet it-tfal jibqgħu f'kuntatt mal-familja naturali – jew f'kuntatt frekwenti, inkella f'kuntatt biss taħt superviżjoni. Tfal oħra jikkuntattjaw lill-familja bit-telefon u hemm tfal oħra fl-ebda kuntatt mal-familja naturali. Dawn id-deċiżjonijiet għandhom dejjem jittieħdu fl-ahjar interassi tat-tfal.

Bħalissa qed tiġi diskussa li ġi għall-Harsien tat-Tfal u Minuri u hawn dibattit dwar l-urgenza ta' stabbiltà permanenti għal tfal li ċ-ċans li jirritornaw mal-familja naturali tagħhom huwa minimu inkella xejn. Tajjeb inżommu f'moħħna li f'Malta l-ikbar ammont ta' tfal fostered huwa 'għal żmien twil'. Ma jistgħux jibqgħu sena wara l-oħra, għal tul ta' snin joqogħdu għal deċiżjonijiet li oħrajn, f'isem l-istat, jieħdu għalihom, fuq pariri tas-social workers u mingħajr ma jafu sew lit-tfal. F'dan ir-rigward l-Assocjazzjoni NFCAM (National Foster Care Association Malta) f'isem il-foster carers qiegħda tkun minn ta' quddiem biex tkun vuċi għal dawn it-tfal biex jingħataw permanenza f'familja. Dan iservi ta' serħan il-moħħ għal dawn it-tfal. Din l-Assocjazzjoni filwaqt li tagħti support u tiggħidha lill-foster carers fil-ħarsien tat-tfal, tieħu ħsieb tippromwovi, tinforma u teduka lis-soċjetà dwar il-fostering.

Persuni interessati li jsiru foster carers jiġu mitluba jattendu għal taħriġ, isir assessment u rapport mis-social workers li jitressaq quddiem il-bord tal-fostering biex jigu approvati bħalha foster carers. Tim ta' social workers kwalifikati jipprovdu ħarsien, superviżjoni, support u gwida lill-foster carers. It-tfal fostered ikollhom ukoll social worker assenjat/a magħħom. Importanti ħafna, fl-interess tat-tfal li l-foster carers jaħdnu id f'id mas-social workers kollha involuti. It-taħriġ f'dan il-qasam irid jibqa' għaddej, u għalhekk sew min-naħha tal-Assoċċjazzja u anke NFCAM jorganizzaw konferenzi fejn ilaqqgħu flimkien il-foster carers u l-professionisti.

Il-fostering huwa sfida qawwija, imma f'din l-isfida tkun qiegħed tagħmel differenza kbira fil-ħajja tat-tfal. Hija missjoni, għax trid tiftaħ darek

u qalbek għal tfal li waqt li ma jkunu qatt tiegħek, trid thobhom daqslikieku huma tiegħek – fi kliem iehor trid tagħtihom l-aqwa u l-ahjar – kif jixirqilhom!

L-esperjenza tagħna fil-Fostering

Konna ilna nospitaw żewgt itfal aħwa barranin fid-dar tagħna għal seba' snin. Għalkemm kienu jiġu biss ghall-btajjal tas-sajf u tal-Milied u jerġgħu lura pajjiżhom, dawn sabu fina wens u sigurtà. Mill-ewwel ġurnata li ltaqgħu magħna sejħulna Ma u Pa. Rajna li fil-ftit ġimġħat fis-sena li kienu jqattgħu magħna u bil-kuntatt li rnexxielna nżommu bl-ittri u bit-telefon biss dak iż-żmien, tul dawn is-snin, għamilna differenza f'hajjithom.

Meta kienu jiġu biex jirritornaw f'pajjiżhom, in-nies kienu jagħmlulna ħafna mistoqsijiet, bħal 'kif jiġu u jmorru? Għax ma żżommuhomx magħkom? Aħna stess ma kellniex risposti, din kienet is-sistema - jibqgħu Malta ma setgħux. It-tfal kienu jgħidulna "magħkom kuntenti imma hemmhekk art twelidna!" Xi haġa żammitna nibqgħu nagħtuhom sappor b'kull mod li stajna. Haġa żgura kienet li l-Mulej kien qiegħed iħejjina għal xi haġa oħra. U dan kien il-Fostering. Permezz ta' dawn it-tfal doqna t-tbatija li jgħarrbu ħafna tfal u fhimna x'inhi l-kura – l-Imħabba f'familja! U b'hekk ukoll skoprejna l-vokazzjoni tal-familja tagħna.

Permezz tal-fostering qed irrabbu żewgt itfal ta' seba' u tmien snin li ġew għandna minn trabi 'għal żmien twil'. Ma jiġux minn xulxin bijoloġikament imma jgħixu bħal aħwa. Jafu lill-familji naturali tagħhom u aħna nafuhom ukoll. Għandna rispett reċiproku u dan jagħti sigurtà lit-tfal! Għadna kif kellna esperjenza sabiha meta fl-Ewwel Tqarbina tat-tifel konna bilqiegħda flimkien waqt il-quddiesa – aħna u l-ġenituri naturali tiegħu.

Meta niltaqgħu ma' foster carers oħra u naqsmu l-esperjenzi bejnietna – požittivi u negattivi - nirrealizzaw kemm għandna bżonn fidi u perseveranza f'din il-missjoni waqt li ngħinu lit-tfal jerfghu l-bagalja tqila ta' ħajjithom; tfal trawmattizzati miċ-ċirkustanzi li esperjenzaw; każżejjiet ta' mgħiba diffiċċi meta jirritornaw mill-kuntatt mal-familja; tfal li f'daqqa waħda l-familja naturali qatgħet il-kuntatt u jippruvaw

jifhmu għaliex! Kull każ differenti. Minkejja dan kollu aħna nemmnu li qegħdin nagħmlu differenza! Il-bżonnijiet tat-tfal jiġu diskussi mas-social worker u mressqin quddiem il-bord tat-tfal biex jiddeċiedu pjan għalihom kull sitt xħur. Hafna drabi jintervjenu professjonisti. Għalkemm foster carers li ngħixu erbgħha u għoxrin siegħa mat-tfal, inħossu iktar minn kulħadd il-bżonnijiet tagħhom, mhux dejjem naslu naqblu mad-deċiżjonijiet li jittieħdu iżda nħossuna obbligati li nkunu l-vuċi ta' dawn it-tfal.

In-nies jistaqsu, "u jekk jeħduhom lura?" Għal ħafna nies din hija dilemma, u sfortunatament ħafna jibżgħu mill-fostering minħabba dan il-mument. Id-deċiżjoni tkun f'idejn l-awtorità li jaraw fiċ-ċert li t-tfal se jirritornaw f'post u familja siguri. Iku hemm proċess ta' thejjija għat-tfal biex jiċċa qalqu mill-familja fejn huma fostered għall-familja naturali tagħhom. Ladarba imorru f'post u familja sigura, inserrħu rasna u nafdawhom f'idejn il-Mulej. Se nħossu l-firda, imma l-Mulej jaf idewwi l-qlub miksura! Dan huwa l-fostering! Kull ġurnata li thobb lil dawn it-tfal fl-għożża tal-familja hija ġurnata mirbuha f'hajjithom! U kull mument sabih u prezżjuż li tirregħalhom se jibqa' magħhom tul għomorhom. Dan digħi għexnieh mal-ahwa barranin li bagħtilna fil-mogħdija tagħna l-Mulej, u għalhekk nemmnu li jista' jseħħ!

JOAN U CHARLES SAMMUT



HINIJIET TAL-QUDDIES

KNEJES/KAPPELLI LI NOADD SU FIOM AHNA L-AGOSTINJANI



Granet tax-xogħol filgħodu

- 6.00 Santu Wistin – Valletta
6.30 Nikola minn Tolentino – Hal Tarxien
7.00 San Mark – Rabat
Santu Wistin – Rabat Ĝawdex
7.10 Santu Wistin – Valletta
7.15 Kullegġi Santu Wistin – Pietà
San Nikola minn Tolentino – Hal Tarxien
7.25 Madonna tal-Parir it-Tajjeb - Paceville
Monasteru Santa Katarina – Valletta
7.30 Santu Wistin – Rabat Ĝawdex
8.30 Santa Rita – San Ģiljan
Madonna tal-Parir it-Tajjeb – Paceville
San Nikola minn Tolentino – Hal Tarxien
9.30 Santu Wistin - Valletta

Granet tax-xogħol filgħaxija

- 6.00 San Mark – Rabat
San Martin – Baħrija
Santu Wistin – Rabat Ĝawdex
San Nikola minn Tolentino – Hal Tarxien
6.45 Madonna tal-Parir it-Tajjeb - Paceville
7.15 Santu Wistin – Valletta

Sibt filgħaxija

- 5.30 San Martin – Baħrija
6.00 San Mark – Rabat
Santu Wistin – Rabat Ĝawdex
6.30 Madonna tal-Parir it-Tajjeb – Paceville
San Nikola minn Tolentino – Hal Tarxien
7.00 Santa Rita – San Ģiljan
Sant'Anton Abbati – Palazz Verdala,
Buskett

7.15 Santu Wistin – Valletta

9.00 Santa Rita – San Ģiljan

9.30 Madonna tal-Parir it-Tajjeb - Paceville

Hdud filgħodu

- 6.45 Santu Wistin – Rabat Ĝawdex
7.00 San Martin – Baħrija
San Nikola minn Tolentino – Hal Tarxien
7.30 Santu Wistin – Valletta
Madonna tal-Parir it-Tajjeb - Paceville
7.25 Monasteru Santa Katarina - Valletta
7.30 San Mark - Rabat
8.00 Sant'Anton Abbati – Palazz Verdala
Buskett
8.30 Santa Rita – San Ģiljan
Santu Wistin – Rabat Ĝawdex
San Nikola minn Tolentino – Hal Tarxien
9.00 San Martin – Baħrija
Madonna tal-Parir it-Tajjeb - Paceville
9.30 Santu Wistin – Valletta
9.45 Santu Wistin – Rabat Ĝawdex
10.00 San Mark – Rabat
Santa Rita – San Ģiljan
San Nikola minn Tolentino – Hal Tarxien
10.45 Santu Wistin – Valletta
11.30 Madonna tal-Parir it-Tajjeb
Paceville (bl-Ingliz)
12.00 Santa Rita – San Ģiljan

Hdud filgħaxija

- 7.15 Santu Wistin – Valletta

"GHALL-ERWIEH"

Id-devozzjoni u t-tifikira tal-mejtin, hija waħda mill-espressjonijiet sbieħ tal-fidi nisranija. (Papa Ģwanni XXIII)

Missirijietna għallmuna biex waqt l-ikel, niftakru dejjem fl-erwieħ tal-purgatorju. Kienet sabiha wisq dit-tagħlima, li taqbel ukoll ma' dak li qal il-Papa, li waqt li aħna nkunu qeqħdin nimlew żaqqna, niftakru ukoll fl-erwieħ li jkunu jokorbu bil-ġuħ għat-talb tagħħna.

L-espressjoni "għall-erwieħ" kienet f'halq missirijietna f'kull ħaġa li kien jagħmlu. Il-Knisja tiddedika x-xahar ta' Novembru bħala x-xahar tal-Erwieħ. Dawn huma wkoll ħutna li mietu fil-ħniena t'Alla. Xejn ma jistgħu jagħmlu għalihom aktar, u għalhekk jistriehu kompletament fuq it-talb tagħna u jsibu l-uniku faraġ fit-talb tagħna. Minkejja dan, dawn l-erwieħ ħutna jistgħu jitkol u jidħlu quddiem Alla għalina l-bnedmin li għadna f'din-dinja. U, għalkemm l-erwieħ huma digħi fil-ħniena ta' Alla, il-vera xewqa tagħhom hija li jmorru jingħaqdu mill-aktar fis possibbli ma'Alla li tant ikunu jixtiquH.

Għalhekk nitolbu spiss għalihom u ma nkunux xhaħ magħhom, speċjalment dawk l-erwieħ li m'għandhom lil ħadd min jitlob għalihom.

Fil-bżonnijiet tagħna huma ma jinsewniex. Ma ninsewhomx aħna wkoll... “U ma joħroġx minn hemm qabel ma jħallas sal-anqas ħabba” (Matthew 5, 26).

Mhux fjur biss irrid noffrilek,
L-anqas dmugħ biss inxerridlek,
Xi quddiesa rrid nagħmillek,
Pjagi ta' Kristu noffrilek,
Rużarju jgħin ħafna lilek,
Tqarbina tfarrag 'il ruħek,
Int ma tistax titlob għalik,
Jien obbligat nitlob għalik,
Jien persważ li int tpattili,
F'kull bżonn se tmur tgħin lili.
F'xirka waħda lkoll qegħdin,
Nitolbu u ngħinu lil xulxin.

PAWLU MIFSUD

MILL-KUNVENT MADONNA TAL-PARIR IT-TAJJEB PACEVILLE

Fix-xhur tas-sajf l-attivitajiet fil-Knisja jonqsu ħafna. Li jibqa' għaddej huwa l-quddies u l-adorazzjoni tal-ewwel ġimgħa tax-xahar. Xi ħaġa li wieħed jinnota huwa n-numru kbir ta' turisti nsara li jiġu biex jieħdu sehem fl-Ewkaristija kif ukoll ġielij kien hemm min jersaq għas-Sagħment tal-Qrar.

Fostna kien hawn P. Lucjan Borg OSA li huwa missjunarju f'Kuba. P. Lucjan kien magħna għal ftit ġimġħat ta' mistrieh. F'Settembru rega' lura biex ikompli bil-ħidma missjunarja tiegħu f'dan il-pajjiż

Mill-bidu ta' Lulju sal-ewwel ġimgħa ta' Settembru kien hawn magħna Fr Michael Darko, qassis djočeżan mill-Ghana. Fr Michael qiegħed jistudja Media u Communication f'Ruma. Meta fix-xitwa kien hawn fostna l-Isqof tiegħu kien talab lill-komunità tagħna biex tilqgħu matul ix-xhur tas-sajf u aħna konna aċċettajna li jkun magħna. Hadna gost ħafna bil-preżenza tiegħu għal-kien saċerdot ferriehi u kien jgħinna f'dak kollu li kien hemm bżonn.

P. Mario Abela rega' lura mill-Kenja fejn kien bi
grupp ta' żgħażagh għal dawn l-ahħar ġumes
ġimġħat.

Fl-20 ta' Awwissu cċelebrajna l-Birthday ta' ġuuna P. Joe Farrugia. F'dan il-jum morna fid-dar tas-sajf ġewwa San Pawl il-Baħar biex miegħu niċċelebrar flimkien dan il-jum sabiħ.

P. MARIO ABELA OSA



ISTITUT AGOSTINJAN

SENA AKKADEMIKA 2016-2017

Augustine For All

Ancient Christian Literature 1st - 5th centuries

10 Lectures held on Fridays, from 18.15 to

19.15hrs

Commencing: Friday, 7th October 2016 (to Friday 16th December 2016)

Venue: Augustinian Institute Pietà - Malta

Subscription fee: €30 (couples €50)+(incl. tea/coffee/biscuits break+one publication for **free**)

The 20th Annual Augustine Lecture 2016

Date: Monday 21st November 2016

Theme: Political Augustinianism

Venue: Augustinian Institute Pietà - Malta

Time: 18.15hrs

Speaker: Revd Prof. Michael Bruno STD(Lat.) St Joseph's Seminary NY USA

Chairman: Prof. Albert Fenech

Entrance **free**(a reception will follow)

Date: Tuesday 22nd November 2016

Theme: Political Augustinianism

Venue: University of Malta - Gateway Hall E

Time: 19.00hrs

Speaker: Revd Prof. Michael Bruno STD (Lat.) St Joseph's Seminary NY USA

Chairman: Professor Joe Friggieri

Entrance **free**: (a reception will follow)

Lectio Augustini

A series of eight two-hours sessions commencing on Friday 20th January 2017 (up to Friday 17th March 2017)

Theme: Augustine's *The City of God*

Time: 18.00 to 20.00hrs

Venue: Augustinian Institute - Pietà, Malta

Subscription fee: €35 (couples €60) (incl. tea/coffe/biscuits break+one publication for **free**).

For participants: text in Maltese of *The City of God*(2 vols.=1700p.) for **€10 ONLY**

The City of God Seminar

Tuesday, 24th January 2017 at 6.30pm
His Eminence Cardinal G. F. Ravasi will deliver the Inaugural Lecture launching

The City of God Seminar

The evening will be under the patronage



of the VR Prior Provincial OSA Dr Ray

Francalanza SThD

Venue: Main Hall, St Monica School T. Spinelli Street Gzira.

Entrance Free - drinks served after lecture

Philosophy For All

1st year (1st& 2nd semester):

From Thursday 13th October 2016 - Thursday 2nd March 2017

Plotinus, Neoplatonism & Christian Neoplatonism

2nd year (1st& 2nd semester):

Thursday 12th October 2017 - Thursday 8th March 2018

The Philosophy of Augustine of Hippo

Subscription fee for one year (October 2016 - March 2017):

€40 (couples €70) (incl. tea/coffee/biscuits break+one publication **free**)

Subscription fee for whole study-unit (2 years - October 2016 - March 2018):

€75 (couples €140) (incl. tea/coffe/biscuits break+one publication **free**)

Live-In

Saturday 29th from 4.00pm, Sunday 30th April & Monday 1st May 2017

Augustine of Hippo teaching the Christian faith



MILL-KITBA TA' SANTU WISTIN

Patri Luċjan għal diversi snin kien missjunarju fl-art ta' Santu Wistin: Hippona, llum Annaba fl-Algerija. Wara tmien snin Provinċjal hawn Malta, irritorna fil-missjoni u din id-darba f'Kuba fejn għadu hemm sal-lum.

Il-Hniena, strument li jtejjeb il-ħajja tal-bniedmin fis-soċjetà

Meta l-Papa Frangisku fil-11 ta' April 2015, permezz tal-bulla *Il-Wiċċ tal-Hniena*, ħabbar il-Ġublew tal-Hniena li wasal biex jintemm, xtaq li dan il-ġublew iservi sabiex b'mod aktar intensiv, f'din is-sena, inżommu ġarsitna nwaħħla fuq il-ħniena «sabiex aħna wkoll inkunu sinjali tal-ġhemil tal-Missier». Il-ħniena, jgħidilna Santu Wistin fil-Priekta 358 A, hija dik il-virtù li trattbilna qalbna sabiex inħossu għal min ikun fil-ħtieġa u nagħmlu li nistgħu biex ngħinuh. Għal Santu Wistin, huwa fil-ħajja prezenti li nistgħu nwettqu l-ħniena u huwa għalhekk li huwa jsejjah iż-żmien tal-ħajja fuq din l-art «l-issa tal-ħniena». Hekk jgħid huwa u jikkummenta l-vers 5 tas-Salm 33: hob il-ħniena u l-ġudizzju; issa huwa żmien il-ħniena u mbagħad jiġi l-waqt tal-ġudizzju.


Fl-opra kbira tiegħu *Il-Belt ta' Alla*, Santu Wistin jistqarr li «il-virtu tal-ħniena hija tant maħbuba minn Alla u tant umana» (IX,V). M'hemmx dubju, jargumenta Santu Wistin, li jekk il-bniedem f'ħajtu fuq din l-art jenħtieg xi ħaġa, din hija l-ħniena divina u l-ħniena umana. It-tnejn flimkien. Għaliex? Ir-raġuni hija sempliċi. Maħluq biex jgħix hieni f'soċjetà mibnija fuq l-ġhaqda u l-imħabba, mogħni bl-isbaħ doni, il-bniedem ried ifendi għal rasu, waħdu mingħajr Alla, konvint li hu kien il-ħallieq tiegħu nnifsu u ta' dak kollu li kellu jagħmel parti mill-eżistenza tiegħu, bħalma huma l-familja u s-soċjetà. L-esperjenza turina li l-pjan tal-bniedem falla u li d-dinja li fiha qiegħed jgħix «mhijiex il-post tal-hena imma tal-biki, mhijiex il-patrija tal-ferħ imma tat-tbatija» (*Fit-tfissira tas-Salm 54, 3*).

Inutli li wieħed joqgħod jakkuża lil Santu Wistin li kien bniedem pessimista u li kollex kien jara f'dawl ikrah. Santu Wistin kien realista kbir u psikologu fin li għarraf janalizza oġgettivament

ir-realtà umana, kemm dik tal-persuna tal-bniedem kif ukoll dik soċjali, u jikxef l-ġheruq tad-dizgrazzja – għax hekk isejhilha – tal-eżistenza personali u soċjali tal-bniedem f'din l-art. Il-bniedem huwa *miser*, jiġifieri dizgrazzjat, mingħajr grazza fis-sens litterali tal-kelma Maltija u mhux *beatus*, jiġifieri hieni, magħmul sewwa. Fi kliem ieħor, minn meta l-bniedem iddeċċeda li jimxi għal rasu, xi ħaġa fih u f'ħajtu f'din l-art ma bdietx sejra tajjeb, ma bdietx tiffunzjona sewwa. Dan hu dak li jrid jgħid Santu Wistin bil-kelma latina *miser*. U x'inhi din il-ħaġa li mhux tiffunzjona sewwa? Għal Santu Wistin din hija r-rieda tal-bniedem li minħabba d-dnub originali tbiddlet *f'perversa imitatio celsitudinis Dei*.

Hannah Arendt, waħda mill-filosofi tas-seklu l-ieħor u li studjat lil Santu Wistin, fit-teżi dottoral tagħha, *Il-kuncett tal-imħabba f'Santu Wistin*, tittraduci din il-frażi latina ta' Santu Wistin b'dan il-mod: *imitazzjoni deformata tal-kobor ta' Alla*. Traduzzjoni ferm tajba għax tiġibor fil-qosor it-teologija kollha ta' Santu Wistin fuq d-dnub originali u d-dramm li bdew jgħixu l-bniedem u l-umanità wara dan l-ewwel att tar-rieda umana ħielsa li riedet tibdel il-bniedem minn ħlejqa biex tagħmlu l-ħallieq. Il-ħolqien huwa l-att tal-kobor divin: mix-xejn Alla ġaloq kulma ježisti. Il-bniedem li sar mix-xejn bid-dnub originali ġaseb li jista' jimita dan il-kobor billi jsir hu l-ħolqien tiegħu nnifsu, ta' dak kollu li ježisti fih u madwaru u tal-valuri li jorjentaw ħajtu.

Dan hu d-dramm li ġagħbet magħha din l-imitazzjoni mingħajr forma (deformata), jew aħjar mingħajr sura. Il-bniedem meta ha koxjenza tal-kobor li ġie maħluq bih, ġaseb li hu kien Alla. Minn dak il-waqt il-bniedem beda jgħix fid-dillierju ta' ġajja destrutturata, imħawda u alienata. Maħluq bħala s-sura u x-xbieha ta' Alla, għajn ta' mħabba, għaqda u solidarjetà, il-bniedem sar, fi kliem Santu Wistin, *miżerja*. L-att tar-rieda tal-imitazzjoni deformata tal-kobor ta' Alla biddel il-bniedem f'miżerja u għamel mill-bniedem l-ikbar ħlejqa miżerabbli.



Santu Wistin ma kellu l-ebda diffikultà biex jiddeskrivi din il-miżerja umana li fiha waqa' l-bniedem. «Liema kliem elokwenti jista' qatt jiddeskrivi l-miżerji tal-ħajja?» jistaqsi Santu Wistin fil-bidu tal-ktieb XIX ta' *Il-Belt ta' Alla* (XIX, IV, 2). Lanqas Ċicerun li tant kien imsemmi għall-elokwenza tiegħu ma sab ħafna x'jgħid biex ifaħħar il-ħajja tal-bniedem, jikkummenta Santu Wistin fl-istess post. U meta Wistin jeżamina kif inhi sejra l-ħajja tal-bniedem ma jarax ħlief ġlied, inkwiet, gwerer, tnassis, inganni, ipokresija, eċċ., eċċ. (ara *Il-Belt ta' Alla*, ktieb XIX, minn kapitlu V sa kapitlu XII). Fuq kollox iħoss li l-paċi li qiegħed igawdi l-bniedem u li suppost hija t-turija li kollox miexi sewwa, li hemm l-ġħaqda u l-ftehim, l-hena u l-imħabba hija paċi falza għax mhix qiegħda tingħex skont il-ghan tagħha, mhedda u mhassra. Santu Wistin jasal biex jgħid li l-ħajja preżenti hija aktar mewt milli ħajja.

X'soluzzjoni hemm għal din is-sitwazzjoni mwiegħħra tal-ħajja preżenti tal-bniedem? Għal Santu Wistin it-tweġiba hija waħda: il-ħniena divina li magħha għandha tikkopera l-ħniena umana. Santu Wistin ma jiqaafx ifakkarna dak li jgħid Salm 33: *I-art kollha hija mimlija bil-ħniena tal-Mulej*. Dan ifisser, jgħid Santu Wistin, li Alla l-Missier qatt ma jieqaf iħenn għall-bniedem, itella' x-xemx fuq it-tajjeb u l-ħażin,



jagħni lil kulħadd bl-intelligenza, bil-libertà u bid-doni kollha naturali. Fuq kollox, bagħtilna lil Ibnu l-Wahdieni, Ĝesu Kristu, li mhux biss fdien imma tana wkoll l-Ispirtu qaddis Tiegħu, l-Ispirtu s-Santu, ħalli bil-grazzja tiegħu nkunu nistgħu nerġgħu nibnu ħajxitna skont ir-rieda tal-Mulej.

Ukoll jekk il-ħniena divina għandha fiha nnifisha l-qawwa li ġġedded kollox, ma' dan kollu trid li l-bniedem jissieħeb f'dan it-tiġdid billi hu wkoll jikkopera magħha. F'dak li għandu x'jaqsam mal-ħajja soċjali, il-pjan ta' Alla huwa li l-bniedem, speċjalment in-nisrani, jagħmel il-parti tiegħu u jikkollabora mal-ħniena divina biex l-umanità u l-istituzzjonijiet tagħha jitfejqu mill-egożmu u s-superbja, effetti diretti tal-imitazzjoni deformata tal-kobor divin, jitqarrbu lejn il-vera paċi u jibnu l-istess ħajja soċjali, fiż-żwieġ, fil-familja u fis-soċjetà fuq is-sisien tal-ġħaqda u l-ftehim u fuq kollox fuq il-vera mħabba.

Il-virtù tal-ħniena mhijiex biss sentiment nobbli tal-qalb. Santu Wistin jisħaq li l-ħniena għandha tintwera f'atti konkreti. Dawn l-atti konkreti huma dawk li t-tradizzjoni nisranija ssejja ġi l-ghemejjel tal-ħniena. Għal Santu Wistin dawn l-ghemejjel huma strument mill-iktar qawwi biex l-umanità u l-istituzzjonijiet tagħha jfiqu mill-miżerja li qiegħdin fiha. Hekk jgħid Santu Wistin f'Priekta 103 meta jikkummenta l-kapitlu 10 tal-Vanġelu ta' San Luqa, li jitkellem mill-pranzu li kienet qiegħda tlesti Marta meta Ĝesu u l-Appostli għaddew jieklu għandha. Marta tippreżenta «l-ghemejjel tal-ħniena li fil-ħajja preżenti huma meħtieġa u dawk li jwettquhom huma mbierka, bħal Marta» għax inaqqsu l-miżerja umana (Priekta 103, 6).

Illum nitkellmu ħafna fuq il-fatt li biex neqirdu kull tip ta' miżerja rridu neqirdu l-kawża tagħha. Huwa għalhekk li ħafna jikkonsidraw l-ghemejjel tal-ħniena bħala assistenżjaliżmu li m'għandux valur kbir u li ftit li xejn jiswa biex jeqred il-miżerja. Santu Wistin f'Priekta 104, 3, jitkellem ċar fuq dak li hu l-aħjar u dan huwa li teqred il-kawża tal-miżerja: «eqred il-ġu ġi jekk kemm-il darba dan hu possibbli ». U hawn qiegħda l-problema li jitkellem dwarha wkoll l-Papa Emeritus Benedittu XVI fl-Enċiklikka *L-Imħabba fil-Verità*. Għal Santu Wistin il-ħażen li daħħal mad-dnub originali ma tistax teqirdu

għalkollox minn din l-art għax ġassar sewwa n-natura tal-bniedem. U għalhekk fis-sitwazzjoni preżenti l-għemejjel tal-ħnien huma meħtiega biex inaqqsu l-ħażen, itejbu l-bniedem u jtaffu l-miżerja.

Santu Wistin kllu idea kbira tal-bniedem, tal-ħajja soċjali u tal-istituzzjonijiet umani. Meta janalizza l-proġett originali ta' Alla l-Isqof ta' Ippona jsib li Alla ried bniedem hieles, awtonomu minn kull jasar, ubbidjenti lejh, mibni fuq il-valuri tal-għaqda, ftehim, paċi, sliem u mħabba. Dawn huma l-valuri tal-proġett li kllu Alla għall-bniedem meta ħalqu. Il-bniedem ried ifendi għal rasu u kif rajna biddel ħajtu f'imitazzjoni deformata tal-kobor divin bl-ewwel att tar-rieda tiegħu li ma ridetx taċċetta li l-bniedem ma kienx Alla. Kienet ir-rieda umana li bdiet biex ħadet it-triq il-ħażina. Fost l-għemejjel tal-ħnien li jsemmi Santu Wistin biex titjieb il-ħajja soċjali hija li wieħed jieħu paċenzja bl-ġħadu tiegħu ħalli hekk ikun hemm ftit tal-paċi fl-art u titwieleed ftit ir-rieda t-tajba (Ara *Tifsira tas-Salm* 54, 4). F'waħda mill-Prietki f'jum il-Milied insibu dan il-kliem : «min iħobb il-ħajja u jixtieq jara jiem tajba, irażżan ilsienu mill-ħażen u xufftejh ma jgħidux gideb; jitbieghed mill-ħażen u jagħmel it-tajjeb, u hekk jinbidel f'bnejn ta' rieda tajba. Fittex il-paċi u ibqa' igri warajha, għax paċi fl-art lill-bnedmin ta' rieda tajba» (*Prietka* 193, 1). Kienet ir-rieda ħażina tal-bniedem li ġiebet l-inkwiet kollu li qeqħdin fi: gideb, tnassis, ġħira, gwerer, suspecti, mibegħda, eċċ. Hija r-rieda t-tajba li twitti t-triq biex ir-relazzjonijiet ta' bejnietna jitjiebu u ħajxitna titbiddel minn baħar «inferoċjat mill-mewġ u qalb it-tempesi» f'baħar kalm u ppaċifikat, kif jgħid Santu Wistin fit-*Tifsira tas-Salm* 64, 9.

Jekk ir-rieda l-ħażina hija l-kawża ewlenja, fundamentali u principali tal-imrar kollu tal-ħajja personali u soċjali tal-bniedem fuq din l-art, li naħdmu biex inwelldu r-rieda t-tajba ħalli l-ħajja tagħna personali u soċjali tara jiem aħjar, dan hu wieħed mill-isbaħ għemnejji tal-ħnien. U jekk aħna li nimxu fuq l-ispiritwalitā ta' Santu Wistin inkunu minn ta' quddiem biex nagħħmlu dan, il-Ġublew speċjali tal-ħnien ma jkunx gie għalxejn. Ejjew nibdew billi nwettqu dan fl-istess komunitajiet religjuži u nsara tagħna.

PATRI LUČJAN BORG OSA

MILLENNIUM CHAPEL PACEVILLE

ANOTHER DREAM THE BIBLICAL GARDEN

“Late have I loved you” was the deep sigh from the heart of Augustine towards his Creator as is also my personal sigh with regard to Augustine and more so to my Creator.

I have discovered this saintly genius late in my religious life and specifically in the experience of the Millennium Chapel founded in the year 2000. Not so much out of line, as an elderly Augustinian Friar and confrere, Fr. Vincenz Caruana, used to consider me as “a late vocation”!



At the entrance of the Chapel one can read the classic quote **“You have created us for you, O Lord, and our life is restless until it rests in you”** (Conf.1;1) specifically selected by the renowned architect of the Chapel Prof. Richard England and myself, as we honestly believed that the message itself described clearly the ethos and aims of the pastoral and social work that was planned to be undertaken at the Chapel when in full operation.

A passion had now been lit for this great Saint and his prolific writings. I now was not content enough to read the Confessions but looked for deeper works like the City of God, Commentaries on the Psalms, The Soliloquies, De Doctrina Christiana and other lesser known works. I avidly followed publications by our own Augustinian Institute of Pietà, of Villanova University and followed publications by our own Augustinian confreres like Salvino Caruana, Allan Fitzgerald, Agostino Trapé and Robert Dodaro. I was particularly moved



by reflections on this great Saint by Rowan Williams, ex Archbishop of Canterbury and the commentary on the Confessions of the lay historian Robin Lane Fox.

Two great characteristics emerge from all I have reflected upon and absorbed about the life of Augustine: **his search for truth in love and in friends**. He owed his conversion to his constant search of truth and the love of friends. The garden was also his preferred place where to search, pray and dialogue with his friends.



The recent publication of the prominent horticulturalist of Malta, Peter Calamatta, "Maltese Plants in the Bible" provoked my restless spirit to make full use of the little space left in our Millennium Chapel/Wow complex by proposing to my friend, the architect Richard England the developing of a meditation garden with the same Maltese Bible plants mentioned in the book. The Biblical Garden would be divided into two gardens called Casiciaco and Hippo after the two gardens that played such an important part in the conversion of Augustine and in the building the first Augustinian community among his friends.

England who is an avid lover of sacred spaces responded actively to the idea with enthusiasm and presented an attractive design.

The proposed Biblical garden of Casiciaco and Hippo is specifically designed "as an arena where one can meditate in a horticultural

locus of silence and serenity and pause to experience the physical and mystical aspects of the extensive flora referred to in the Bible, in a form that creates a duet between man and nature." (England in Maltese Plants in the Bible p.179). It will surely offer the young and the not so young people a sacred space where to find spiritual and mental healing.

P. HILARY TAGLIAFERRO OSA



MILL-KUNVENT SAN MARK RABAT

Fid-dawl ta' htigijiet li jkun hemm minn żmien ġhal żmien fis-servizz li nagħtu fil-Provinċja u lill-Knisja lokali, u wara l-mewt ta' hunu Patri Pawl Aquilina fit-2 ta' April 2016, il-Pirjol Provinċjali u l-Kunsill Provinċjali għamlu xi bidliet fi ħdan il-komunità Agostinjana fir-Rabat. Frott ta' dan it-tibdil, Patri David Cortis OSA kien ġie magħżul biex ikun il-Pirjol il-ġdid tal-komunità, filwaqt li Patri Raphael Abdilla OSA huwa r-Rettur il-ġdid li jieħu hsieb il-komunità nisranija fil-Buskett. Mill-istess komunità jingħata s-servizz pastorali fiż-żona pastorali tal-Bahrija, fuq diversi binarji fosthom iċ-ċelebrazzjoni tal-Ewkaristija u tas-sagamenti, tqarbin u żjajjar tal-morda, *lectio divina* darba fil-ġimgħha, laqgħat diversi ta' formazzjoni u kordinament ta' diversi inizjattivi pastorali.

Il-Kunvent San Mark huwa Dar Provinċjali, fejn fih jgħixu l-Provinċjal P. Raymond Francalanza OSA, u wkoll is-Segretarju Provinċjali P. Raphael Abdilla OSA, u l-Ekonому Provinċjali P. Pierre Desira. Jgħix ukoll P. Saver Mifsud OSA. Flimkien magħhom hemm P. Terence Spiteri OSA, ekonomu tad-dar u promotur tal-vokazzjonijiet li flimkien ma' P. David jikkordinaw ukoll ministeri vokazzjonali, u maż-żgħażaqgħ kemm dawk partikolari u wkoll b'preżenza fil-Higher Secondary School fin-Naxxar u fil-Kullegġġ Santu Wistin (sekondarja). Hemm ukoll ħidma ta'

tagħlim kemm fl-Università ta' Malta fil-Fakultà tat-Teologija u wkoll fil-kors tal-*Catholic Social Teaching* tal-*Pastoral Formation Institute* ta' Malta.

F'dawn l-aħħar erba' xhur komplejna nfittxu ta' kuljum l-wiċċ ġanxin ta' Alla kemm permezz tal-mumenti ta' talb u wkoll permezz tas-*sharing* ta' ġajnejha u fid-diversi ministeri afdati lilna kemm fil-komunità u wkoll f'hidmiet diversi fil-Provinċja Agostinjana Maltija. F'dawn ix-xhur saret ħidma ta' manutenzjoni u ta' diversi inizjattivi fosthom dawn t'hawn isfel. Kien hemm il-ħtiega li jsiru, ukoll għall-Bi-Čentinarju u wkoll bi preparazzjoni għall-Open Weekend f'April 2017.

→ ground work **ghar-restawr tal-faċċata tal-Knisja San Mark** – li digħi ġareġ il-permess mingħand il-Planning Authority fl-aħħar ta' Ĝunju 2016.

→ tkompli l-istudju fil-**process ta' restawr tal-polittiku** (ikkordinat minn Erika Falzon) u wkoll saret laqgħa ta' presentation fuq l-andament tax-xogħol u d-deċiżjonijiet li huma meħtieġa li jittieħdu wara l-istudji li saru. Ĝew iżżuru l-polittiku diversi nies distinti fosthom Sgarbi, u wkoll saret ħidma ma' diversi professjonisti oħra f'dawn il-qasam.





➔ Sar ir-restawr professjoniāli tal-pittura tal-Mattia Preti li turi lil Santu Wistin li qiegħda fis-sagristija tal-Knisja San Mark. Xogħol li sar mill-Prevarti bil-kollaborazzjoni ta' Heritage Malta (li għamlu l-istudju xjentifiku) u wkoll tal-APS Bank (li offrew sponsorship żgħir f'dan ir-rigward). Kien xogħol ta' dedikazzjoni kbira u impenjattiv ferm. Il-proċess ta' dan il-proġett ta' restawr ġie ffilmjat ghall-programm Xjenzarti li għandu jidher fuq TVM fix-xhur li ġejjin.

➔ Sar it-tindif professjoniāli tal-istatwa ta' Santu Wistin fil-kort tal-Knisja, xogħol attribwit lil Valenti. Ix-xogħol sar minn Francesco Sultana mill-Prevarti. Sar bl-ġajjnuna wkoll ta' Agius Stone Works li offrew l-armar għal waqt it-tindif. Dan it-tindif professjoniāli wkoll ġie ffilmjat ghall-programm Xjenzarti fuq TVM.

➔ Sar it-tindif professjoniāli u lostru tal-gandlieri (prima u sekonda) u salib tal-festa minn LSC Metal Finishing.

➔ Sar it-tindif tal-lavur u ta' hafna partijiet fil-Knisja fejn kien miġbur hafna trab, hmieg u fuel ta' 20 sena jew iktar. Fl-istess hin sar it-tindif u hasil tal-linef li f'dawn l-ahħar sena ma baqgħux mgħottija imma tniżżlu biex jitgawdew fil-festi prinċipali.

➔ Sar ir-restawr professjoniāli tal-pittura li turi l-Isqof Pace Forno li qiegħda fis-sagristija, minn Prevarti, b'injam ġdid biex teħel il-pittura biex tkun aktar fiż-żgur wara l-inċident li seħħ is-sena l-oħra.

➔ Sar diversi tisbiħ fil-kunvent permezz ta' pjanti sbieħ li taw il-ħajja lill-kunvent. **Tnaddaf il-ġnien** u qed jinżamm fi stat tajjeb. **It-tliet daħliet tal-kurituri** saritilhom il-manutenzjoni meħtieġa flimkien ma' kulur li ta'sfont lill-kurituri t'isfel. Haġa simili hemm ippjanat għas-sular ta' fuq.


➔ Dak l-ispażju qrib il-bieb il-kbir ta' wara ġie rrangat, b'dawl ġdid, żebgħa lill-bibien, purtieri u fejn tpogġew b'mod pulit u ghall-wiri l-pulpu u wkoll l-bankun tal-festa li kienu kollha moħbija u mwarrba f'postijiet diversi.

➔ Fil-Knisja sar it-tqaxxir taż-żebgħat safra man-naħha t'isfel tad-dawra tal-kolonne u **tlestew it-tliet koppletti minn barra, u żewġ koppletti minn gewwa**. F'kull koppla kellu jinbidlu t-twiegħi u l-ħgieg peress li kienu tmermrū. It-ħgieg tat-twiegħi sarulhom *UV window film* kontra s-shana u biex ma jkun hemm īxsarat lill-pitturi meta x-xemx tiżreg fuq il-koppla.

➔ **Tibjida tas-Sagristija** u tindif tal-lavur u manutenzjoni oħra fis-Sagristija (bi preparazzjoni għall-kwadru tal-Mattia Preti)

➔ **Saru diversi xogħlijet oħra** ta' manutenzjoni u tisbiħ fil-Knisja u fis-sala Santu Wistin.

➔ **Tkompli x-xogħol ta' manutenzjoni u tisbiħ fuq il-post numru 3, biswit il-Knisja San Mark,** fejn ser ikun offrut lill-refugjati b'kollaborazzjoni mal-Jesuit Refugee Service (JRS).



→ **Bdew jiltaqgħu l-membri tal-The Augustinian Cloister Foundation** u li fiha nnifisha hija esperjenza sabiħa ta' sharing u qsim mal-lajċi, fejn digħi saru diversi kuntatti ma' persuni midħla fil-qasam tal-kultura u fejn qiegħdin inżewqu l-kultura ma' aspetti tal-fidi, fosthom l-inizjattiva fir-Randan fejn ser ikun hemm lajk impenjat li permezz ta' tliet pitturi jsiru l-eżerċizzi spiritwali.



→ **BBQ mal-ħaddiema tal-kunvent** – mument sabiħ ta' gratitudni.

→ **Saret il-Festa** devozzjonali ta' Santa Rita f'Meju.

Dati partikolari għall-Ottubru, Novembru u Diċembru għall-Knisja u Kunvent San Mark

→ **10 ta' Ottubru fis-6.30pm** – ftuħ tad-dar għar-refugjati viċin il-Knisja San Mark – progett b'qalb soċjali u b'laqgħa kontinwa ma' dawn ġutna.

→ **14 ta' Ottubru fis-7pm** - *launch* tal-proġett ta' restawr tal-pittura ta' Mattia Preti, li turi lil Santu Wistin. Xogħol li sar mill-Prevarti bil-kollaborazzjoni ta' Heritage Malta u l-APS Bank fost oħrajn. Wara drinks fil-kunvent.

→ **23 ta' Ottubru fl-10am** – Ewkaristija u laqgħa ma' uħud minn dawk li żżewġu fil-Knisja San Mark f'dawn l-aħħar snin.

→ **26 ta' Ottubru sat-28 ta' Ottubru** – Jiem ta' Thejjija għall-Festa tal-Madonna taċ-Ċintura, b'esperjenzi relatati mal-familja, mal-morda u mal-vokazzjonijiet, u Ewkaristija animata u b'mistiedna partikolari (fosthom ħbieb tal-kunvent, residenti tad-dar tal-Anzjani ta' Sawra, u żgħażagħ).



→ **28 ta' Ottubru fit-8pm** – Night of Worship mal-Footprints fir-Refettorju Antik – mistiedna diversi żgħażagħ.

→ **29 ta' Ottubru** – Festa tal-Madonna taċ-Ċintura – Ewkaristija Solenni mxandra fuq Radju Marija u wara purċissjoni bl-istatwa aux flambeaux u b'rużarju meditat fuq aspetti li jolqtu l-ħajja ta' hafna.

→ **6 ta' Novembru – 13 ta' Novembru** – *Journey to the Heart Experience* fil-kurituri tal-Kunvent.

→ **7 ta' Diċembru fis-7pm** – Kunċert fil-Knisja ta' fund-raising mis-St Paul's Choir li jkanta għand l-Anglikani fil-Belt Valletta taħt it-tmexxija ta' Dr Hugo Agius Muscat. Wara drinks fil-kunvent.

→ **12 ta' Diċembru fis-7.30pm** – Kunċert fil-Knisja mill-Johann Strauss School of Music b'kollaborazzjoni mal-Flimkien għall-Ambjent Aħjar (FAA) u wara ikla fil-kunvent.

→ Preparazzjoni tal-Avvent u Festi tal-Milied b'laqta kulturali u soċjali.

Jistgħu jidhru bħala lista ta' hafna affarrijiet/attivitajiet, imma warajhom hemm ħsieb, hemm imħabba għan-nies u għall-post, hafna ħin (fejn wieħed jagħti parti minnu nnifsu – vot tal-faqar) u hemm hafna qadi fis-skiet. Il-Mulej ikompli jbierek il-qalb ta' kull membru tal-komunità tagħna, jagħti s-sahħha u li nkomplu nfittxu ta' kuljum (filwaqt li huwa dejjem ifittixna ta' kuljum), filwaqt li nkomplu nkunu ta' xhieda tal-ħajja tagħna, ukoll għall-ħidma vokazzjonali u maż-żgħażagħ.

P. DAVID CORTIS OSA

MILL-KUNVENT SAN TUMAS MINN VILLANOVA PIETÀ

IS-SAJF FIL-KOMUNITÀ F'TAL-PIETÀ

Il-komunità Agostinjana f'Tal-Pietà ddedikata lil San Tumas Ta' Villanova, patrun tal-istudji u mudell ta' karità, hija komunità b'viżjoni u b'għan partikulari li tagħti servizz edukattiv u pastorali lil 825 student li llum jattendu l-Kulleġġ Santu Wistin, f'Tal-Pietà stess u fil-Marsa, u l-familji tagħhom. Dan is-servizz nagħtu flimkien ma' numru kbir ta' lajċi impenjati fil-ħidma edukattiva tal-Kulleġġ.

Is-sena skolastika 2015-2016 ġiet fi tmiemha b'żewġ seminars li saru għall-ghalliema u l-LSAs, fejn saret evalwazzjoni tas-sena, u beda l-ippjanar għas-sena skolastika li ġejja. Fl-aħħar ta' Ĝunju saret ukoll Lejla Maltija għall-istudenti u l-familjari tagħhom, li nistgħu ngħidu saret tradizzjoni fl-aħħar ta' kull sena skolastika.



Il-fatt li spiċċat is-sena skolastika ma kienx ifisser li l-ħidma tagħna waqfet għalkollox. Biżżejjed ngħidu li anke qabel ma spiċċat is-sena skolastika beda xogħol strutturali kbir fil-bini tas-Settur Primarju fil-Marsa. Matul dan is-sajf sar xogħol kbir fil-parti tal-bini fejn ser ikun hemm l-ufficijni u diversi klassijiet speċjalizzati. Sar ukoll xogħol kbir fil-Kappella li qed tingħata dehra komplettament ġdida. Barra dan saru diversi xogħlilijiet ta' manutenzjoni u strutturali fis-Settur Sekondarju f'Tal Pietà. Ĝiet mixtrija ukoll għamara ġdida kull fejn kien hemm bżonn. Dan ix-xogħol kollu kien segwit mill-qrib minn Fr. Leslie u minn Bro. Mario li kontinwament isegwi l-ħaddiema u x-xogħlilijet li jkunu għaddejjin.

Barra minn hekk Fr. Leslie kien impenjat ħafna wkoll flimkien mal-Headmaster, l-Assistant Heads, u anke magħna r-religjuži fl-ippjanar u diversi interviews li kien hemm bżonn isiru biex jiġi reklutat staff ġdid skont il-bżonnijiet godda ta' personell li jinqalghu bejn sena skolastika u oħra.

Bqajna wkoll viċin tal-istudenti b'diversi modi. Din is-sena ġie organizzat *Reading Club* fil-Kulleġġ għal tfal mis-Settur Primarju, li jeħtiegu aktar ghajnejha. Hadna sehem ukoll fil-camping li l-Air Scouts tal-Kulleġġ għamlu fir-Rinella. Kien hemm anke diversi studenti u ġenituri li għal raġunijiet varji ġew jitkellmu magħna jew hassejna l-bżonn li nsejħulhom.

Bro. Mario kien impenjat ukoll jieħu ħsieb jara li kollox hemm f'posta f'Dar Santa Monika f'San Pawl il-Baħar, biex din id-dar setgħet tilqa' fiha diversi grupp u patrijet li użaw din id-dar ġħal-live-ins u vaganzi.

Jiena u Fr. Leslie bqajna nagħtu wkoll b'mod regolari s-servizz pastorali tagħna fil-Kappella Santa Rita f'San Ġiljan, u f'diversi knejjes oħra jnejn fejn ġejna mitluba nagħtu dan is-servizz.

Nirringrazzjaw 'l Alla li minkejja din il-ħidma, aħna t-tliet reliġjuži li niffurmaw din il-komunità, kellna c-ċans li nieħdu ġimġha vaganzi kull wieħed. Dan iż-żmien ta' vaganzi u mistrieħ jgħinna biex inkomplu nagħtu s-servizz tagħna b'iktar energija, ħeġġa u entuż-jażmu.

Isiru wkoll il-preparazzjonijiet biex jingħata bidu għas-sena skolastika permezz ta' tliet ċelebrazzjonijiet għall-studenti differenti u l-familji tagħhom fil-jiem ta' qabel tibda l-iskola fis-26 ta' Settembru. Fil-fatt isiru żewġ ċelebrazzjonijiet għall-familji tas-Settur Primarju fil-Knisja Parrokkjali tat-Trinità Qaddisa fil-Marsa, u ċelebrazzjoni oħra għall-familji tas-Settur Sekondarju fil-Knisja Parrokkjali ta' San Bastjan f'Hal Qormi.

Qegħdin inharsu 'l quddiem b'entuż-jażmu lejn din is-sena skolastika gdida li fiha ser ngħixu u niċċelebraw mal-istudenti l-200 sena mit-twaqqif tal-Provinċja Agostinjana Maltija... 200 sena li f'169 sena minnhom, din il-Provinċja tat-edukazzjoni lit-tfal u ž-żgħażaqgħ Maltin permezz tal-Kullegġ Santu Wistin. Jalla li fl-istudenti tagħna nkomplu rrawmu l-esperjenza spiritwali ta' Santu Wistin li fittex, sab u ġabb lil Alla.

P. FRANCO GRECH OSA



MILL-KUNVENT SANTU WISTIN GHAWDEX



Fl-10 ta' Ĝunju, tiftakru f'dak l-inċident li kellna ta' dik it-tfajla Ģermaniża LISA EHRILCH, li kienet waqqhet mis-sular ta' fuq għall-ġnien tal-kjostru. F'din il-ġurnata t-tobba, li tawha l-ewwel assistenza, qalulna li din it-tfajla tinsab fi stat kritiku ġafna u ma tantx kienu qeqħdin jaraw riżultati pozittivi. Wara li għaddew xi ġimġhtejn, *nurse* li kienet tieħu ħsiebha qaltilna li din it-tfajla kellha *improvement* tajjeb ġafna u li l-ġenituri tagħha li ġew Malta ġaduha lura l-Ġermanja u li tinsab tajjeb ġafna. U fit-28 ta' Lulju, il-Pirjol irċieva din l-email mingħand din it-tfajla:

Dear Fr. Schembri,

My name is Lisa Ehrlich from the international group and I come from Germany. I would like to thank you for your speedy assistance when I fell from the window. Your actions have saved my life. Thank you for everything. Now I am feeling much better. It has already been three weeks since I have been back in Germany. At the moment I am undergoing rehabilitation for my arm and shoulder but I can walk and run normally and my chest is fine.

I am very happy that I am alive and not in a wheelchair. I know I have been very lucky and I must have had a lot of guardian angels. Thank you once again for finding and assisting me so quickly.

Greetings from Germany - Lisa Ehrlich



Tistgħu taħsbu kemm kienet sabiħa din l-aħbar. Fraħna għax dik it-tfajla nieqsa mis-smiġħ, issa ghaddiet ħafna għall-ahjar. F'*The Malta Independent* tal-21 ta' Awwissu 2016, deher artiklu fuq dan il-każ bit-titlu *A tragic fall with a happy ending*. B'dan l-artiklu stajna nikkunikaw mal-poplu r-riżultat ta' din il-waqgħa. Min ra l-waqgħa ta' din it-tfajla u kif waslet l-isptar jasal għall-konkluzjoni li veramenta dan kien miraklu!.

Fis-6 ta'Lulju, f'laqgħa tal-Provinċjal flimkien ma' Patri Adeodat, ma' Patri Peter Paul Cachia u ma' Patri Joseph Zammit qalilna li Patri Feliċ Buttigieg ġie trasferit għall-komunità ta' Hal Tarxien filwaqt li Patri Paul Muscat għall-komunità tal-Belt Valletta. Minflokhom Patri Peter Paul u Patri Joseph Zammit ser ikunu l-membri l-ġoddha tal-komunità Agostinjana f'Għawdex flimkien ma' P. Adeodat Schembri, il-Pirjol ta' din il-komunità. Patri Joseph Zammit ser ikun l-ekonomu u Patri Peter Paul responsabbi mill-irtiri u ġranet ta' formazzjoni f'dan il-kunvent.



Fl-10 ta' Lulju spicċa l-kors li kien qiegħed isir mill-grupp TAHŻIŻ fil-komunità tagħħna. Jidher li l-jiem li dawn il-membri għaddew fil-komunità tagħħna kellhom jiem ta' formazzjoni sbieħ ħafna.

Fil-11 ta' Awwissu, fil-knisja tagħħna saret quddiesa ta' Radd il-Hajr lil Patri Feliċ Buttigieg u lil Patri Pawl Muscat tal-ħidma tagħħom li wettqu tul s-snini li huma damu Għawdex. Il-Provinċjal Patri Raymond Francalanza mexxa din iċ-

ċelebrazzjoni u fl-omelija tiegħu rringrazzjahom u awguralhom li jkunu ferħanin fejn sejrin u li jkomplu bl-istess entuż-jażmu bħal qabel. F'din l-istess quddiesa, il-Provinċjal ta merħba lil Patri Joseph u lil Patri Peter Paul, membri ġodda ta' din il-komunità. Għal din l-okkażjoni, preżenti wkoll kien hemm il-Kunsill Provinċjali. Ukoll, l-Isqof ta' Għawdex, Mons Mario Grech wassal il-merħba tiegħu fid-Djočesi lil Patri Joseph u lil Patri Peter Paul.



Fit-28 ta' Awwissu cċelebrazjona s-Solennità ta' Santu Wistin. Il-Provinċjal mexxa l-konċelebrazzjoni li għaliha kienu wkoll magħna, Patri Leslie Gatt OSA, Patri Xavier Mifsud OSA, Patri Raphael Abdilla OSA flimkien ma' Saċerdoti oħra. Mons Lawrenz Sciberras għamel l-omelija fuq Santu Wistin.

P. ADEODAT SCHEMBRI OSA



MIS-SEGRETARJAT TAL-MISSJONIJIET AGOSTINJANI

KENYA 2016 – ESPERJENZA LI TIBQA’ FIL-QALB TAŻ-ŻGHAŻAGħ

Din is-sena wkoll P. Mario Abela ha miegħu grupp ta’ tħażżeż il-żagħżugħ fil-Missjoni fil-Kenja biex hemmhekk ikollhom l-opportunità li jagħmlu esperjenza missjunarja fil-komunitajiet Agostinjani kif ukoll mal-familji fil-bżonn.

P. Mario u l-grupp telqu fil-15 ta’ Lulju 2016, minn Malta għal Istanbul u wara għal Nairobi. Meta waslu fl-ajruport ta’ Nairobi sabu jistenniehom lil P. Bob Ireri OSA li huwa s-Superjur tad-Delegazzjoni Agostinjana fil-Kenja. Kif waslu l-Kenja P. Mario u l-grupp semgħu bl-aħbar li wara xi siegħa li kienu telqu minn Istanbul, fit-Turkija parti mill-armata u xi nies kienu qiegħdin jippruvaw jagħmlu kolp ta’ stat, li kif nafu dan ma rrnexxiex.



Wara lejl ta’ mistrieħ fil-kunvent fejn hemm il-komunità formattiva f’Karen, l-ghada telqu fi triqthom lejn Eldoret b’żewġ vannijiet. Il-grupp ha seba’ sigħat biex waslu fid-destinazzjoni li kellhom jaslu fiha. Il-preżenza tal-Komunità Agostinjana fil-parroċċa ta’ Eldoret ilha prattikament xi tliet snin u nofs. Hemmhekk sabu

li P. Hesbon, Kappillan, P. Fred u P. David flimkien ma’ grupp kbir ta’ żgħażagh mill-parroċċa fejn taw merħba sabiħa lill-Maltin.

F’Eldoret damu tlettax-il jum fejn matul dan iż-żmien saru diversi ħidmiet fosthom: daħħlu l-ilma fil-kċina, fil-kamar tal-laqgħat u ghall-użu tat-tindif fil-Knisja. Għalhekk kellhom iħaffru trinek biex jgħaddu l-pajpijet tal-ilma, bnew forma ta’ torri biex fuqu tpoġġa tank kbir ġafna għall-ilma.

Xogħol ieħor li sar kien li bnew gallinar għat-tiġieġ lil waħda mara armla li hija marida ġafna biex b’hekk tkun tista’ trabbi t-tiġieġ u mill-bajd tat-tiġieġ tkun tista’ taqla’ xi flus u bihom tixtri l-mediċina li jkollha bżonn. Il-Kenja m’għandhomx is-sistema ta’ medicini b’xejn kif għandna f’Malta. Sar ukoll xi xiri ta’ ikel għall-familji foqra.

Wara Eldoret morna f’raħal ieħor jismu Ishiara. Dan ir-rahal jinsab tliet sigħat bogħod minn Nairobi. F’din il-komunità hemm tliet patrijiet: P Caesar, Kappillan, P. Peter u P. Patrick. Waqt li konna hemm aħna, kien hemm ukoll Bro. Cyril li kien qiegħed jagħmel esperjenza pastorali qabel ma jagħmel il-Professjoni Solenni fil-Festa ta’ Missierna Santu Wistin flimkien ma’ tlieta oħra.

Ishiara huwa raħal magħruf għan-nixfa li hemm. Kullimkien trab u ftit li xejn tara ħdura. Fejn tara xi ftit ħdura jfisser li hemm wasal l-ilma permezz ta’ kanen li qiegħdin jgħaddu minn taħt





l-art għall-għelieqi. Dan il-proġett qiegħed jiġi ffinanzjat mill-Patrijet Agostinjani Irlandiżi. Dan il-proġett huwa ta' importanza kbir għal dawn in-nies.

F'Ishiar il-grupp taż-żgħażaq Maltin bnew żewgt idjar jew aħjar kmamar. Waħda minhom għal raġel ta' xi tmenin sena li kien kważi jgħix taħt siġra bi ftit tiben fuq rasu u oħra għal familja ta' tmienja min-nies. Dawn il-kmamar ikunu magħmulu miz-zkuk tas-siġar, ftit ġebel u ħitan tal-ħamrija b'saqaf taż-żingu. Għalihom huwa palazz. L-omm ta' din il-familja qaltli li tnejn minn uliedha biex imorr l-iskola jridu kuljum jimxu ħafjin 16-il kilometru, tmienja 'l hemm u tmienja lura.

F'dan ir-raħal hemm ukoll komunità ta' Sorijiet Agostinjani tal-Klawsura. Komunità sabiħa ħafna hemm, xi 28 soru u xi 17 minnhom kollha żgħar. Hemm kullegġ għall-bniet li huwa mmexxi mis-Sorijiet Agostinjani Missjunarji. Xi ħaġa li timpressjonak f'dan ir-raħal huwa s-suq li jagħmlu nhar ta' Tlieta fil-pjazza tar-ħaħal. Tara ħafna u ħafna nies kulħadd ġej biex ibiġħ xi ħaġa bħal baqar, mogħoż, tiġieġ, bajd, ħaxix, banana, hatab, ħwejjeg u tant affarijiet oħra. Dan is-suq idum il-ġurnata kollha miftuħ għax ħafna nies jiġi mill-bogħod u bil-mixi.

Waqtli konna Ishiara fl-ewwel ġimġha fostna kien hemm Mons. Pawlu, Isqof tad-Djoċesi ta' Embu li




kien qiegħed jagħmel vista pastorali fil-parroċċa. Mons. Pawlu ha gost bil-ħidma li ż-żgħażaq kienu qiegħdin iwettqu u inkoraġġihom biex din il-ħidma tkompli wkoll fis-snin li ġejjin minn żgħażaq oħrajn.



L-aħħar ġimġha morna fis-slum ta' Baba dogo, fejn hemmhekk aħna l-Agostinjani, P. Bob, P Henry u Bro Norbert, għandna parroċċa u skola primarja għat-tfal li ġejji mis-slum. Li tgħix fi slum bħal din mhux xi ħaġa sabiħa, għax ħlief riħa ta' dranaġġ, ħmieg u žibel ma' kullimkien ma hemmx. Djar tal-laned, plastik u injam. Ftit huma d-djar bil-ġebel. Vera miżerja u tal-biki. Tfal jiġru wara l-Maltin huma u jgħajtu "Wazungu Wazungu money" li tfisser nies bojod flus. F'dan il-post flimkien ma' xi ħaddiema u xi żgħażaq mill-parroċċa tagħna, iż-żgħażaq tagħna bdew ħidma ta' xogħol ieħes biex jibdew il-pedament ta' sala mdaqqsa biex isservi bħala kappella, sala għal-laqgħat għat-tfal tad-duttrina, għaż-żgħażaq, ommijiet biex jitgħallmu l-ħjata u għal kull attivit oħra li jkun hemm bżonn. Kuljum kienu jiġu kwantità kbira ta' tfal, xi nisa u rġiel biex jaraw dawn l-imberkin bojod x'qiegħdin jagħmlu u biex forsi wkoll jiddubbaw xi ħaġa mingħandna. Fl-aħħar qassamna hampers għal xi 50 familja.

Hemm ħafna x'wieħed jagħmel aktar imma ż-żmien malajr jgħaddi. Wara ħames ġimġħat sibna ruħna mill-ġdid lura lejn pajjiżna. Żgur li ż-żgħażaq Maltin mhux sejrin jinsew din l-esperjenza li għamlu permezz tas-Segretarjat tagħna.

P. MARIO ABELA OSA



PARROČĀ SANTU WISTIN VALLETTA

IL-HIDMA TKOMPLI...




Matul is-Sajf; ghalkemm il-festa tagħna tkun digà ghaddiet, xorta jinqala' ħafna xogħol ieħor. Matul ix-xahar ta' Lulju, li huwa l-iktar xahar li fih inkunu kwieti, issir ħafna ħidma ta' tindif, żbarazzar, tiswija ta' xi affarijiet li jkunu ġarrbu xi ftit ħsara u tibda ħidma ta' programmazzjoni shiħa sabiex malli jibda x-xahar t'Ottubru u allura jerġgħu jibdew l-iskejjel u terġa' tibda d-duttrina u l-familji jerġgħu jaqbdū jissetiljaw fir-rutina tax-xitwa, il-parroċċa tkun tista' tirranka mingħajr skossi. Barra minn hekk ix-xahar ta' Lulju huwa x-xahar li fih uħud mill-ahwa johorgu għal xi vaganzi u allura l-ammont ta' quddies jew ħidma tinqasam fuq inqas nies.

Malli beda x-xahar t'Awwissu tibda ħidma ta' preparazzjoni għall-festa liturgika ta' Santu Wistin kif ukoll għall-festa tal-Madonna taċ-Čintura. Din is-sena l-festa tal-Madonna ser issir fl-ahħar ta' Settembru sabiex ma taħbatx ma' festi oħra u b'hekk inkunu nistgħu norganizzawha b'aktar kalma u nilħqu aktar nies. Fl-ewwel ġimħat t'Awwissu ż-żgħażagħ tagħna għamlu kors qasir fuq kif tinhad dem il-liedna tal-festa kif ukoll ftit lezzjonijiet fuq setting ta' posters u kitbiet oħra fuq l-Office (Word u Publisher). Mill-ewwel intefġħu jaħdmu u digħi qiegħed jidher il-frott tal-ħidma tagħhom. Kif ghaddiet Santa Marija bdejna narmaw il-knisja għas-Solennità ta' Santu Wistin missierna. L-istess żgħażagħ flimkien mas-sagristan u ma' dawk involuti fl-

armar tal-knisja ħadu ħsieb iduru ftit il-linef, bl-ghajjnuna ta' Patri Pawl Muscat tranġaw il-floodlights li kellhom xi ħsara, armajna l-altari kollha speċjalment l-altar maġġur kif ukoll inħarġet il-vara titulari f'nofs il-knisja. Fit-triq ukoll sar ftit armar ta' bandalori bieq tinhass l-atmosefra festiva. Il-kor parrokkjali *Chorus Exultet* taħt id-direzzjoni ta' Mro. Christopher Bonnici għamlu rehearsals tal-kant sabiex jagħtu s-servizz tagħhom għal din il-festa. Kollox kien lest il-Ħamis 26 t'Awwissu sabiex l-ġħada qomna bid-daqq tal-qniepen niċċelebraw il-festa ta' Santa Monika filwaqt li filgħaxija saru l-ġħasar kantat u quddiesa kantata bis-sehem tal-kor. Il-Knisja kienet ippakkjata bin-nies u kien ta' sodisfazzjon kbir meta għall-kant tal-antifona n-nies baqgħu magħna, kantaw magħna u ċapċpu. Wara saret attivitā soċjali u n-numru sabiħ ta' nies li ħadu sehem kien inkoraġġanti ħafna. L-ġħada l-Hadd fil-jum tas-Solennità, barra li ż-żgħażagħ intefġħu jdoqqu l-qniepen il-ġurnata kollha, saret quddiesa għat-tfal bl-animazzjoni ta' Robert u l-familja tiegħi li fiha ħadu sehem it-tfal li qraw it-talbiet u kantaw. Wara grupp minna morna fuq l-oqbra tal-Provinċja sabiex bħalma niċċelebraw mal-ħajjin, sellimna wkoll lir-religjuži li ħadmu fil-Provinċja u li llum m'għadhomx magħna.

Kif ghaddiet din il-festa bdiet ħidma oħra fuq il-linef. Dan peress li waslu żewġ linef oħra



mir-restawr. Hekk il-knisja tkompli tieħu r-ruħ għax ngħiduha kif inhi, dawk il-linef imkissrin u suwed kif kienu dejjem kienu jiġibdu wisq l-attenzjoni imma fl-aħħar qegħdin nerġgħu narawhom sbieħ u shah. Il-ħadid u l-wajers tagħhom riedu jinbidlu kollha peress li kien ħadid normali u l-wajers kienu għadhom bil-habel. Illum il-ħadid qed jinħadem kollu stainless steel u l-wajers qegħdin isiru ġoddha. Matul iż-żmien, anke minħabba xi incidenti li kienu ġraw, il-linef kienu tilfu ħafna kristall u minflok kienu tbiddlu f'bicċiet tal-ħgieg. Dan il-ħgieg kollu qed jitneħħha sabiex jerġgħu jsiru tal-kristall kif suppost. Il-bozoz li issa f'kull linfa flok tmienja biss għandhom id-doppju u saru kollha energy savers. Insomma qed jagħtu dehra wisq sabiħa. Issa nbeda x-xogħol għall-festa tal-Madonna ta' Ċintura li ser issir bejn is-Sibt 24 sal-Ğimħa 30 t'Awwissu. Is-Sibt 24 ser issir quddiesa kantata li fiha jsir il-ħruġ tal-vara min-niċċa u wara ser issir attivitā soċjali fis-sala parrokkjali. It-Tnejn ser issir translazzjoni tar-relikwija tal-Madonna

mill-Oratorju għall-Knisja Parrokkjali u minn dakħinhar sal-Erbgħa ser ikollna t-tlejt ijiem tat-Tridu filwaqt li l-Hamis, lejlet il-festa ser tasal lura fostna l-vara l-antika taċ-Čintura li sarilha libsa ġdida għaliha mill-arċikonfraternit u ser tinħareġ f'dimostrazzjoni bis-sehem tat-tfal li dakħinhar jibdew id-duttrina u ser ipoġġulha l-kuruna huma fuq rasha. Wara ser isir kuncert fil-knisja parrokkjali mill-banda tal-Madonna ta' Ċintura tal-Gudja. Il-Ğimħa mbagħad ser issir il-purċijsjoni li tibda fil-5.30pm bis-sehem tal-arċikonfraternit u l-fratellanzi ta' Hal Qormi, Żejtun, Luqa u Gudja u bis-sehem tal-Banda Konti Ruġġieru tar-Rabat. Fi tmiem il-purċijsjoni titkanta l-antifona 'Beata Mater' ta' Paolo Nani u ssir Konċelebrazzjoni Solenni li tintemm bil-barka Sagreementali. L-ghada mbagħad tkun in-Notte Bianca u filgħaxxija wara l-quddiesa ser isir kuncert Marjan mill-kor parrokkjali *Chorus Exultet* flimkien mas-Saint Augustine Chamber u l-kor tat-tenuri *Vox Sacra* bejn it-8.30pm u l-10.00pm.

P. DEO DEBONO OSA




AGHTIHAM O MULEJ IL-MISTRIEħ TA' DEJJEM

FAMILJARI TAGħNA R-RELIGIU ŻI AGOSTINJANI LI ALLA L-MISSIER SEJHILHOM FI ĦDANU



→ Francis Saliba mir-Rabat, li mar jiltaqa' mal-Mulej fl-20 ta' Lulju, 2016 fl-età ta' 95 sena – missier Patri Nazzarenu O.S.A.



→ Lawrence George Cauchi li kien jgħix il-Kanada Ontario u li miet fid-19 ta' Frar, 2016 fl-età ta' 96 sena; u Frankie Cauchi li kien jgħix il-Kanada Ontario u li miet fl-4 ta' Awwissu, 2016 fl-età ta' 92 sena, ġut Patri Mark O.S.A.

→ Carmela Desira miż-Żejtun, omm Patri Pierre OSA li miet fl-20 ta' Lulju 2016 fl-età ta' 85 sena.



→ Emanuel Francalanza miż-Żejtun, missier il-Provinċjal, Patri Raymond O.S.A., li miet fil-5 ta' Settembru, 2016 fl-età ta' 78 sena.

"Nitnikktu ta' bilfors meta dawk li nħobbu jmutu u għalhekk iħalluna. Iżda nafu li l-mejtin ma telquniex għal dejjem lilna li għadna hawn, iżda huma telqu qabilna u għad nagħmlu bħalhom. Ukoll dik il-mewt li n-natura taħrab minnha meta żżur lill-persuna li nħobbu tweġġga' wkoll lill-imħabba infisha. Minħabba dan, l-Appostlu (Pawlu) ma jgħidilniex biex ma nitnikktux, iżda li ma nitnikktux bħal dawk li m'għandhomx tama. Nitnikktu mela għall-

mejtin tagħna għeżeż meta bla ma nistgħu nagħmlu xejn tolqotna l-fida minnhom, iżda fit-tama li għad ikunu darba oħra qribna. Mela f'sens minnhom li nkunu mnikkta u f'sens ieħor li nkunu imfarrġa. Min-naħha milquta d-dghufija tagħna minn oħra msahha l-fidi, hemm titnikket il-kundizzjoni umana, hawn tinstab id-duwa fil-wegħda divina."

SANTU WISTIN, PRIETKA 172, 1

X'HEMM F'QALBI!


IL-HSIEB, IL-HIDMIET... U F'DAN L-ARTIKLU... DWAR IL-BAHRIJA!

Qabel xejn riflessjoni personali

Issa ili snin twal nafni hekk! Inqum u norqod b'mohħi mifruk fuq ħafna (*ħafna*) trufijiet. Niprova nagħtih pawsa... imma llum aċċettajt li jien magħmul hekk. Li tgħallim maż-żmien hu - *meta nista' iġifieri* - li nqassam l-ispażji għal energija emozzjonali li ħafna hidmiet jixorbu minni. Dan mas-snин ġabli iktar armonija u jgħinni l-fatt ukoll li kollex niprova narah f'kuntest tal-offerta tiegħi lil Alla. Naturalment jiġu jiem meta xi affarijet bħal jehfiefu u jiġu jiem oħra meta affarijet oħrajn bħal jitqalu iktar mis-soltu.

Hemm il-ħajja tal-Provinċja – din hi *l-iktar* li tieħu spazju ta' qalbi u hekk hu sew u hekk nixtieq jien ukoll. Ikun hemm affarijet ta' amministrazzjoni imma l-ikbar tibqa' l-mixja li rrid nagħmel ma' ħuti. Theggex, tagħti support, issegwi, thalli ħin tajjeb għal persuni u *l-issues* li jqumu, iżżejjur il-morda u xi kultant tfakkar fil-'meħtieg' meta tidħol xi mewġa żgħira! F'dawn l-ahħar xħur kont qed nagħlaq it-trufijiet kollha tal-Bi-Čentinarju (*li niżgurakom kienu voluminuži*) u kelli wkoll l-impenn 'ġdid' li xtaqt nagħtu lill-komunità tagħna f'Għawdex. Dan f'kuntest ta' dak li dejjem baqa' f'qalbi, iġifieri li nixtieq li l-Provinċja tagħna tkompli tissogra iktar, tuża iktar l-immaġinazzjoni u li nkunu Provinċja li turi iktar kuraggiż biex inkomplu naffaċċjaw il-missjoni tagħna fil-Knisja u fis-soċjetà tagħna. Dan kollu sabiħ fl-ideal... imma sakemm jinfiehem u jibda jseħħħ... trid il-paċċenzja tal-fidi. Grat lejn min, minn shabi, jifhem din il-qalb, din id-direzzjoni u din il-viżjoni. Fil-mixja trid tkun ukoll għaqlu biex tinduna meta x-xitan jibda jdeffes denbu... imma jien dejjem irraġunajt li meta l-ħaġa tkun tajtha lil Alla... allura l-angli jwittu t-triq!

Hemm l-affarijet li jinqalghu minn taħt ir-riħ. Fost dawn insemmi l-mewt ta' missieri Emanuel (*it-Tnejn 5 ta' Settembru*) bil-funeral tiegħu jumejn wara. Kont qed narah qed ibatti ftit ftit... imma mbagħad sar kollex f'daqqa. Inħossni seren għax naf x-ħajja għex u naf li almenu ma batteż bħalma batiet ommi li kienet għamlet 13- il sena ġo sodda. Dak il-ħsieb kien ibeżżeġagħni



immens. In-nies – jew xi nies – jaħsbu li kollex hu *business as usual* – u int trid 'tkompli' għaddej. Tikber fik is-solitudni li għall-grazza t'Alla aħna npattu għaliha bil-fraternità ta' ħajitna u bl-imħabba li nhossu ta' diversi persuni. Dan kollu hu faraġ kbir. U jien inħoss li lili Alla pprovdieri dejjem minn dawn.

Hemm ukoll għalija l-ħidma tal-Baħrija li jien f'dawn is-snin qed nikkordina. Għall-grazza ta' Alla, shabi tal-komunità kollha impenjati fiha b'mod jew ieħor u dan hu sew għax hekk il-ħaġa qiegħdin nibnuha fuq l-ideal tagħna. Imma ovvjamentt ġesta *onus* u koordinazzjoni nkun irrid nagħmilha bilfors. Il-fatt li nhobb din il-

hidma tnaqqasli certu piż... imma nammetti li ġieli jiġu ġranet li peress li jien mifrux fuq elf front... ġieli kollox jittriplika. Imma anke hawn, jerġa' jpatti għal dan kollu l-fatt, li jien f'qalbi din il-ħolma tant nixtieqha tirnexxi anke ġħalina bħala Provinċja li malli nqum... nkun digà għedt lili nnifsi... *irrid nibqa' nagħti!* Daqt għaddew sentejn u kienu sentejn sbieħ ħafna - żerriegħha li qiegħda tikber bil-mod - u sakemm għadni f'saħħħti, naf li sal-Ġħid 2018 meta jkollna l-Kapitlu Provinċjali Ordinarju... għandi nibqa' nagħmel l-almu tiegħi kollu. Bħal f'qalbi ġieli nhoss li rrid 'nghäggel' f'dil-ħidma! Hu sentiment li ma nafx nispiegah... imma nhossu! Imbagħad il-mistrieħ... inħallih għall-eternità!

Dwar il-Baħrija matul dax-xhur


Fis-sajf saret għal darba oħra l-esperjenza tas-Summer Club għal sitt ġimġħat shah li ntemmet bil-Concert fit-30 ta' Awwissu. Din hi reallta oħra sabiħa u attivitā pjuttost kbira f'sens ta' impenn ta' voluntiera, ġenituri, programmar li jrid isir, formazzjoni li tingħata, attivitajiet eċċ. Fis-sajf kellna l-bbq annwali li nagħmlu (30/7) u l-Pasta Night (24/9) u dawn ukoll, minbarra l-atmosfera mill-isbaħ li joholqu, jiġbru għalihom grupp ieħor tajjeb ta' nies li jaħdmu flimkien biex ittellgħu din l-attivitā.

Issa iktar viċin il-festa ta' San Martin, qiegħdin inhejju għal mument sabiħ tal-Grizma tal-Isqof

(23/10) li ġħalina se tfisser ukoll l-ewwel żjara ta' Mons. Arċisqof Charles J. Scicluna. Dakinhar nixti quha tkun festa tassew mill-isbaħ għall-komunità tagħna kollha fil-Baħrija. Inħoss li qed naħdmu tajjeb għaliha bħala thejjija minn kull lat u nhossni grat għal din il-ġraja li fiha se nilqgħu bil-ferħ lir-ragħaj tagħna fostna.

Fs-sajf ukoll għalaqna certa thejjija biex f'Ottubru nvaraw il-Grupp tal-Adolexxenti. Din kienet xewqa oħra li xtaqt ħafna li nagħmlu biex nibdew nilħqu ftit il-faxxa ta' dawk li se jispiċċaw minn wara l-Grizma. Bħalma probabbli tafu, in-numru tal-familji ġoddha fil-Baħrija qiegħed jikber ħafna u hu tajjeb li nibdew nagħmlu ħidma tajba ma' din l-età. Issa bl-ġħajjnuna ta' Alla wasalna għal din ukoll. Se jmexxu dan il-grupp il-koppja Ruth u Robert Azzopardi (*għandhom liz-żewġ uliedhom jattendu l-Kullegġ tagħna*) li għall-grazzja ta' Alla digħi huma impenjati ħafna fil-komunità tagħna - u ta' dan nixtieq nirringrazzjahom bil-kbir. L-iskop hu permezz ta' attivitajiet varji, dawn l-adolexxenti jistgħu jkomplu jikbru fi spiritu ta' ħbiberija u f'valuri tajba. Dan pass pastoralment b'saħħħtu għax naf li hekk inkunu qiegħdin nibnu tajjeb.

Fejn jidħol servizz pastorali mal-persuni anzjani u morda, Patri Rafel qiegħed ikompli tajjeb ħafna bil-ħidma li kien beda Patri Pawl fejn jidħol kuntatt mal-persuni anzjani u morda fil-komunità. Il-'għid' f'din il-ħidma hu li qiegħed isir quddies fid-djar ta' dawn il-persuni u dan intlaqa' tajjeb ħafna.



Patri David se jkompli wkoll f'Ottubru l-Grupp tal-*Lectio Divina* li l-istess naf kemm jiddedika mħabba għaliha.

Jien bqajt nikkordina kull m'hemm bżonn kemm mas-*Service Team* (grupp dedikat immens u ta' qalb kbira ħafna) u mal-gruppi/persuni varji li għandna fil-komunità. F'ħidmiet ġekk tinsa kemm saru laqgħat, intbagħtu emails, sms, kemm ħsibijiet u sīghat. Din is-sena - ħaża li bdejnieha minn Jannar stess (31/1) - ma' grupp ieħor ġdid, ħdimna bil-qawwi biex nerġgħu nqajmu l-Fiera Tradizzjonali tal-ġħada tal-'festa' li tul dawn l-aħħar snin kienet għal diversi raġunijiet battiet u li għalina fil-Baħrija minbarra li hi *landmark* qawwija hi wkoll mezz ta' kif jistgħu jingħabru finanzi ġoddha... għax il-ħtiġijet huma diversi. Grazzi kbira ħafna lil Alfred u lil Mike li mertu kbir tagħhom stajna nagħtu *revamp* tajjeb lil dan il-jum. Fil-bidu din beżżeġ-ġħatni ftit għax bsart dan kollu x'se jinvolvili... imma mbagħad meta rajt il-ħegġa tan-nies, erġajt għalaqt għajnejja għall-enerġija li kienet se tiswieli... u żidha mal-platt! Fost l-attrazzjonijiet sejkollna: (a) Rekord nazzjonali tal-ikbar borża ta' San Martin 'il fuq minn nofs tunnellata li ġa tintrefa' minn *crane*; (b) Fiera b'ħafna premijiet u bżonnijiet utli għad-djar, flimkien ma' ħrief, fniek, dundjani u tigieg; (c) Wirjet ta' fnekk mir-Rabbit Club u oħra ta' sriedaq; (d) Tisjir ta' qastan tradizzjonali fuq il-ħatab bin-nar; (e) *Stalls* ta' artiġġjanat Malti; (f) Ikel u nbid tradizzjonali Malti; (g) Ha jinħatra *farm* b'animali differenti; (h) *Pony rides*; (i) *Kids area* b'bouncing castle, trampolini u ferrovija; (j) Stage b'kantanti u talenti lokali; (k) *Coffee area* ħdejn il-knisja; (l) Bejgħ ta' pjanti, (m) Xiri tal-borża tradizzjonali ta' San Martin eċċ. Attrazzjoni ġidha oħra se tkun li matul il-jum sejkollna lil 'San Martin' li filgħodu (*bħala Suldat*) u filgħaxija (*bħala Isqof*) li se jdur fit-torq tal-Baħrija u jqassam boroż żgħar lit-tfal u lill-persuni anzjani. Nittamaw li tkun il-persuni suċċess u li kull min sejkun hawn fostna dakħinhar kulħadd igawdiha għax il-ħidma u l-isforzi huma tassew kbar ħafna.

Fuq livell iehor... imma kif tafu l-ħidma dejjem trid tkopri diversi livelli... sakemm kien isir dan kollu dorna s-sagristija tal-Knisja biex hekk issa għandna post iktar sabiħ u akkoljenti. Dorna wkoll diversi trufijiet oħra bħall-faċċata tal-Knisja u fejn kellna bżonn ta' tibjid, xogħol

fl-ilma tad-dar eċċ. Tnaddaf il-bejt kollu tal-Knisja mill-imbarazz li kien thalla meta nbniet il-Knisja (xi 25 sena ilu) u sar tindif tal-ħġieg kollu li għandha l-knisja minn ġewwa u minn barra. L-istess għall-gallerija tal-Knisja. Tlestew ukoll *nets* għall-bibien tal-istess sagristija u tal-knisja li jagħtu għal barra. Din is-sena - wara li kellna l-approvażzjoni għad-Digriet (152/2016) li ressaqna lil Mons. Arċisqof - se nkunu qeqħdin inżanżu għall-ewwel darba l-proġett il-ġdid tas-sistema tal-qniepen. Hekk fl-aħħar fil-komunità tagħna għandna xi ħaża oħra li tista' tgħinna 'ngħollu qlubna 'l fuq' kif wkoll li jkollna atmosfera fi ġranet ta' ferħ u ċelebrazzjonijiet. U hekk, bl-ġħajjnuna ta' Alla, nkunu wettaqna l-ewwel minn sensiela ta' proġetti li ftit ftit nixtieq inkomplu nagħmlu ħalli l-knisja tagħna nagħlulha l-aħħar bżonnijiet li fadlilha. Fost dawn hemm it-tkomplija taz-zuntier u c-ċinta tal-gallerija tal-Knisja. Xtrajna wkoll matul is-sena żewġ ġinokkjaturi biex jibdew jintużaw għat-tiġiġiġ għax li kellna kienu qdiemu ħafna u kienu wkoll spicċaw. Sar ukoll ir-restawr tal-bambin antik tal-Milied li nużaw kif ukoll tax-xbieha ż-żgħira tal-Assunta. Xtrajna ukoll *projector* ġdid biex ikun jista' jintużza fil-formazzjoni tat-tfal waqt il-katekiżmu. Dan kollu - *bħal affarrijiet kollha* - naturalment qed isir frott il-ġenerożità ta' ħafna persuni. Kellna wkoll persuni li ġentilment offrew twapet lill-Knisja, mejda u siġġijiet għas-sagristija kif ukoll persuna oħra li tatna triebi għall-artal. U ta' dan nixtieq għal darb'oħra rrodd ħajr lil kulħadd tassew minn qalbi.

Bħala patrijet fuq kollo inħoss li l-komunità tagħna tar-Rabat baqgħet - kif digħi fissirt - għall-grazzja ta' Alla impenjata b'mod ġeneruż u sabiħ ħafna... u li jarawna flimkien, jagħrfuna fl-uċuħ, fl-ismijiet u fl-enfasi li nagħtu hi wkoll minnha nfisha xi ħaża profonda ħafna.

Meta naħseb f'dan kollu... ninsa kull għejja u qalbi terġa' tixgħel... daqs id-dawl li jkollhom is-sigar tal-Milied... li beda joqrob ftit ftit ukoll.

U nerġa' nibda noħlom x'nistgħu nagħmlu iktar!

**P. RAYMOND FRACALANZA OSA
PROVINCIAL U RETTUR BAĦRIJA**

KAPITLU ĜENERALI INTERMEDJU 2016

"IL-HOLMA TIEGħI"

Matul ix-xahar ta' Settembru, fin-Nigerja, il-Pirjol Ĝenerali tal-Ordni Agostinjan, P. Alejandro Moral Antón OSA, laqqa' flimkien mal-Kunsill Ĝenerali lis-Superjuri kollha li jinsabu preżenti fil-Hames Kontinenti tad-Dinja għal dak li jissejjaħ: "Kapitlu Ĝenerali Intermedju". Dawn it-tip ta' laqgħat isiru wara l-ewwel tliet snin ta' kull mandat ġdid li jkollu kull Ĝeneral tal-Ordni Agostinjan. Hawnhekk, qeqħdin ingħibu parti mid-diskors tal-ftuħ li l-Pirjol Ĝenerali għamel f'dan il-Kapitlu Ĝenerali Intermedju f'Abuja-Nigerja.

Dear Augustinian Capitular brothers:

Fraternal greetings from the General Counsel to all of you (with a special greeting to Fr. Prevost) and from here to all the brothers of the Order.

I want to tell you about a dream that I hope will become a reality: "I dream about a fraternity of brothers living in communion, according to our Augustinian charism, in simplicity and humility, with dedication and generosity, in brotherhood and charity".

The Order has always tried to stay close to her emerging realities, those places where circumscriptions are growing strong. Six years ago we celebrated the 2010 Intermediate General Chapter in the Philippines. Today we meet in Abuja, at the center of this immense country where the Order is growing and becoming stronger ... in the midst of this enormous continent, Africa. It is the most forgotten continent for its material poverty, and yet the most loved by missionaries for its great human richness. Africa continues to be a place of contradictions, attractive as no other continent for its people but forgotten for its material poverty.

Two weeks ago we celebrated the Provincial Chapter of the Province of Nigeria. We were 70 brothers who met together. Those were five days of grace and each one of them full of many gifts. On some nights the lights went out, or the internet or we were left without water... No one complained, no one expressed exasperation, no one wanted to leave. I saw before me a group of



religious who were happy, full of hope, enjoying the fact of being together, aware of the difficulties each day brings but also of the presence of God and his Spirit that makes us freer and detaches us from material goods. I was impressed by the sense of communion, gratitude, simplicity and happiness among the brothers.

I would like our hearts to be opened to the many gifts that God is going to give us in this land. I wish that we might learn from those persons God will put before us. I would like to underscore the fact that during these almost three weeks living in this great and beautiful country, I have seen that its people, especially those going about their daily work, live with many of the values that we in the so-called developed countries have lost, such as sharing, solidarity, not thinking only of oneself, trusting fully in God. These are values which, at times, we long to have ourselves.

I would not want this Chapter to be remembered for any material inconvenience which we could experience at some moment, be it a lack of water, or electricity or the internet. We need to remember that in New York, London or Rome, to point to some more developed areas of the world, the lights have also gone out!

Might we be able to apply the text from the Gospel of Luke 7, 24-25: "What did you go out to the desert to see a reed swayed by the wind? Then what did you go out to see? Someone dressed in fine garments? Those who dress luxuriously and live sumptuously are found in royal palaces".

In this Year of Mercy, in addition to reflecting on the present and on the future of the Order, I would like us in this Chapter to find space to reflect upon and discuss the tragedies and specific situations that people suffer through in the world today. At least to challenge ourselves, to create discomfort,

to raise our concern and if possible (I believe it is) take a risk and create a concrete proposal of solidarity. In recent days, the international press has focused on and published articles about a meeting sponsored by former Jesuits on the issue of migration: "The JRS, which is the Jesuit Refugee Service, and the European Conference of former students of the Jesuits are reflecting on the theme: "Global migration and the crisis of refugees: a time to contemplate and to act". As Pope Francis says: "We cannot ever take for granted our neighbor's suffering, as if it were something inevitable. Rather, we have to come together and put our compassion into action in order to bring about global change. It is the task of each one of us to see that, no matter what, those who have lost their home do not lose hope (Pope Francis). (JRS is an international Catholic organization that works in 50 countries, whose mission is to accompany, serve and defend the rights of refugees and displaced persons. Created by the Company of Jesus (Jesuits) in 1980. The JRS is a worldwide network of associates and institutions of this Catholic religious order. It serves refugees by offering them practical and spiritual support according to their humanitarian needs, independently of their beliefs).

This is the first time that a Mendicant Order has celebrated their Chapter in Africa. Apart from some initial concerns, the attitude of the majority of the brothers has been very positive. God speaks to us always, but perhaps here, more than in any other place. Would that we would learn to listen to and interpret his message.

I hope that these days be ones of joy and of fraternity, of communion, of charity and of humility. May our hearts be touched, wounded and embraced by having encountered the Spirit of God that makes himself present in persons who believe and abandon themselves in the embrace of His hands, following His guidance. These are the true poor, those who hold on to God alone as their life's hope; those who let themselves be caught by the values that can most help us to be human, sons of God and brothers.

Many thanks to you all for your participation.


P. ALEJANDRO MORAL OSA
PPRIOR GENERAL



IL-PATRIJET AGOSTINJANI

B'QALB MIFTUHA GHAR-REFUGJATI F'MALTA

«Dak kollu li tagħmlu mal-iċċen wieħed minn dawn ħuti, tkunu għamiltuh miegħi» (Matthew 25,40)



Id-dar numru 3 fi Triq Santu Wistin – Rabat, minn dar li fiha kellha l-armar tal-festa... dar magħluqa u fid-dlam, il-Provinċja tibdilha f'dar mimlija dawl ġdid fejn familji fil-bżonn jistgħu jgħixu fiha.

Parti mill-progett ta' thejjija għal 200 sena mit-twaqqif tal-Provinċja Agostinjana Maltija (14/09/2017), fl-10 ta' Ottubru 2016, wara l-quddiesa tas-6.00pm fil-Knisja ta' San Mark, tinfetah uffiċċjalment din id-Dar. Diversi donazzjonijiet saru biex seħħet din il-bidla ħalli tilqa' fiha persuni fil-bżonn... grazzi mill-qalb lil-kulħadd!

"Kull parroċċa, kull komunità reliġjuża, kull monasteru, kull santwarju fl-Ewropa għandu jospita familja, ibda mid-djoċesi tiegħi ta' Ruma." (Papa Frangisku – 6 ta' Settembru 2015)



LEJN IL-BI-ČENTINARJU

14 TA' SETTEMBRU 2017

L-IŻVOLĞIMENT TAL-PROVINÇJA FIL-GJEJJER TA' MALTA U L-MIXJA TAGHHA MATUL IS-SNIN



1413: Rabat : Malta

Qabel is-sena 1413, il-Patrijiet Agostinjani ġa kellhom kunvent fir-Rabat, Malta, barra l-bieb tal-Imdina.

1450: Għawdex

Il-patrijiet f'din is-sena digħi kien stabbiliti f'Għawdex. Ma nafux kinux fil-Victorja jew band'oħra.

1551: Saqqajja - Rabat

Il-Kunvent fuq is-Saqqajja kien maħruq u mkisser mill-poplu minħabba l-biżże' mit-Torok.

1551-1556: Santu Spirtu - Rabat

Bil-permess tal-Gran Mastru Claude de la Sengle, il-patrijiet marru joqogħdu fl-Isptar Santu Spirtu fir-Rabat. Damu jgħixu fih għal sitt snin.

1555: Saqqajja – Rabat

Il-kappella ta' S. Mark fir-Rabat ġiet mogħtija lill-patrijiet biex minn flokha jibnu knisja ġidha u kunvent. Il-bini tal-knisja beda sena wara fl-1556 fuq disinn ta' Ġlormu Cassar.

1571: Valletta

Akkwist ta' biċċa art (kwartier nru. 43) fil-Belt Valletta, mogħtija lill-patrijiet mill-Gran Mastru Pietro de Monte. Il-knisja nbniet fuq disinn ta' Ġlormu Cassar bit-titular: Madonna tas-Sokkors, waqt li l-kunvent kien iġib l-isem ta' S. Wistin. Il-knisja nbniet bil-faċċata fuq Triq Żekka ma' Triq S. Mark.

1584-1603: Mellieħa

Jakkwistaw is-Santwarju tal-Mellieħa. Damu jamministravha 19-il sena.

1614: Rabat

Jitolbu l-Grotta ta' San Pawl fir-Rabat. Wara li l-Gran Mastru Alof Wignacourt

wegħedhom li jgħinhom, reġa' bdielu u ta l-Grotta lill-qassisin li wara saru Kanonci.

1617-1652 : Pietà

Jakkwistaw il-Knisja tal-Madonna tad-Duluri u jibnu kunvent ċejjken. Damu 35 sena.

1652: Bulla

Bulla tal-Papa Innoċenz X: *Instaurandae*. Bħala effett ta' din il-Bulla, il-kunventi f'Tal-Pietà u f'Għawdex (Victoria) ġew suppressi.

Dak f'Tal-Pietà ma regax gie mogħti lura lill-patrijiet; filwaqt li dak ta' Għawdex infetaħ mill-ġdid wara erba' xħur bil-ghajnejha tal-Gran Mastru Giovanni Paolo Lascaris fis-sena 1654.

1659: Tal-Virtù – Rabat

Il-patrijiet jieħdu pussess tal-kappella tal-Madonna tal-Virtù barra r-Rabat. Ma damux wisq jiffunzjonaw dik il-kappella. Wisq probabbli li l-pjan tal-Gran Mastru Martino de Royal li jkabbar l-Imdina tar mar-riħ mal-mewt tiegħu fis-6 ta' Frar 1660.

1728: Bormla

Minħabba l-biżże' li t-Torok jerġġhu jaħbtu għal Malta, il-patrijiet giehom il-ħsieb li jittrasferixxu ruħhom mir-Rabat għal Bormla. Il-biżże' tbiegħed u dan il-ħsieb ma twettaq qatt.

1765: Valletta

Beda l-bini tal-knisja u l-kunvent ġiddu fil-Belt bil-faċċata fuq Triq l-Ifran mat-Triq S. Ģwann (fejn qiegħda llum) fuq pjanta ta' Giuseppe Bonnici li wara l-mewt tiegħu, tkompliet minn Antonio Cachia li biddel xi partijiet tal-knisja.

1798 : Suppressjoni



Jaslu l-Franciżi f'Malta. Jigu suppressi l-kunventi tar-Rabat u tal-Belt. Id-deheb u l-fidda kollha tal-kunventi ttieħdu mill-Franciżi. Xi wħud mill-patrijiet imorru Ĝħawdex u l-oħrajn għand il-familjari u ħbieb tagħhom.

Dawk tar-Rabat jidħlu mill-ġdid wara ħames xħur fl-24 ta' Diċembru 1798.

1800/1801

Dawk tal-Belt, li l-knisja tagħhom kienet użata għall-imtieħen tal-qamħ idumu barra aktar minn sentejn, x'aktarx li daħlu lura fil-bidu tas-sena 1801.

1790 - 1801 - 1817: Bidu tal-Provinċja

Marzu 1790: L-ewwel tentattiv

Il-Ġeneral P. Stiefnu Bellesini jaħtar lill-P. Majj. Vincenz Tei bħala l-ewwel Provinċjal u l-kunventi tar-Rabat, Valletta u Ĝħawdex jinqatgħu minn ma' Sqallija.

Wara biss 19-il xahar, il-Gran Mastru Eman. De Rohan jitlob ix-xoljiment tal-Provinċja l-ġdida. Il-patrijiet mill-ġdid jitmexxew minn Sqallija.

Novembru 1801: It-tieni tentattiv

Wara li telqu l-Franciżi minn Malta, l-Inglizi bdew

jamministrax f'Malta. Jordnaw li l-patrijiet ma setgħux jagħrfu iżjed bħala superjuri tagħhom ebda barrani ħlief lill-Patri Ġeneral ta' Ruma u s-Santa Sede. Minħabba b'din il-ligi l-kunventi tagħna reġgħu nqatgħu minn ma' Sqallija. P. Majj. Gaetano Cauchi jinhatar Vigarju Ġenerali bl-awtoritā li jmexxi t-tliet kunventi.

Wara biss 10 xħur, il-Gvern tar-Renju ta' Sqallija u Napli hedded lill-knisja ta' Malta li jissekwestra l-proprjetà kollha li kellha fl-Italja jekk din tinqata' mill-Awtoritajiet ta' Sqallija. Minħabba f'hekk, il-Gvern Ingliż kellu jirtira l-ordni msemmija. Fl-10 ta' Awwissu 1802, il-kunventi mill-ġdid tpogġew taħt it-tmexxija tal-Provinċjal ta' Sqallija.

14 ta' Settembru 1817: L-aħħar tentattiv


Il-Provinċja titwaqqaf definitivament mill-Vigarju Ġenerali P. Majj. Septimio Rotelli. P. Majj. Fortunat A. Vella jinhatar Provinċjal.

Dati u postijiet oħra importanti matul il-200 sena bħala Provinċja, insibuhom fil-ħarġa li jmiss tal-Holqa Bejnietna.

**P. ĠULU BONNICI OSA
MIĘBURA MINN
DOKUMENTI FL-ARKIVJI TAL-PROVINČJA**



Sptar Santu Spirtu – Rabat



Santwarju tal-Madonna – Mellieħa



Kappella Madonna tad-Duluri – Pietà

MID-DJARJU TAL-PROVINCJA

SAJF 2016 – L-AHWA AGOSTINJANI - FLIMKIEN F'SAN PAWL IL-BAHAR



**LAQGHA FRATERNA TAL-PROVINČJA F'JUM SANTU WISTIN:
KUNVENT SANTU WISTIN - VALLETTA**



MID-DJARJU TAL-PROVINCJA

FTUH UFFIĆJALI TAS-SENA BI-ČENTINARJA: KUNVENT SAN MARK - RABAT



AKKADEMJA MUŽIKO-LETTERARJA: KUNVENT SANTU WISTIN - GHAWDEX



Editur: P. Raphael Abdilla OSA

E-mail: raphaelabdillaosa@gmail.com

Address: Segreterija Provincjali, Kunvent San Mark, Triq Santu Wistin, Rabat RBT 1117, Malta

Korrezjoni tal-Malti: Paul Ellul

Website: www.agostinjani.org

Facebook: Augustinians Malta

Issettjat u stampat: Best Print Co. LTD., Qrendi **Tel:** 21680 789